

894-8132

RAM-A

అపవాదతరంగిణి.

ప్రథమాంకము.

రంగము :—రాజమహేంద్రవరము, సుభద్రమ్మగారి గృహములో నొకచావడి.

సుభద్రమ్మయు, కరటకాచార్యులునుఁ బ్రవేశించుచున్నారు.

సుభ—కరటకాచారీ నేనుచెప్పినట్లు జూబులన్నియు రవానాచేసినావా?

కర—అమ్మా, అన్నీవరిగా రవానాచేసివేసినాను. అవి నేనేస్వయముగా మారుదస్తూరితోను యెడమచేతితోను బహునేర్పుతో జాగ్రత్తగావ్రాసినాను. అవి మనమువ్రాసినామని సంజేహించుట కెంతమాత్రము వీలులేకుండా వుండేలాగు వ్రాసినాను.

సుభ—సుందరమ్మగారి పంగతి చాగుగాఁ బ్రచురించినావా లేదా?

కర—ఆపంగతి బహుచమత్కారముగా జరిపినాను. మనకేవిధమయిన ఆయాసము అక్కఱలేకనే డోరందటికి యీపాటికే తెలిసేలాగున చేసినాను. ఈపంగతి లక్ష్మీదేవమ్మచెవిని యీపాటికేపడియుంటుంది. అవిడవిన్నపంగతి యేపంగతి అయినామికోరికప్రకారమందటికీ అప్పుడే తెలిసియుంటుంది.

సుభ—కరటకా నీవన్నమాట వాస్తవమే. లక్ష్మీదేవమ్మ యిట్టి విషయములలో చాల శ్రమపడును. ఆమె యేమాట వినినను నది నలుగురితోను చెప్పనిది నిద్రయైనను పోజాలదు. పాపము ! ఆమె యిట్టివిషయములలో చాల తెలివిగలదిసుమా.

కర—అవునమ్మా, ఆమె పడుచుతనములో చాలా యెక్కువపనులేచేసేది. యిప్పుడు మునలితనముచేత అందఱియిశ్యకు లిరగలేక కొందఱితోమాత్రమే తాను విన్నపంగతులు చెప్పుతూ వుంటుంది. ఆమెకాలములో యెన్నివివాహములో పీటలమీదవిచెడగొట్టినది, యెందఱు తండ్రులకును కొమారులకునో విరోధము కలుగజేసినది, యెన్నికాపురములో చెడగొట్టినది, యెందఱియిల్లాండ్రనో దుష్ప్రవర్తనలనుగాఁజేసినది. అవిడచేసిన కార్యములన్నియు శాశ్వతబ్రహ్మకల్పములుగా నుండతగినవి. ఆమె పడినశ్రమ యీరోజువఱకును ఫలించుచునే యున్నదిగదా. ఇంతేకాకుండ చిరకాలముక్రిందట కుటుంబముతో కాళివెల్సిన బ్రహ్మయ్యగారి కొమార్తె సుబ్బమ్మను నాలుగు సంవత్సరములక్రిందట కిరస్తానీవాళ్ళలో కలిసి నరసాపురములో మరడిజా

ద్యముచేత మృతినొందిన రామయ్యకు మొన్ననే వాడపల్లిలో వివాహముకూడలేని కన్యాదానశలము గట్టుకొన్నది.

సుభ—ఆమె నేర్పరియేగాని యంతగా నుపాయశాలిమాత్రము కాదునుమా !

కర—ఆమాటనిజమే. ఆమె చేసేపని బాగుగా ఆలోచించియే చేయుచుండును. మాటలాడునపుడుగూడ వెనుకదీయక ధైర్యముగనే మాటలాడుచుండును. ఎంతసాహసముగానైనను సంగతులు కల్పనచేసి అపవాదలు వేయుచుండును. కాని ఆమెకు మాటలాడు నేర్పుమాత్రములేదు. ఇట్టివాటిలో మీనేర్పు ఆమెకెక్కడవస్తుంది.

సుభ—నరే, ఆమాటకేమిలే, నీవెప్పుడును ముఖప్రీతికి యీలాగుననే స్తోత్రము చేయుచుండువు.

కర—నేనుయెన్నడు ముఖప్రీతికి స్తోత్రముచెయ్యను. నేనేకాదు ఈ యూరందటు సుభ ద్రవ్యుగారొక్కమాటలో సంతయర్థమయిన నుండులాగున మాటలాడి యెంతటి కార్యమయినను బహు యుక్తియుక్తగా చేయునని చెప్పకొందురు. కొంతనిజమున్నను యితరులు మాటలాడు నేర్పు తెలియక అపనమ్మకము కలిగేలాగున మాటలాడుదురు. మీరు మీనేర్పుచేత అబద్ధముకూడా అందరూ నమ్మేలాగున చెప్పతారు.

సుభ—కరటకాచార్యులు ! ఆమాటనిజమే. నేనుకద్దపడివేసిన యపవాదలిప్పటికి యెందలు నమ్ముచున్నారో చూచినావా, నేనుపడినశ్రమ ఫలించినదనిన నాకు కోపమొందుకు. నాచిన్నతనములో నేనెన్నో యపవాదలపాలయి చెడ్డదానననిపించుకొన్నాను. ఇప్పుడు నానమయమువచ్చినదిగనుక నితరులమీదనే నపవాదలువేసి వారినినిందపాలుచేసి నాతో సమానులనుగాఁ జేయుటకే నేను బ్రయత్నించుచుండును.

కర—మీరివనిచేయుట బహున్యాయమే. ఎవరిబాధలెవరికి తెలియును. మీలాగు అనుభవముగల యోగ్యులంతా మీయుద్దేశములు మంచివని గ్రహించినేగ్రహించెదరు. కాని మీరు నెలదినములక్రిందట నాచేత నొకపనిచేయించినారు. ఆవిషయములో మీ యుద్దేశమేమియో నేను బొత్తుగాగ్రహించనేరకున్నాను.

సుభ—మన దామోదరవర్మగారి సంసారమునుగుఱించి నేను నీతోచెప్పిన మాట విషయమై యడుగుచున్నావామిటి ?

కర—అవును. దామోదరవర్మగారి యంట కాపురమున్న యన్నదమ్ముల నిద్దఱిని వారి తండ్రి చనిపోయినప్పటినుండియు దామోదరవర్మగారే కాపాడుచున్నారు. అందు వెద్దవానిని బహుయోగ్యుడని యందఱును గౌరవింతురు. చిన్నవాడు దుస్సహ

నానదోషముచేత సొమ్మంతయుం బాడుచేసికొని నాటకములలోఁ దిరుగుచు గౌరవహీనుఁడుగానున్నాఁడు. పెద్దవాఁడు మీయెడల బహు గౌరవముగలిగి మిమ్ములను ప్రేమించుచున్నాఁడు. మీరును నతనినే ప్రేమించుచున్నట్లగువడుచున్నది. చిన్నవాఁడూ దామోదరవర్తగారి తమ్ముడుకూతురు జానకిని ప్రేమించి యాచిన్నదానిని వివాహమాడవలెనని యున్నాఁడు. జానకిగూడ నతనినే ప్రేమించి వివాహమాడవలెనని యున్నది. పాపము జానకి తల్లిదండ్రులు చిన్నతనములోనే చనిపోయియుండుటచే నాచిన్నది దామోదరవర్తగారి యింటనే ఆయన సంరక్షణలోనున్నది. ఈసంగతి యిట్లుండగాయేలోపమును లేక కావలసినంత అస్తితోనున్నమీరువారిద్దఱిలో జ్యేష్ఠుఁడగు కామపాలునివంటి యోగ్యుని మోహించియు నాతని వివాహమాడి సుఖించక కనిష్ఠుఁడగు వసుకామునకును జానకికినిగల ప్రేమానుబంధమును జెడగొట్టి జానకి వసుకాముని వివాహమాడకుండ నేలుచుత్తించుచున్నారో నాకుబోధపడకున్నది. జానకి వసుకామునిఁ ప్రేమించి యాతని వివాహమాడినయెడల మీకార్యమున కేమి భంగమున్నది ?

సుభ—దీనికి చాలకారణమున్నది. ఈవిషయములో రహస్యమునీ కేమియుం దెలియ నేతెలియదు. ఆరహస్యమిప్పుడు నేను చెప్పెదనువిను. కామపాలుని నేనునిజముగా మోహించినాననుకొన్నవా యేమిటి ? మాకు వివాహమాడవలయునను యుద్దేశ మేలేదు.

కర—ఏమి ? నిజముగా మీకాయభిప్రాయమేలేదా ?

సుభ—కామపాలుఁడు జానకిని మోహించినాఁడుగాని నన్ను ప్రేమించుటలేదు. జానకి యాస్తిచూచి యా యాస్తికొఱకామెను మోహించి వివాహ మాడవలెననియు న్నాఁడు. తనతమ్ముని వసుకాముని జానకి మోహించి యుండుటచేఁదాను నామీఁదలెని మోహమొకటి కల్పించుకొని యీమిథ్యామోహముచేఁ దనకార్యము కొనసాగించుకొన యత్నించుచున్నాడు.

కర—అయితే యీ విషయములో మీకేమి లాభమున్నదో నాకింకను బోధపడలేదు. జానకి వసుకాముని నిరాకరించి కామపాలుని వివాహమాడినయెడల మీకేమిలాభ మున్నది ?

సుభ—అయ్యో ! ఇంకను నాసంగతినిపు కనిపెట్టలేకపోయినావుగదా ! సిగ్గుచేతను భయముచేతను నీతోఁగూడ నేనిదివఱకీవిషయమును గుఱించి చెప్పకదాచినాను. జనులందఱు నదొగ్గొండనుకొని వసుకామునే నేనంతరంగమున మోహించుచున్నాను. అతనిని స్వాధీనపఱచుకొనుటకు నేనంతకష్టమయినను బడుచున్నాను.

కర—ఇప్పుడు నిశ్చయముగా మీరుచేసే ప్రయత్నమునకు రహస్యకారణము నాకు బోధపడినది ; కాని కామపాలునకును మీకును నింతయన్యోన్య విశ్వాసమును నమ్మకమును యెట్లుకలిగినది ?

సుభ—మాయిద్దటి స్వలాభముల కొఱకును మాకీయన్యోన్య విశ్వాసమును నమ్మకమునే గలిగినది. అతనిస్వభావము నేనిదివఱకు చాల కాలముక్రిందటనే చక్కగాఁ గనిపెట్టి నాను. అతఁడు స్వకార్య దురంధరుఁడనియు, తుచోద్యుఁడనియు, కపటియనియు నేనిదివఱకే గ్రహించినాను. దామోదరవర్మకును నతని స్నేహితులకునుమాత్రమితఁడు బహుయోగ్యుఁడుగను, విశ్వాసపాత్రుఁడుగను, పరోపకారపారిణుఁడుగనుఁ గనబడు నట్లునటించుచున్నాఁడు.

కర—అవును. దామోదరవర్మ కతనియందు విశేషగౌరవమున్నమాట వాస్తవమే. కామపాలునివంటి సత్పురుషుఁడేదేశమధ్యనుండు లేఁడని దామోదరవర్మ యభిప్రాయము. ఇంతేకాక కామపాలుఁడు మిక్కిలి దయాంతఃకరణగలవాఁడని దామోదరవర్మ అతనిని జ్ఞాపించుచుండును.

సుభ—దామోదరవర్మ కాతనియన్నిధటి యభిప్రాయమున్నమాట నిజమే. కామపాలుఁడు తననేర్పుచేతనే దామోదరవర్మ నిట్లు మోసపుచ్చి యాతనిని దనకువశునిఁ గాఁ జేసికొని జానకిని వివాహమాడుటకు సిద్ధముగానున్నాఁడు. సాపమావసుకామనాదరించువారెవరును లేరు. ఒక్కజానకిమాత్రమే యాతనియందు దృఢమైనయనురాగమును విశ్వాసమునుఁ గలిగియున్నది. అందుచేతనే మనమిప్రయత్నములన్నియు జాగరూకతతోఁజేసి వారికొండొరులకుఁగల స్నేహభావము చెడిపోవునట్లు కృషిచేయవలయును.

(ఒకసేవకుఁడు ప్రవేశించుచున్నాఁడు)

సేవకుఁడు—అమ్మా ! కామపాలుఁడు గారండి.—

సుభ—అయినను త్వరగా లోపలికి తీసికొనిరా.

(సేవకుఁడు నిష్క్రమించుచున్నాఁడు)

అతఁడెప్పుడును మాయింటికివేళనే వచ్చుచుండును. జనులందఱు నన్నతఁడు మోహించినాఁడని చెప్పుకొనుటయందాశ్చర్యమేమున్నది.

(కామపాలుఁడు ప్రవేశించుచున్నాఁడు)

కామ—సుభద్రా ! ప్రియురాలా ! నీవు సుఖముగానున్నావా ? కరటకాచారి నీకు ష్టేమమా ?

సుఖ—కరటకాచార్యులిష్టదు. మనశ్చిద్దటికినిగల యన్యోన్య స్నేహముబంధమునకు రహస్యకారణమేమని యడుగుచున్నాడు. అతనితో మనయుద్దేశములన్నియుఁ జెప్పినాను. అతఁడు మనకెంతయుపయోగకారిగానున్నాడో నీవేయెఱుఁగుదువు. అతఁడు బహునమ్మకమైనవాఁడు; మనరహస్యముల నెన్నఁటికిని వెల్లడిచేయఁడు. అతనితో మనరహస్యములనన్నిఁటినిఁ జెప్పుటవలన మనకేమియు భయములేదు.

కామ—సుభద్రా! నీనీవిషయమయి యింతగా నాతోఁ జెప్పనవసరములేదు. కరటకాచారివంటి నమ్మకమైన ప్రాణస్నేహితుఁడెన్నఁటికిని మనరహస్యములను వెల్లడి చేయు నన్నభయము నాకెప్పుడునులేదు.

సుఖ—ఈమాటలకేమిగాని నీప్రియురాలు జానకిని నేఁడుచూచితివా లేదా? మీతమ్మునిఁగూడ నేఁడు చూచితివా లేదా?

కామ—నిన్నుజూచి వెళ్ళినతరువాత వీరిద్దఱినిఁగూడ నేనిదివఱకునుఁ జూడనేలేదు. జానకి వసుకామునితో మాటలాడుటలేదనిమాత్రము నేనునిశ్చయముగాఁ జెప్పగలను. నీవుచేసిన యత్నములన్నియుఁజక్కఁగాఁభలించి నీవుకల్పించిప్రచురపఱచిన యవవాదలవలన జానకికి వసుకాముని యందనిష్ఠఘృకలిగినట్లే యగవడుచున్నది.

సుఖ—కరటకాచారీ! ఈకార్యమంతయు నీనహాయముననే కొనసాగినదినుమా. నీవుచేసిన మహిమకారమెన్నఁటికిని మఱవఁదగదు. అయితే కామపాలకా! నీతమ్ముఁడు వసుకాముని దుఃఖము హెచ్చుచునేయున్నదిగాదా! అయ్యో పాపమతని కెంత యాపదవచ్చినది!

కామ—అతఁడు వెట్టివానివలెఁ దిరుగుచున్నాడు. అతనికి మనస్థిమితమే బొత్తిగాలేదు. నిన్ననే ఋణదాతలతనిఁ జిక్కులు వెట్టి యతనిపై నొక “వారంటు” గూడ “జారీ” చేసినారు. అతనన్నివిధములచేతను గట్టవడుచున్నాడు. స్వబుద్ధివలన సొమ్మంతయుఁ బాడుచేసికొని స్వేచ్ఛగాఁదిరిగిన ఫలమంతయు నిష్పడుచక్కఁగా ననుభవించుచున్నాడు.

సుఖ—పాపమయ్యో! వసుకామున కెంతకష్టమువచ్చినది!

కామ—సుభద్రా! నీవన్నమాటనిజమే. అతనినంగతిఁదలంచుకొనిన విచారము కలుగక మానదు. అయ్యో! వసుకామునకెంతదుర్గతి సంప్రాప్తమయినది! నాశక్తి వంచనలేకుండ నేనతని కెంతనహాయమైననుఁ జేయనిధముగానున్నాను. తనసోజరుడెంత దుర్మార్గుఁడననున నతనికిఁగట్టనమయములతోఁ బోడ్పడనివాఁడు.—

సుఖ—అమాటలకేమిలే, మావంటినమ్మకమైన ప్రాణస్నేహితులతో మాటలాడునపుడు

గూడ నీనీతిబోధనలెందుకు. సంగతియంతయు నీవు మఱచిపోవుచున్నట్లు లోకము చున్నది.

కామ—అవును నీవు చెప్పినమాటనిజమే. ఈనీతిబోధలన్నియు దామోదరవర్మదగ్గఱ చెప్పదగినవికాని మీవంటి స్నేహితులయొద్దఁ జెప్పదగినవికావు. దామోదరవర్మగ్గఱకు వెళ్లువఱకును నేనీనీతియంతయు మఱచిపోయెదను. ఏదియెట్లున్నను జానకిని మాత్రమఱి యయోగ్యునిపాలఁబడుతుండఁ గాపాడుటవలన మనకెంతైనను బుణ్యము న్నది. ఇదిమనము కేవలము దేశక్షేమము కొఱకును జానకి క్షేమముకొఱకును మీ వకారబుద్ధితోఁజేయుచున్నాముగాని మనలాభమునకుఁగాదు. ఈపుణ్యము నీవంటి యుత్తమురాలే గట్టుకొనవలెను గాని యితరులవలన నెంతమాత్రమునుగాదు.

కర—సుభద్రమ్మగారూ! ఇదిగో యెవరోవస్తున్నారు. ఇక నేను యిక్కడ వుండరాదు. మీరుచెప్పిన పుత్రరములన్నీ ఆలాగుననేవ్రాసి యీసాయింఠ్రమే “రవానా” చేస్తాను. కామపాలుఁడుగారూ! పిలిచిపిస్తారా.

కామ—కరటకా! మంచిది. నీవుచేయవలసినపనిమాత్రము మఱచిపోవలదు.

(కరటకాచార్యులు నిష్క్రమించుచున్నాఁడు.)

సుభద్రా! మనరహస్యములన్నిటినిఁ గరటకాచార్యునితోఁజెప్పినందుకు నాకు మిక్కిలి విచారముగనన్నది.

సుభ—ఏమి నీవట్లుభయపడుచున్నావు?

కామ—ఈమధ్యనే కరటకాచార్యులు మాతండ్రిగారి “గుమాస్తా” సుబ్బన్నతో సేమో రహస్యముగా మాటలాడుచుండఁగా నేను స్వయముగాఁజూచినాను. ఆమువలివానికిని నాకును బద్ధవిరోధము. మనశత్రువులతో మాటలాడు వానిని మనమెన్నఁటికిని నమ్మఁదగదు.

సుభ—అంతమాత్రముచేతనే కరటకాచారిని మనము మఱియొకవిధముగా నెంచఁగూడదు. అయితే కరటకాచార్యులు మనరహస్యములన్నియు నతనితోఁ జెప్పవనుకొంటి వాయేమి?

కామ—దానికి సందేహమేమి, చెప్పినఁ జెప్పనేవచ్చును. కరటకుఁడంతగా నమ్మఁదగిన వాఁడుకాదు. అతఁడు తనను తానే నమ్మడు, ఏమో! జానకీ!

(జానకి ప్రవేశించుచున్నది.)

సుభ—జానకీ! నీకు క్షేమమా? విశేషములేమి?

జాన—ఏమివిశేషములున్నవి. ఇప్పుడే చలవతిరావు తనపినతండ్రి నారాయణవర్మతో

ఇలని మామేనమామ దామోదరవర్మ గారియింటికి వచ్చినాడు. చలపతిరావు నన్ను వివాహముచేసికొనవలెనని ప్రయత్నించుచున్నాడు. చలపతిరావు పేరువినుటకే నా కిష్టములేదు. కావున వారిని జూచుటకిష్టము లేక నేనిచటకువచ్చినాను.

సుభ—అంతేగదా ! మతేమియు విశేషములు లేవా ?

కామ—మాతమ్మగారు వసుకాముండగుడ నచటనేయున్నయెడల జానకి ! నీకంతయ నిష్టము కలిగి నీవిక్కడికి రాక యక్కడనే యుండువుగదా !

సుభ—ఏమి ? నీవంతకఠినముగామాటలాడుచున్నావు. అందులోజానకి నిజమైన య భిప్రాయమదికాదు. నీవిక్కడనున్నావనివిని జానకి సీకోటకే యిక్కడకు వచ్చిన ది. జానకి ! చలపతిరావేమిచేసినాడు నీకాతనియందంతకోపమేమి ?

జాన—అతడు నాకేమియు నపకారముజేయలేదు. అతడు చెప్పమాటలు వినుటకు నాకెంతమాత్రము నిష్టములేదు. అతడెప్పుడుచూచిన నితరులను నిందించుచునే యుండును.

కామ—అవును. అతను తనస్నేహితులను నెఱిగినవాండ్రను నెఱుంగనివాండ్రనుగూడ నొక్కరీతిగా నిందించుచుండును. అతనిపితండ్రి నారాయణవర్మగూడనట్టివాడే.

సుభ—దానికేమి ? చలపతిరావు మిక్కిలి సరసుడయియుక్తియుక్తముగా మాటలాడగలడు. అతడు కవిత్వముగూడ చెప్పగలడు.

జాన—పరదూషణతోగూడిన సరసత్వమును, యుక్తులును నాకెంతమాత్రమును రుచింపవు. కామపాలుడుగారూ ! మీయభిప్రాయమేమి ?

కామ—నిశ్చయముగా నీవుచెప్పినమాటసత్యము. ఇతరులమనసు బాధపఱచి పరులవంచించు సరసుడెంతయపకారముజేయుటకయినను వెనుకదీయడు.

సుభ—చతురతగల సరసత్వము పరదూషణలేక రాజింపనే రాజింపదు. నీతిబోధలు చేయుచు వేదాంతముపఠించువారికి సరసత్వమును హాస్యోక్తులును నెట్లు తెలియును. కామపాలకా ! నీయభిప్రాయమేమి ?

కామ—యుక్తియుక్తముగానుండకనవ్యుబుట్టింపజాలనిసంభాషణ వినుటకేరుచించదు.

జాన—సరే. బాగుగానేయున్నది. పరదూషణమంచిదియగునాకాదా యనునంశమును గూర్చి నేనిపుడుచర్చింపను. పురుషులుమాత్రమితరుల నిందించుట తగదు. ఆడువాండ్రకు స్వాభిమానము, గర్వము, అసూయ, అసహనము మొదలగు దుర్గుణములుండుటచేతను విద్యాభ్యాసముగలుటబట్టియు నితరులనుగూర్చి చులుకనగా నొకవేళమాటలాడినను మాటలాడుదురు. మగవాండ్రుగూడ నాడువాండ్రవలెనే పరదూషణ జే

యుచు లేనిపోనియపవాదలుజేయుట యెంతమాత్రమును మంచిదికాదు.

(సేవకుడు తిరుగఁబ్రవేశించుచున్నాఁడు)

సేవ—అమ్మా! అన్నపూర్ణమ్మగారు వచ్చారు. వెలవైతే లోపలికితీసుకొనివస్తాను.

సుభ—ఆమెను త్వరగా లోపలికిఁదీసికొనిరా.

(సేవకుడు నిష్క్రమించుచున్నాఁడు)

జానకీ! ఇదిగో, అన్నపూర్ణమ్మగారు నీకిష్టమువచ్చినట్లు మాటలాడును. అన్నపూర్ణమ్మ మితభాషిణిమాత్రముకాదుగాని యామె మాటలాడునదంతయు సహేతుకమేగానుండుననియు నామె బహుయోగ్యురాలనియు నూరందఱు సంతోషించుదురు.

జాన—అవును, మంచితనము పేరుపెట్టుకొని యోగ్యురాలనిపించుకొనుచు నామె నారాయణవర్తకంబైఁగూడఁబ్రపంచమున కెక్కువ నష్టమేజేయుచున్నది.

కామ—జానకీ! ఆమాటనిజమే. నాస్నేహితులనుఁగూర్చి యెవరేమియపవాదలుజేసినను నాకేమియు భయములేదుగాని యన్నపూర్ణమ్మ వాండ్రను మంచివాండ్రని వాదించుచుండినచూత్రమితరులుజేయు నపవాదలెంతవఱకయినను వ్యావృత్తమగును. ఆమెయే మాటచెప్పకూరకుండిన మహిషకారముజేసినట్లు సంతోషించవలెను.

సుభ—చాలు. నెమ్మదిగా మాటలాడు. అదిగో, అన్నపూర్ణమ్మవచ్చుచున్నది.

(అన్నపూర్ణమ్మ ప్రవేశించుచున్నది)

అన్న—సుభద్రా! ఇన్నాళ్లనుంచీ నీవేమిచేస్తూ వున్నావు. కామపాలకా! విశేషములేమి? అది యేమి పాపమో కాని అన్నీ అపవాదలు, నిందలే చెపులఁబడుతూ వుంటాయి.

కామ—అవును, ఎక్కడఁజూచినను పరదూషణయు నపవాదలునుఁబ్రబలుచున్నవి.

అన్న—అమ్మాయీ! జానకీ! వసుకామునకును నీకును జరిగినవ్యవహారమంతాయేమిటి? వివాహముకాకుండానే అతనితో కయ్యమాడుచున్నావాయేమిటి. డోరంతా అతనిసొమ్ము పాడుచేసుకోవడము దుర్వ్యయముజేయడమే చెప్పకొంటారు.

జాన—వసుకాముని విషయమై లేనిపోనిమాటలుచెప్పకొనుటకితరులకేమి లాభము. అతని విషయమై యితరులకెందుకు.

అన్న—అమ్మాయీ! ఆమాటనిజమే, కాని మనుష్యులనోళ్ళీ యెవరు కట్టివెయ్యగలరు. విన్నమాటలు చెప్పకొనకమానరు. ఈమధ్య మీపెత్తండ్రి దామోదరవర్మయు భార్యయు వివాదపడిరనియు వారిద్దరు యిష్టడు మాటలులేకుండావున్నారనియువిని నేనెంతవిచారింపుచున్నానో యెవరికేమి తెలుస్తుంది.

జాన—లేనిపోనివిషయములను గురించి లోకులకెందుకు. ఇతరులనంసారములను గూర్చి యిట్లుచెప్పుటతగదు.

అన్న—అమ్మాయీ ! ఆమాటనిజమేకాని మనిమేమిచెయ్యగలము. లోకముమంచీదెడ్డా చెప్పుకోకమానరు. ఎవరియిష్టమువచ్చినట్లు వారిని మాట్లాడకుండా మనము చెయ్యగలమా. ఇంతయెందుకు దర్భావారి సీతమ్మ తనమెడలో కంటే చాకలివానికి యిచ్చినవని విన్నాను. పాపపుకాలము, కలిదగ్గరకువచ్చినది. మనమువిన్నమాటలన్నీ మరచిపోవడము మంచిది. కాని యీనంగతి బహు నమ్మకమైనవాళ్ళవలన విన్నానునుమా.

జాన—అట్టిమాటలు కేవలమపవాదలుగా గణింపవలసినదే గాని నమ్మనగ్నమయినవికావు.

అన్న—అవును, ఆమాటలు అపవాదలే. అవి వినుటకుమాడా సిగ్గుగావుంటుంది. కాని లోకములోమాటలు పడనివారు యెవరూలేరు. నీన్నేహితురాలు కాంతమ్మ కూతురు మొన్న ఒకసూలుపిల్లవానితో లేచిపోతూవుండగా తండ్రివాళ్ళను గాటిపాకదగ్గరపట్టుకొని కూతురుని యింటికితీసుకొనివచ్చినాడట. కాంతమ్మకూతురణ్ణిపనిచేస్తుందని యెవరనుకొన్నారుచెప్పు.

జాన—ఆమాటెంతమాత్రమునిజముకాదు. నాకానంగతియంతయుపాగుగాడెలియును.

అన్న—అయ్యో ! లోకులుమాటలనేటప్పుడు నిజమూ నిజమూ ఆలోచిస్తారా ! నోటికి యెట్లావస్తే అట్లా అంటారు. మొన్న నెలరోజులక్రిందట సూరమ్మనుగురించి అక్షీపతినిగురించి అనుకొన్నమాటకంటే యివి అన్నీ ఆశ్చర్యమాయేమిటి. కాని, అమ్మాయీ ! ఆనంగతి యెంతవఱకు నిజమో యిప్పటికీనీ తెలియనేలేదునుమా.

కామ—నిజమో యబద్ధమో యని యాలోచించకుండుట యటుండగా లేనిమాటలుకూడంగల్పించి లోకులుచెప్పుచుండురు.

జాన—ఆమాట వాస్తవమే. అట్టిమాటలువిని యితరులతోఁజెప్పువారామాటలనుకల్పించినవారివలెనే దుర్మాన్యులనియు, దూష్టులనియు నాయభిప్రాయము.

అన్న—ఆమాటనిజమే. తమకు లాభములేనిమాటలు యితరులతోఁజెప్పేవాళ్ళు అపవాదలు వేసేవాళ్ళంతజెడ్డవాళ్ళూ అవుతారు. అయితే యేమిచెయ్యను; లోకుల నోరుకట్టివెయ్యలేము. పత్రివారి అమ్మాయి వాళ్ళయింట్లోవున్న తనమేనమామకొడుకునేగాని పెళ్ళాడనని తండ్రితో జగడమాడుతూవున్నదని మంగమ్మ నాతో యిప్పుడేచెప్పినది. ఆవిడే ప్రక్కవీధిలో నొకపిల్ల వెధవపెళ్ళిదేసుకోవలెనని ఆలోచిస్తూ

పున్నదని కూడా ముఖావనగా అన్నది. ఈమాటలు మంగమ్మ నాతో చెప్పతూపుండగా రత్నమ్మ దగ్గరవుండి మాధవరావుగారి భార్య పొరుగింట్లో కూర్చుని చీట్లవేక ఆడుతూపుండగా మొగుడుచూచికొట్టినాడని చెప్పినది. ఈమాటలన్నీ నాకెందుకు. ఈమాట నేనెవరితోనైనా చెప్పతాననుకొన్నావా యేమిటి. నీలావనింపలువే య్యడమెంతతప్పా చెప్పడముకూడా అంతే తప్పు.

కామ—అన్నపూర్ణమ్మా ! అందరికీ నీమంచితనము, నీతి, యోరిమి యుండిననెంతో బాగుగానుండునుగా.

అన్న—మనుష్యులముఖముమీద అనక చాటునచెప్పకొనేమాటలు వినుటకు నాకెంత మాత్రము యిష్టములేదు. నేనెఱిగినవాళ్ళమీద యేమాటలైనాచెప్పితే నాకెంతో కష్టముగావుంటుంది. అయితే, కామపాలుండుగారూ ! మీతమ్ముండబొత్తిగాచెడి పోయి వకీరు అయిపోయినాడన్నమాట నిజముకాగుదా ?

కామ—అతనివ్యవహారమేమియు బాగుగానుండలేదు. అతనిస్థితియంతయుఁ జెడిపోయి నట్లేతోచుచున్నది.

అన్న—నేనూ ఆలాగేవిన్నాను. మీరుమాత్రము అతనికి ధోర్యముచెప్పవలెను. ఈరోజులలో అంతా ఆలాగేవున్నారు. ఒకరినిజూచినాకరుచెడిపోతున్నారు వసుకాముని స్నేహితులలో వగముమంది దివాలాతీసినారు. వసుకాముండుకూడా దివాలాతీస్తే అతనినోదార్చే స్నేహితులనేకులుంటారు.

కామ—ఇందుకునందేహముండదు. ప్రపంచములోనేటివారికి నన్నియవస్థలయందును స్నేహితులు దొఱకుచు నేయుందురు.

(తిరిగి సేవకుండు ప్రవేశించుచున్నాడు)

సేవ—అమ్మా ! చెలపతిరావుగారూ నారాయణవర్మగారూ వచ్చినారండి.

(అని వెళ్ళిపోవుచున్నాడు).

(చలపతిరావును నారాయణవర్మయుఁ బ్రవేశించుచున్నారు)

నారా—సుభద్రమ్మా ! నీకుఁగుశలమా ? అన్నపూర్ణమ్మగారూ ! మాయన్నకొమారుడు చలపతిరావును మీరెఱుంగరుకాఁజోలును. అతను మంచిరసికుండు, కవిత్వముఁ గూడ చెప్పఁగలఁడు. సుభద్రమ్మా ! చలపతిరావు మంచికవిత్వము చెప్పఁగలవాఁడుకాఁడూ ?

చల—అమాటలిప్పుడెందుకు పోనియ్యుండు నాకవిత్వమెంతటిదిలెండు.

నారా—అలాగునఁజెప్పకద్దు. యోగ్యులెప్పుడుఁ దప్పు స్తుతిచేయునప్పుడిట్లే చెప్పవలె

జరు. ఇతనివలె జటిలముగాఁ గవిత్వము చెప్పవారీదేశమధ్యమందేలేరు. ఇతఁడు మొన్న రమాకాంతరావుగారిమొదఁజేసిన పద్యములను విన్నారా? చలపతిరావూ! ఆపద్యములనుగాని యీమధ్య నీవాశుధారగాఁ బుత్రోత్పవనమయమున రచించిన పద్యములనుగాని రెండుచదువుము.

చల—పోనిండు. ఇప్పుడు పద్యములెందుకు.

నారా—నామాటనమ్మండి, మీరాపద్యములు వినినయెడల నాతఁడెంతజటిలముగను; అశుధారగాను కవిత్వముఁ చెప్పఁగలఁడో మీకేవిశదమగును. అతను నమస్యలు మిక్కిలి యదృశముగాఁ బూర్తిచేయఁగలఁడు.

సుభ—చలపతిరావుగారు! మీపద్యములేమియు మానప్రతికలలోఁ బ్రకటించరేమి?

చల—ప్రతికలలోఁ బ్రకటించుటకు నాకవిత్వమెంత. నేఁజెప్పినపద్యములన్నియు శృంగారవిషయమై కొన్నియు, స్త్రీలనుఁగూర్చి యాశుధారగా నాయానమయములయందఁ జెప్పినవికొన్నియుఁ గలవు. ఇవి మానప్రతికలలోఁ బ్రకటించుటకంటె వేఱువేఱుగా కాకితములమీద నచ్చువేయించి నాస్నేహితుల కిచ్చుచుండుటచితమని నేనట్లు చేయుచుండును. ఈపద్యములుగాక నేనొక శృంగారప్రబంధమిప్పుడు వ్రాయుచున్నాఁడను. జానకిని నేను వివాహమాడునపుడాగ్రంథము జానకికిఁ గృతియొనంగదలచుకొన్నాను. (అని జానకిమొగము చూచుచున్నాఁడు)

నారా—(జానకితో) నామాటనప్పుము. ఆగ్రంథము నీవు కృతినొందుటవలన నీవుమిక్కిలి ప్రసిద్ధురాలవగుదువు. నీవేరు ప్రపంచమున్నంతవఱకు నుండును. గ్రంథమును కృతినొందుట యష్టేశ్వర్యములలోఁ బ్రధానమయినది.

చల—(జానకితో) ఆమాటవాస్తవము. ఆప్రబంధము నీవుచూచినయెడల నీవు చాల సంతోషించువు. ఆగ్రంథమును చక్కని దళనకాకితములమొదల మంచియత్నములతో రంగులతో ముద్రించి నీకుఁజూపింతును. నాగ్రంథము మిక్కిలి మంచిదని యప్పుడు నీవే సంతోషించువు.

నారా—ఈమాట బహుపాగుగానున్నది. కాని మీరీమధ్య నేమయిన విశేషములు వినినారా?

అన్న—ఏమివిశేషములున్నవి. మీయభిప్రాయము దామోదరవర్మగారిని గురించి, అనేనా?

నారా—అయినను గుఱించికాదు. రామలక్ష్మమ్మ విధవవెండ్లి చేసికొన యత్నించుచున్నదట, మీరువిన్నారా?

అన్న—ఏమిటి! ఆమాట యెంతమాత్రము నమ్మదగినది కాదు. ఆమాట నిజమై యుండదు.

నారా—పోనీ యింకను నామాటమీకు నమ్మకము లేకపోయినయెడల చలపతిరావు నీ దుగవచ్చును.

చల—ఆమాటనిజమే. వివాహమునకంతయు నిశ్చయమయినది. వరుడుగూడ దొఱకినాడు. వివాహమునకుం బ్రయత్నములు జరగుచున్నవి.

నారా—అవును. ఈరాత్రియే వివాహము జరగును. ఆలస్యమయినచో వివాహమునకే మియడ్లమువచ్చునోయని తొందరగాఁ జేయుచున్నాను.

సుభ—ఈమాట నేనిదివఱకే కొంతవఱకువిన్నాను.

అన్న—ఈమాటవింటే చాలాహాశ్చర్యముగానున్నది, రామలక్ష్మమ్మ ప్రతిరోజూ గోదావరీస్నానములుచేస్తూ యేకాదశియుపవాసములుంటూ, ఆచారము బహుజాగ్రతగా జరుపుతూవుంటుంది. అంతయాచారవంతురాలింతపని చేస్తుందంటే వింతగా వున్నది.

చల—ఆచారమునకేమిలెందు. ఇదియంతయు లోకులను సంతోషపెట్టి మోసముచేయుటకుఁగాని మఱియొకటికాదు. గట్టిగా విధవావివాహమాడవలెనని మనసులో నున్నది గనుకనే తానీవిధముగా ముసలివాండ్రొకంటే నెక్కువ యాచారము జరుపుచు మంచిదానివలె నటించుచున్నది.

అన్న—మంచివాళ్ళనిపించుకొంటూవుండేవాళ్ళమీద యిట్టివాడుకలు వస్తేలోకులు మఱీరుద్ధముగాఁజెప్పుకొంటారు. రామలక్ష్మమ్మకు యిట్టిదుర్బుద్ధిలేకపోతే అంతచిన్నతనములో నంత ఆచారమేమి? అది అంత ఆచారముజరుపుచు నెంతో జూగురాలననిపించుకొనవలెనని నటించుచున్నది గనుకనే యీమాటవిన్నవారంతా నిజమని నమ్మకమానరు.

చల—ఆమాటనశ్యమే, లోకవిరుద్ధముగానుండులాగున మంచిపనిచేసినను నదియనుమానాస్పదముకాకమానదు.

అన్న—అవునుకాని యీసంగతంతా నిజముకాదనుకొంటాను. ఇదికేవలము అపవాదగా నుండవచ్చును. చలపతిరావుగారూ! నరములేనినాలుక యెట్లాగునచెప్పమంటే అలాగునచెప్పుతుంది. లోకములో కారణములేకుండాయెన్నిమాటలు పుట్టుచుండునో మీకేతలునును.

నారా—కారణములేకనే లోకములో లేనిపోని మాటలనేకము పుట్టుచుండును. ఆ

చూటవాస్తవమే, పాపము పార్వతపత్రునుగూర్చి యెట్టియపవాదలుపుట్టినవో మీరేయెఱుంగుకరు. చువతి! నీకా సంగతి జ్ఞాపకమున్నదా?

చల—అపు నానంగతిమిక్కిలి యాశ్చర్యమైనది. అంతటికి విరుద్ధమయినది మఱొక టుండదు.

సుభ—ఏమిటి! ఏమిటి! ఆనంగతియేమో చెప్పెదను.

నారా—ఏమున్నది. ఒకరోజున సహలక్ష్మమ్మగారి యరంగుమీద నమ్మలక్కలందఱుగూర్చుండిమాటలాడుచుండగా నందులొనొకామెతాతాయారమ్మ గనుపించుటలేదేమని యడిగినది. అందుపైనొకతెగూమె యొడ్డిమంగలివానిని గూడఁదీసికొని కోటి ఫలి స్నానమునకు వెళ్ళినదని చెప్పినది. ఆమాట అరాధ్యుల అన్నమ్మగారికి చెవి టితనముచేత సరిగావినిపింపక తాతాయారమ్మ యొడ్డిమంగలివానిని దీసికొని లేచిపోయినదని యందఱితోఁజెప్పినది. తరువాత యీమాటయూరంతయు వ్యాపించి యందఱును వింతగాఁ జెప్పకొనుచు, కొందఱు కాని లేచిపోయినదనియు, గొందఱు రంగము లేచిపోయినదనియు, మఱికొందఱు తాతాయంతయుఁ దీసికొని చెన్నపట్టణములేచిపోయినదనియు ననేకవిధములుగా ననేకవింతలుగూడ కల్పించి చెప్పకొన నారంభించినారు.

సుభ—ఈసంగతి బహుచమత్కారముగానే యున్నది.

నారా—ఇదియంతయునిజము, నామాటనన్ను. కామపాలుఁడుగారూ! ఈమధ్య మీపి నతండ్రి విజయవర్మగారీయూరు వర్తురనివిన్నాను, నిజమేనా?

కామ—ఆసంగతినేనువినలేదు. నాకాయన యేమియు వ్రాయలేదు.

నారా—ఆయన చాలకాలమునుంచి చెన్నపట్టణములోనే యుద్యోగములోనున్నారు. ఆయనను నీవిప్పుడానవాలుపట్టుటగూడ కష్టము. ఆయన వచ్చినయెడల మీతమ్ముఁడు వసుకామునిగుఱించి విని చాలవిచారించునునుమా.

కామ—వసుకాముఁడు యోగ్యతగానే సంపదించుచున్నాఁడుగాని యతనింతవఱకుఁ జెడిపోయెనని మాత్రమాయనకుఁ దెలిసియుండదు. వసుకాముఁడిప్పటికయినను బాగుపడవచ్చునను నమ్మకము నాకున్నది.

చల—నిశ్చయముగా నతఁడిప్పటికిని బాగుపడుటకు వీలుకలదు. అతఁడు లోకులనుకొను నంత దుర్మార్గుఁడుకాఁడని నాయభిప్రాయము. అతని స్నేహితులలో మాత్రమాతని మేలుగోరువారెవ్వరును లేకపోయినను గొందఱు పెద్దమనుష్యులౌతని గౌరవించుచు సాధ్యమగునంతవఱకు సహాయమిచ్చుచునేయున్నారు.

నారా—అవును. కొందఱు పెద్దమనుష్యులతని గౌరవించుచునేయున్నారు. వారందఱు ను వసుకాముఁడు మంచిమనసుగలవాఁడనియే జెప్పుచుండురు.

చల—వసుకామునంతదాంభికుఁడెవ్వఁడునులేఁడు. అతనితో నెప్పుడుచూచినను ఋణదాతలును, కోర్టుబంట్రువులును, అమీనాలును మొదలగువారెందఱో యుండురఁట. అతఁడొంటరిగా నెన్నఁడును గానఁపించుడు.

కామ—ఈసంభాషణమిటు విసోదకరముగానే యుండునుగాని మీరీవిధముగా నాతఁడు ని నాయెదుట నిందించుట నాకుమాత్రము కష్టముగానున్నది.

జాన—(తనలో) వీరి దూషణవాక్యములను వినుటకు నాకుమిక్కిలి కష్టముగానున్నది పూనినకర్త్రము పొరుగురువెళ్ళినను మాన' దను సామ్యమునకిది దృష్టాంతముగా నున్నది.

(వైకి) సుభద్రమ్మా ! నాకుతలనొప్పిగానున్నది, నేనువెళ్ళిదను.

(అని నిష్క్రమించుచున్నది.)

అన్న—ఈమాటలువినుటకు జానకికెంతకష్టముగానున్నదో చూచినారా. పాపము దీనికి వసుకామునియందుప్రేమ మిక్కిలి దృఢముగానున్నట్లున్నది.

సుభ—అన్నపూర్ణమ్మా ! నీవు జానకితోఁగూడఁపొవ్వు. దానికిఁ గోపమువచ్చినట్లున్నది.

అన్న—అలాగునేవెళ్ళిదను. పాపము అచిన్నదాని మనసెంతనొచ్చినదోగద (అనివెళ్ళుచున్నది.)

సుభ—వసుకామునితో వినాదపడినను నింకను జానకి కాతనియయోగ్యతను గుఱించి వినుటకిష్టములేకున్నది. దీనికింకను నతనియందభిమానముపోలేదు, చూచినారా !

చల—జానకి యభిప్రాయము స్పష్టముగా నామెచర్యలవలనఁ దెలియుచునేయున్నది.

నారా—చలపతీ ! నీవాలాగునని యూరకుండఁగూడదు. జానకిని వశపఱుచుకొనుటకు నీవుచేయవలసిన ప్రయత్నములను మానఁగూడదు. నీవమెతోఁబోయి యామెనూట డించుట మంచిది. నీపద్యములుగొన్నిమాటా చదివి జానకికి వినుపించుము. అవసరమైన నేనును నీతోవచ్చెదను.

చల—కామపాలుఁడుగారూ ! మిమ్ము నగౌరవపఱచవలెనని నేనీసంగతినిగుఱించి మీయెదుట మాటబాడలేదు. కాని మీతమ్ముఁడుబొత్తిగా చెడిపోయినాఁడు. నామాట నమ్ముఁడు.

నారా—అతనుకేవలము నన్యాసివలెనున్నాఁడు ; ఒకపూటకైనను గతిలేకుండఁ జెడిపోయినాఁడు. అతనికీయూర నొకగవ్వైనను నెవ్వరు నప్పీయరు.

చల—పాపమాతని చరాస్త్రయంతయు నమ్మకమైపోయినది.

నారా—ఇంకను గొంతచరాస్త్రీ యాతనియింట మొన్నజూచినాను. అదియయినను బొత్తిగా నమ్మకమున కక్కఱరాకపోవుటచే నున్నట్లున్నది.

శల—అతనినిగుఱించి నేనుకొన్నిమాటలుగూడ విన్నాను. పాపమతస్థితి దలచుకొనిన నాకు విచారముగానన్నది.

(వెళ్ళిపోవుచున్నాడు)

నారా—అతను చాలదౌర్జన్యపుఁ బనులేచేసి నాఁడు. ఆమాటవాస్తవమే.

చల—ఇంతకు నతను మీతప్పుఁడుగనుక—

నారా—అతనిసంగతినిగుఱించి నవిస్తరముగా నీతోసావకాశముగా నింకొకసారి చెప్పెదము.

(అని యిద్దఱు నిష్క్రమించుచున్నారు)

సుభ—(నవ్వుచు) వీరిద్దఱు నేసంగతినిగుఱించి మాటలాడవారంభించినను వినవారికేఁ గాకఁ దమకుఁగూడ విసుగుపుట్టునట్లు మాటలాడుదురు.

కామ—ఈమాటలువినుటకు వసుకాముని సోదరుఁడనగు నాకెంతకష్టముగానున్నదో నీకునునంతకష్టముగానుండి యుండును.

సుభ—మనమునుకొనినదానికంటె జానకికి వసుకామునియందెక్కువ యనురాగమేయు న్నట్లు తోచుచున్నది. అయినను దామోదరవర్మగారి కుటుంబమంతయు నేటిరాత్రి యిటకు భోజనమునకు వత్తురు. నీవుఁగూడ నేటిరాత్రి యిచటనే భోజనముచేసి నచో మనమిద్దఱమునుఁ గలసి జానకి యంతరంగమంతయుఁ జక్కఁగాఁ దెలిసికొన వచ్చును. నేనువెళ్ళి కర్తవ్యమాలోచించి కుతంత్రములు పన్నుటకుపాయమాలోచించెదను. నీవు మనరహస్యాభిప్రాయములను మాత్రము వెల్లడికానీక నేమియుఁదెలియని వానివలెనే నటించుచుండవలెను.

(అనియిద్దఱు నిష్క్రమించుచున్నారు)

౨ వ రంగము-దామోదరవర్మగారి యింటనొకగది.

(దామోదరవర్మ ప్రవేశించుచున్నాడు).

దామో—ముసలితనములోఁ బడుచుదానిని వివాహమాడిన వానికింకేసుఖము. పద్మావతిని నేను వివాహమాడి యిప్పటికాటుమానములయినది. ఈయాటుమానములలో

నొక్కనిమునమయినను నేను కంటతడిపెట్టి విచారించనిదిలేదు. వెండ్లిచేసికొనినందుల కన్నివిధములచేతను నాయనుభవము నాకగుచున్నది. అందఱితోటిపాటు నేను గూడ దంపత్యము క్రముగా దేవతాదర్శనము చేతమని శివరాత్రినాఁడు మార్గంఁదే గుహ్వామి యాలయములోనికి వెళ్ళిన నక్కడనాతో వివాదపడి కోపముపట్టలేక పదిమందిచూచుచుండగా నన్నుకొనినది, గర్భాధానమునాఁటిరాత్రే నారక్తమునాకు ధారపోసినది. వివాహమాడి నేనేమోసుఖపడవలె ననుకొంటినిగాని యిదియంతయు నాముష్మనకేవచ్చినది. అక్కడికి నేను ప్రపంచానుభవముగల యేండ్లుగడచిన వాఁడను గనుక పల్లెటూరి బీదకుటుంబములో పిల్లనువెదకి వివాహము చేసికొన్నాడను. మేలుకమ్మిచీరయొకటి కట్టుకొని యొక కుతికంటును చేతులకు గాజులునుదప్ప నగలునాఁడెములు యెట్టివోయెఱుంగని దీనిని వివాహము చేసికొనినయెడల నేనుచెప్పినట్లువిని నన్నేమో యీముసలితనములో సుఖపెట్టునని దీనిని తేచ్చిపెట్టుకొంటినిగాని నామాటవినినమాత్రముననే కన్నుమని రాకానివలె మీదపడునని కలలోనైనదలంపలేదు. తాను మొదట యేనగలు నాణెములు యెఱుంగకపోయినను యిష్టదు ప్రతిదినము నగలకోసము దినుసుచీరలకోసము నన్ను కొలుకుకొనితిని నాప్రాణములు తీయుచున్నది. నేను డబ్బియ్యకపోయినయెడల నింటనుండు బియ్యముమొదలగు సామానులన్నియు నమ్మి తనయిష్టమువచ్చినట్లు చిఱుతిండ్లు కొనితిని నాడబ్బంతయు ఖర్చుచేయుచున్నది. మొదటనుండియు నాడబ్బుతిని నాకు నమ్మకముగానుండెడి నా సేవకులందఱుగూడ దానిమాటాడుచు దానినే వెనుకవైచుకొని వచ్చుచున్నారు నేను వీధిలోవెళ్లుచున్నప్పుడెవరు నవ్వుచున్నను నన్ను చూచియే నవ్వుచున్నారని నేను నుమానపడవలసిన కాలమువచ్చినది. నేను పొరుగిండ్లకు వెళ్ళవలదంటే వెళ్ళకమానదు. నన్నొకగడ్డిపఱకక్రిందం దలంచి నేనువలదని యెంతచెప్పుచున్నను వినక నాకండ్లయెదుట నేనుచూచుచుండఁగా దనయిష్టమువచ్చినట్లలంకరించుకొని బజారులోనికిఁగూడ వెళ్ళుచున్నది. ఎక్కడచూచినను దామోదరవర్మగారి భార్యయేగనఁబడునని జనులనుకొనుటవలన దీనిమూలముగా నాపేరుగూడ నలుగురినోళ్ళలోను బడవలసివచ్చినది. పడుచువాండ్రితో మాటలాడవలదని నేనెంతనిర్బంధించినను నామాట వినక నామీద పంతమునకరఁగుమీదఁగూర్చుండిచారినిఁజోవు పడుచువాండ్రందఱితో మాటలాడుచుండును. దీనిమూలముగా నాగౌరవమంతయుఁజోయి నాబ్రతు కంతయు నవ్వుటాలకాన్పదముగాఁ బరిణమించినది. మునుపటివలె నేను పదిమందిలోనికి వెళ్ళుటగూడ చూసుకొనవలసివచ్చినది. మొదటిభార్య పోయినతరువాత యెం

దీతెన్ని చెప్పినను వినక తిరిగి వివాహముచేసికొననని శపథముపట్టికూడ తుదకు నలుగురితో నాకుం దలవంపులు వచ్చులాగున నేనీపనిచేసి నాను. ఇంతకు నాకు దానిమీద దనున్న మోహము తగ్గలేదు. నన్నది యెంతకొట్టినను నెంతతిట్టినను నాకొక్కసారి నపుష్పమొగముతోఁ గంటఁబడిన నేనదంతయు మఱచిపోదును. తాను నన్నేమిచేసి ననుం దనమిది మోహముచేత దానినేనేమియు నననని నన్ను మఱింత బాధపెట్టుచున్నది. కడుపు చించుకొనిన కాశ్యమీదఁ బడుననున్నట్లు నేనేమిచేయుటకు వీలు లేకున్నది. ఇకనైన నేను గొంచెము కోపము తెచ్చుకొని నాభార్యనాజ్ఞపెట్టి శిక్షించుచుండినఁగాని నేను బ్రదుకు సాధనములేదు.

(వీరభద్రుఁడు ప్రవేశించుచున్నాఁడు.)

వీర—దామోదరవర్త గారూ ! నమస్కారము. తమరేమో యాలోచించుచున్నట్లున్నారు. తమకు జేమమేకద ?

దామో—వీరభద్రా ! నానంగతియేమడగదవు. నాసౌఖ్యమింతింతని చెప్పశక్యముకాదు. గృహచ్ఛిద్రములచేత నావనస్సంతయుఁ జెడిపోయి యున్నది.

వీర—తప్పునేను నిన్నకదాచూచినాను. ఇంతలోఁ దమకు విచారహేతువేమి సంభవించినదో నాకుం దెలియకున్నది. తప్పు నెప్పుడుచూచినను సంతోషముగా నుండెడివారు. ఇప్పుడాసంతోషమంతయుఁ బోయి యింత విచారముగా నుండుటకుఁ గారణమేమో నేనూహింపఁ జాలకున్నాను.

దామో—నీవు చెప్పమాట మిగులవంతగానున్నది. నావయసులో వివాహమాడినవారిని విచారహేతువేమని వేరే యడుగవలెనా ?

వీర—తమరట్లనుట ధర్మముకాదు. పద్మావతి తమకెన్నటికిని విచారహేతువు కానేరదు. ఆమెను దామో స్వయముగాచూచిగదా వివాహము చేసికొన్నారు. అట్టివిషయములో నామె తమకెట్లు విచారహేతువగును ?

దామో—బ్రతికియున్నంతవఱకు నాకది విచారహేతువుగానే యుండును.

వీర—మీరట్లు నెలవీయవలదు. పద్మావతి యొకవేళ చిన్నతనముచేత నవ్యక్తతగా సంపరించుచుం దమమాటకెదురుచెప్పినను దమకామెయందుఁగల ప్రేమాతిశయముచేత దామట్టివానిని బాటించరాదు.

దామో—అవును ; ఇదియంతయుఁ దానితప్పుకాని నాతప్పంతమాత్రమునుగాదు. అది నామాటకెప్పుడుచూచిన నెదిరించుచునేయుండును. నన్నేమన్నను నేనూరకుండును. నాతోఁగూఢులాడుటకే దానికి విసుగుగానున్నది. నాముఖము చూచినప్పుడెల్ల నే

మేమో తననోటిలో నాకు వినబడకుండ గొణుగుకొనుచుండును. అన్నిటికి నేను తలఁచుకొనియుండును.

వీర—అవును మీరానంగతి వేరై వెలవలెనా! తమరు కేవలము దైవసమానులు.

తమకాంతముచూచిన చాల నాశ్చర్యముగా నుండును.

దామో—ఏమిచెప్పకోను. కడుపుచించుకొంటే కాళ్ళమీద పడుతుంది. ఏమిచూచిన ను నామనస్సునకు విచారమేకాని సంతోషమన్నమాట లేకున్నది. పద్మావతి నా మాటకెప్పుడుచూచిన నెదురుచెప్పుచునే యుండును. మూర్ఖముగా నన్నెదిరించుట యే ముఖ్యకార్యముగానెంచి యున్నదికూడ గాదని వాదించుచుండును. ఏమట్లా గొణుకుకొనుచున్నావని యడిగిన నేనేమియుం గొణుగుటలేదు, గట్టిగానే మాటలాడుచున్నాను, మీకు వినబడకపోతే నేనేమిచేయనని భయములేక చెప్పుచుండును. మునలితనముచేత నది చెప్పుమాటలు నాకు సరిగా వినిపించకయేమని యడిగిన నిరుగు పారుగువారందఱు మేమేమో కయ్యమాడుచున్నామని యింటికిబరుగెత్తుకొని వచ్చు లాగున బిగ్గటగా నూరందఱికి వినిపించులాగున కేకలువేయును. దీనికి దోడు దీని స్నేహితురాండ్రు సుభద్రమ్మ మొదలైన వాండ్రందఱు నీకిదితగదని చెప్పక మఱింత ప్రోత్సాహము చేయుచున్నారు. బ్రహ్మసమాజమతమని పేరుపెట్టుకొని కొందఱు నాప్రాణములకు పెనుభూతమువలె వారపతికలు ప్రచురించియు నుపన్యాసములని పేరుపెట్టి దుర్బోధలుచేసియు భార్యలు దమభర్తలు చెప్పుమాట వినకుండ జేయుచున్నారు. ఇప్పుడు విధవావివాహములు ప్రబలుటచేత నాకు మఱింత భయముగానుండి నాప్రాణములు నేనటచేతిలో బెట్టుకొని కాలము గడపుచున్నాను. ఇంతయెందుకు? తుదకు నేను చిన్నతనమునుండియు నాబిడ్డవలె బెంచిన జానకికూడ నామాట కెదురు చెప్పుచు నేను వివాహమాడుమని చెప్పిన వాని వివాహమాడనని యెదిరించి యయోగ్యుడయిన నాతనితమ్ము నే వివాహమాడెదనని నాయెదుట భయమైనను లేకుండ జెప్పుచున్నది. అందుపిల్లలను బెద్దలు తమకిష్టమువచ్చిన వానికిచ్చి వివాహముచేయుటకుం గూడ వీలులేని కాలమువచ్చినది. అందువాండ్రు మనవలె జడువుకొనుటవలన నిట్టి యనర్థకములన్నియు సంపాద్యమగుచున్నవి.

వీర—ఈవిషయములో మాత్రము నేను మీతోనేకీభవించను. స్త్రీలకు విద్యచెప్పుటచేత లాభమేకాని నష్టమెంతమాత్రమును లేదు. నేను మీతో మొదటినుండియుం గామపా లునికంటే వసుకాముడే బహుయోగ్యుడని చెప్పుచున్నాను. అతడు మిగుల దయాంతకరణగలవాడూ. వీరితండ్రియొద్ద నేను చిరకాలము పనిచేసి నాను. ఆయన

గూడ చిన్నతనములో స్వేచ్ఛగా సంపరించి ధనము పోగొట్టుకొని తుదకంత యుత్తముండు లేడనిపించుకొని కాలముచేసినాడు. వసుకాముండుగూడఁ బెద్దవాఁడైన తరువాత బహుయోగ్యుండుగాఁ బ్రవర్తించును. అతని స్వభావమును మీరు చక్కగాఁ గనిపెట్టలేదు.

దామో—వీరభద్రా ! నీవుచెప్పకూట యెంతమాత్రము సరికాదు. వీరితండ్రి చనిపోవునప్పుడు నేనాయనచే వీరి సంరక్షకునిగా నియమింపఁబడినాను. అదినము మొదలిప్పటి వఱకు వాండ్రస్వభావములను నేను చక్కగాఁ గనిపెట్టుచునేయున్నాను. వాండ్ర స్వభావములు నాకంటె నీకెక్కువతెలియుటకు వీలులేదు. నాకుఁగల ప్రపంచానుభవమును బట్టి నేనెన్నఁడు నేవిషయములోను జూరపడలేదు. కామపాలుండు చాలబుద్ధిమంతుఁడు. మనసులో నొకటియుంచుకొని పైకి మఱియొకవిధముగా సంపరించు వాఁడుకాఁడు. అతఁడు బహుయదార్థమైన ప్రవర్తనగలవాఁడు. వసుకామునియొద్ద యోగ్యతయన్నమాటేలేదు. వానియొద్ద నొకపైన మంచిగుణమగవడదు. పిత్రాజిత మొక్కగవ్వయైన లేకుండఁ బాడుచేసినాఁడు. వీండ్రపినతండ్రి విజయవర్మ వాండ్రతండ్రియొక్క యాస్తియంతయు వీరిచేతిలోఁ బెట్టుటవలన నింతయనర్థము సంభవించి వసుకాముండు తనయిష్టమువచ్చినట్లు తనయాస్తి పాడుచేయుటకు వీలుకలిగినది. నాస్త్రేహితుండు విజయవర్మకీనంగతి తెలిసినయెడలఁ దానుచేసినదానికిఁ దాను తప్పక విచారించును.

వీర—వసుకామునియెడలఁ దామంతకోపముగా నుండుటతగదు. అతఁడు బాగుపడు నమయముగూడ నిప్పుడు తటస్థమయినది. నేనొక వర్తమానమునువిని యది తమతోఁ జెప్పుటకే యిక్కడికి వచ్చినాను.

దామో—అనంగతి యేమోచెప్పు ?

వీర—ఇప్పుడే విజయవర్మగారి గ్రామమువచ్చినారు.

దామో—ఏమిటి ! ఆశ్చర్యముగానున్నది ! ఆయన యీనెలలో రాఁడను కొంటిమే ?

వీర—అవును ; కాని, యాయన యెందువల్లనో త్వరగానే వచ్చినాఁడు.

దామో—నాకుఁజాల సంతోషముగానున్నది. నాబాల్యస్త్రేహితుని జూచుటకు నామనసు మిక్కిలి కుతూహలపడుచున్నది. అతనిని జూచి పదునాఱు సంవత్సరములయినది. అయితే, వీరభద్రా ! ఆయన వచ్చిననంగతి దనయన్న కొమాళ్ళకుఁ దెలియనియవద్దని చెప్పినాఁడాయేమి ?

వీర—అవును. అనంగతి. యెంతమాత్రము వాండ్రకుఁ దెలియనియవద్దని. నాతోఁజెప్పినా.

రు. ఆయన యీగ్రామము వచ్చినట్లు దెలియనీయక దనయన్నకొమాళ్ళ స్వభావములు దాము స్వయముగాఁ బరిశీలించి చూడవలెనని యున్నారు.

చామో—వీరి స్వభావములు వేరేపరిశీలించవలసిన యవసరమేలేదు. వైకి స్వప్నముగాఁ గనపించుచునే యున్నవి. అయినను, ఆయన యిష్టమువచ్చినట్లు పరిశీలించి చూచుకొనవచ్చును. అయితే, నేను వివాహము చేసుకొన్ననంగతి యాయనకుఁ దెలిసినదా యేమిటి ?

వీర—తెలిసినది. ఆయన త్వరలోనే యిక్కడకువచ్చి క్రొత్త పెండ్లి కొడుకయిన మీ ముల్లనుజూచి యానందింపఁ గలఁడు.

చామో—ఆనందము అడిగినట్లేయున్నది. అతనిముఖము చూచుటకుఁగూడ నాకు సిగ్గుగానున్నది. విజయవర్మ నేనుచేసినదానికి నన్నుఁజూచి నవ్వకమానఁడు. పెద్దతనములో వివాహము చేసికొనఁగూడదనియు, అట్టివివాహములు దూష్యములనియు మేమిద్దఱుముఁగూడ వాదించి చెప్పుచు నెంతమందిచెప్పినను వివాహము చేసికొనఁగూడదని మేమిద్దఱుము నిశ్చయించుకొన్నాము. అతఁడు మాత్రము వివాహమాడక తానన్నమాట ప్రకారము సంపరించుచున్నాఁడు. నేనేమో యతనికంటె దూరాలోచన గలవాడనని వివాహమాడి లేనికష్టములను దెచ్చిపెట్టుకొన్నాడను. అతఁడు త్వరగా రావలెను. ఇప్పుడే యతనిరాకకయి నిరీక్షించి తివాచీలువేయించి సిద్ధముగా నుంటాను. అయితే, నీరభద్రా! మాపద్యావతియు నేనును వివాదపడుచు ననుకూల దాంపత్యముతో లేమని మాత్రము అయనతోఁ జెప్పకుమా.

వీర—అమాట నేనాయనతో నెంతమాత్రము చెప్పను.

చామో—ఈసంగతి తెలిసినయెడల విజయవర్మ నన్నాక్షేపించి చంపకమానఁడు. అతనికేమాత్రమవకాశము చిక్కినను నేను చేసినపనికి నవ్వకమానఁడు, నేనును నాభార్యయు మిగుల ననుకూలముగాఁ గాపురముచేయుచు, ఈవివాహమువలన మేమిద్దఱుము భూలోకస్వర్గ మనుభవించుచున్నట్లాతఁ డనుకొనవలెను.

వీర—ఇప్పుడు మీయభిప్రాయము సాకంతయుఁ దెలిసినది. ఆయన యాప్రకారముగా ననుకొనవలెనంటే విజయవర్మ గారు మీయింట్లో నున్నంతవఱకు మీభార్యతో మీరు వివాదమాడఁగూడదు.

చామో—నిజమే, యెవరికోసము. నీవుచెప్పినట్లా రెండుగడియలసేపు నెట్లోగుట్టుగా నుండెద. కాని నాశకృమా? అదిగయ్యాళిలాగున కస్సుమని మీఁదఁబడి యెదిరించుచుండే నేనేలాగున నోపికనట్టి యుండఁగలను? దానిచేతఁ బడరానిమాటలన్నియుఁ బడి

పడి విసికియున్నాను. అది నన్నెదిరించినప్పుడు నేనూరకుంటే నేనశక్తుడనని విజయవర్మ నవ్వును. అటుగాక నేనేమయిన నన్నచో నది కయ్యము పెంచకమానదు. అన్నివిధములచేతను నాబ్రతుకు ముందుకుఁబోయిన గొయ్యి వెనుకకుఁబోయిన నుయ్యి యన్నట్లున్నది. వీరభద్రా ! మునలివాఁడు పడుచుదానిని వివాహమాడిన నిదే సుమా యనుభవము. ఎవరుచేసికొనిన దానిఫలము వారనుభవించక తప్పదు. నేనుచే సినతప్పునకుఁ దగినశిక్ష యనుభవించుచున్నాను. ఇంకఁజాలును. వివాహశాఖ్యమిప్పు టికి నాకుబాగుగా బోధపడినది. చాలు, చాలు.

(అని నిష్క్రమించుచున్నాఁడు)



ద్వితీయాంకము.



ప్రథమరంగము.

రంగము :—దామోదరవర్మగారి గృహము.

(దామోదరవర్మయుఁ బద్మావతీయుఁ బ్రవేశించుచున్నారు)

దామో—పద్మావతీ ! పద్మావతీ ! ఈవేషములన్నియు నాదగ్గఱఁ బనికిరావు. నేని దంతయు సహించి యూరకుండువాఁడును గాను.

పద్మా—మీరు సహించియూరకుండకపోతే యూరకుండకండి, మీయిష్టమువచ్చినట్లు చేసుకొండి. నేను నాయుష్టమువచ్చినట్లుండేదానను గాని మీయిష్టమువచ్చినట్లుండలేను. పల్లెటూరి బీదకుటుంబములోని దాననుగదా యని నన్ను కొని పారవేసినట్లే ఆ జ్ఞపెట్టి చంపుచున్నారు. నేనుమాత్రమేక అమ్మకూ అబ్బకూ పుట్టలేదను కొన్నారాయేమిటి. మన యిరుగుపొరుగు వాళ్ళందఱుఁ దమపెళ్ళాలడిగినవెల్లా యిచ్చి యెట్లుసుఖపెట్టుచున్నారో చూడండి. మీరు మునలివారయినా మిమ్ములను పెళ్ళాడినదేగాక నన్ను చంపుకు తినడముకూడానా ? నన్ను సుఖపెట్టలేక యీలా ఆజ్ఞపెట్టి చంపేవారు నన్నెందుకుఁ బెండ్లిచేసుకొన్నారు ?

దామో—సరే ! ఇంతేగాదు. పెండ్లిచేసుకొన్న మగినికి పెండ్లాముమీఁద నధికారము ఆజ్ఞకూడా నుండఁగూడదుగా. సరే.

పద్మా—అధికారముకూడనా ! ఆలాగున నామీఁద మీరధికారము చెలాయించవలెనంటే నన్ను పెండ్లిచేసుకోవడము మానివేసి పెంచుకోలేకపోయినారా యేమిటి ? ఆ

లామీరు నన్ను పెంచుకొంటే మీకుఁ గూఁతురనై మీయధికారమునకులోబడి మీ ముసలితనములో మీకు సేవచేస్తూవుందునుకాదు ?

దామో—అదిగో ! నన్ను ముసలివాడననికూడ నాడేపించుచున్నావుకాదు. పెనిమిటిని ని నాయెడల గౌరవము భయము నెంతమాత్రము లేకుండ నన్ను వెక్కిరించుటగూడ నా ? సరే ! జ్ఞాపకముంచుకో. నీవు నాయధికారమునకు లోబడికపోవుట యటుండగా నాయిల్లుపూడా గుల్లచేసి నగలు చీరలు కొని నాడబ్బంతయుఁ బాదుచేయుచున్నావు.

పద్మా—మీయిల్లు నేనేమిగుల్లచేసి మీడబ్బు తగలఁబెట్టడములేదు. తక్కిన యాడవాళ్ళవ్వరూనగలు చేయించుకోవడము మానినారేమిటి.

దామో—మాటకు మాటయెదురు చెప్పుతావుకాదు, సరే నీయిష్టముగిష్టము నిక్కడ నెంతమాత్రము పనికిరాదు. నీవేమిలిక్కడ నెంతమాత్రము సాగవు. నేను పోనీయని యూరకొన్నకొద్దీ నెత్తెక్కుచున్నావు. డబ్బంతయు నీవుకంసాలివాళ్ళపాలు, బట్టలవత్సకుల పాలుచేయుచున్నావు.

పద్మా—దానికి నన్నేమిచేయుచున్నారు. కాసులధర యెక్కువయితే నాదామేమిటితప్పు. కాసులధర యెక్కువయినదని నేను నగలు మానుకొనుదానను మాత్రముకాను. శేతనైతే బంగారము చవుకగా నమ్మేలాగునగాని దునదొడ్లో బంగారము దొలుకేలాగునగాని చెయ్యరాదు.

దామో—ఇకఁజాలు. అట్టే మాటలాడక నోరుమానుకొని యూరుకో. నేను బెండ్లి చేసికొనకమునుపు నీకీనగలుగిగలు నెక్కడివి ? అట్టే నగలమాట తలపెట్టక యణఁగి పడియుండు.

పద్మా—నేనట్లా యణఁగి పడియుండేదాననుగాను. నాయిష్టమువచ్చినట్లు నగలు చేయించియనినా నన్ను సుఖపెట్టనివారు నన్నెందుకుఁ బెండ్లిచేసుకొన్నారు. మీరిట్లా టివారని తెలిసిన మిమ్ములను పెండ్లాడకనే పోదును. మీరేమో నన్ను పెళ్ళాడి నాకు కావలసినన్ని నగలు పెట్టుతారని భూఅమ్మనాతో చెప్పుటచేత మిమ్మల్ని పెళ్ళాడినానుగాని మీముఖము మీఅందము చూచి మిమ్మల్ని పెళ్ళాడినాననుకొన్నారా యేమిటి.

దామో—సరే, బాగుగా నేయున్నది. నిన్నునేను పెండ్లాడకమునుపు నీవు మేలికమై చీర యొకటి కట్టుకొని యొకకుత్తిగంటతో బుజములు కాయలుగాచులాగున చెలు

పురువెళ్ళి నీళ్లు లెచ్చేదానపు. భావకంలేనూ. నీకిప్పుడెక్కడలేని సుకుమారము నా గరికచ వచ్చినది.

పద్మా—మీచేర యీతిట్లుంటూ మీబాళ్ళలోంచి యీపాడునంసారము చేయుట కంటే నాకదే బాగుగానున్నది. నాయుత్తమువచ్చినట్లుండేదానను.

దామో—ఇప్పుడు నీయిష్టమూగిష్టమూ యేమిసాగదు. నాయుత్తమేగాని నీయిష్టమెంత మాల్సీము పనికిరాదు.

పద్మా—మాయరుగుపారుగువాండ్రో యింట్లకువెళ్ళి కథలు చెప్పుకొంటూ ఆడుకొంటూ వుండేదానను. ఇప్పుడు గుమ్మముదాటి యెడటింటికైన వెళ్ళనియ్యరు. ఇంట్లోపిల్లలకు నీళ్ళుపోసి పాండిచేసి తరువాత నాయుత్తము వచ్చినట్లుండేదానను. ఇప్పుడు నాకెక్కడలేని చెజవచ్చినది.

దామో—పోనీ ! నీపూర్వపుట్టి నీకింతవఱకైనా భావకమున్నది. ఇప్పుడు నీకు బసార సుచీరలు, నగలు, చిరుతిండ్లు యివి యన్నీకావలెను. మునుపు నీకివియన్నియు నున్న వాయేమిటి ?

పద్మా—మునుపు లేకపోతే లేకపోయినవి. ఇప్పుడుండహడదని యెక్కడవున్నది.

దామో—మునుపు నీళ్ళి యింతకంటే నేమీలేదు. నేను నీకేమి యవకారముచేసినాను నిన్ను పెండ్లిచేసుకొన్నాను, యింతేనా ? నీవు డిప్యూటీకలెక్టరుగారి భార్యవని పించుకొనుచున్నావు. అదిచాలదూ ?

పద్మా—నాకింతకంటే యేమియవకారము చెయ్యవలసేమిటి. నన్నుమీరు పెళ్ళిచేసుకొని నాకవకారమే చేసినారుకాని యవకారమేమీ చెయ్యలేదు. డిప్యూటీకలెక్టరుగారి భార్యనైతే నాకేమివచ్చిందేమిటి ? ఇంతకంటే.

దామో—సరే, నీయభిప్రాయము తెలిసినది. ఈకాపురము చేయుటకంటే ముండా మోయుట మంచిదనికాదూ నీయభిప్రాయము.

పద్మా—చాలు ! చాలులెండి. ఆన్నీమీరే అనుకొంటున్నారు.

దామో—నీపుణ్యము ! నంగతి ముందుగానేచెప్పినావు. నేను చచ్చిపోతే చూడవలెనని యున్నావుకాదూ. సరే, నీయభిప్రాయమిప్పుడు నాకుందెలిసినది. ఇంక నేను జాగ్రత్తగా నుంటాను. నేనే చిరకాలము జీవించియుంటాను.

పద్మా—అవును. నన్నాడిపోసి చంపుకు తినడమునకు దేవుడు మీకు ఆయుర్ధాయము కూడా యిచ్చినాడు. చిరకాలము జీవించియుండి ఆలాగుననే చేతురుగాని లెండి. నాకునగలుమాత్రము చేయిస్తూవుండండి.

దామో—ఇప్పుడు నేనామాటే యడుగుచున్నాను. నన్ను బెండ్లిచేసుకొనకమునుపు నీ కీనగలుగిగలు యెక్కడివి ?

పద్మా—నరే. మీపెండ్లామునని పేరుపెట్టుకొని మూసివాయనపు ముత్తైదువలాగు నుండుమంటారా యేమిటి ?

దామో—నన్ను బెండ్లిచేసికొనకపూర్వము నీవుమూసివాయనపు ముత్తైదువలాగునఁ గాక మహారాణీవలె నున్నావాయేమిటి ?

పద్మా—నలుగురిలోను డిప్యూటీకలెక్టరుగారిభార్య అలాగుననున్నదంటే మీకే సిగ్గుగా వుంటుంది.

దామో—అదిగో ! నాకు సిగ్గునుచున్నావు ; నాకుఁదలవంపులు లేవలెనని నీకభిప్రాయమున్నదికాఁబోలు ?

పద్మా—అమాటనిజమే ; మిమ్ముఁ బెండ్లిచేసికొన్న తరువాత నాకు సొల్పము మీకుఁదలవంపులు లేకపోవడముమాడానా ? మిమ్ములఁ బెండ్లిచేసుకొన్నందుకు నాకు నాలుగునగలైనా చేయించండి. నాకు మీతో నీవివాదమెందుకు ! వేళయైనది, పాపము సుభద్రానాకోసము కనిపెట్టుకొని యుండును. అక్కడికి వెళ్ళవలెను.

దామో—అదిగో. నీకు స్నేహములుకూడ బలిసినవి. నీవు బహుమంచివాండ్ర స్నేహము సంపాదించినావు.

పద్మా—నన్నంటే యన్నరుగాని వాండ్రనుకూడ ననకుండి ; బాగుండదు. వాండ్రందఱు నెంతో గౌరవముగల మంచివాండ్రు.

దామో—నిజమే, వారి గౌరవము మంచితనము నాకంతయుఁ దెలిసేయున్నది. వాండు) నలుగురు నీధిలో నరుగుమీఁదఁ గూర్చుండి కచ్చేరీచేసి యందఱి నాక్షేపించుచు లేనిపోనిమాటలు చెప్పకొనుచుండురు. తమకక్కఱలేని సంగతి, వ్యవహారములేదు.

పద్మా—ఈమాట మఱిబాగున్నది. మనుష్యులను మాట్లాడుకొకుండఁ గూడఁ జేయుదురుకాఁబోలు ? ఎవరియిష్టము వచ్చినట్లువాళ్ళు మాట్లాడుకొనుటకు మీపెలవే కావలెనా యేమిటి ?

దామో—నరే, బాగుగానేయున్నది. వాండ్రు నిన్నుగూడ తరిగ్గీడుచేసి దమమందఱోఁ గలుపుకొన్నారు కాఁబోలును.

పద్మా—అవును, వాండ్రందఱు నాకు స్నేహితులయినప్పడు వేమి వారిమందఱోఁ గలిసి నఁ గలనెడ. ఆసంగతి-మీకెందుకు ?

దామో—కలుస్తావు; కలుస్తావు. సిగ్గుభిడియము లేకపోలేనది. ఈపాడుసహవాసము వలన నీవు మణిచెడిపోయినావు.

పద్మా—అసిగ్గుభిడియములు మీకుఁగాని నాకవసరములేదు. పాడుసహవాసమని యా ట్టేమాపించకండి. మేమక్కడఁ జేసెడి యక్రమపుఁ బనులేమియులేవు. బోకలతోఁ గ బాటిగ నందఱిమంచిచెడ్డలు చెప్పకొంటాము. మీరు వస్తానన్నారగునక వచ్చి చూడండి.

దామో—అలాగుననేవచ్చి చూస్తానుగాదు; నన్నుగురించిహడ నేమనుకుంటారో వింటాను.

పద్మా—రావలెననియుంటే త్వరగారండి నేళయనినది, నేను వెళ్ళవలెను.

(అని వెళ్ళుచున్నది.)

దామో—నరే. ఇప్పటి కీగోష్ఠముగూడఁ జెడ్డది. నేనేమో నాయధికారమును గనపఱచి నాభార్యను నేను చెప్పనట్లు వినులాగునఁ జేయవలయుననుకొని నేనేమాటలుపడ్డాను. ఇంతటితో నూరకుండుటమేలు; ఇరుగుపొరుగువాండ్రుగూడ విని నవ్వెదరా. కాని పద్మావతి తెలివితేమాత్రము నంతోపించవలసియున్నది. ఏమాటాడిన నామాటకుఁ దడపుకొనకుండ బదులుచెప్పచున్నది. ఈవివాదమూలముగానైన నది నాతో మాట్లాడి నాదగ్గరఁ గొంచెముసేపున్నది. అంతేచాలును. నేను మాటలాడినచేదస్తమని వినుగుకొనకుండ నింతవఱకైన మాటలాడినది; యిదేచాలును, దానిముఖము చూచిన నేనన్నియు మఱచిపోదును. నామాటకెంతయెదురుచెప్పినను నన్నింతయెదిరించినను నా తోనది కొంచెముమాటలాడిన సంతేచాలును. దానికి నామీదఁజేయు లేకపోయినను నాకుమాత్రము దానిమీద మోహముతగ్గలేదు. అది నన్ననుమాటలు భరించుటకు శక్యములేకున్నదిగాని దానితో వివాదపడుచు దానివలన మాటలనిపించుకొనుచునైనను గొంతసేపు దానితో మాటలాడుచు దానిముఖముఁ జూచుచుండవలెనని యున్నది. నాకు దేహదార్ధ్యము తగ్గి వయసు ముదిరినకొలది నాకు దానిమీద మోహము మోచ్చుచున్నది. దానికిమాత్రము నామాట పనికిరాకున్నది. ఈవయసులో నేను స్వేచ్ఛగా సుఖముగా జీవించక దీనిని వివాహముగూడ చేసికొనినాడను. నిద్రపోవుచున్నప్పు డెప్పుడు గొంతు పిసికిచంపునోయను భయము చేత నిద్రయు, భోజనములో నేమిగలిపి పెట్టునోయని భోజనమును గూడ మాని యిరికిగాఁ బడరానికష్టములఁ బడుచున్నాను. ఈమధ్య జోన్యులవారి గోపాలము విధవని వాహము చేసుకొన్నదని యెంతో సంతోషముతో చెప్పినప్పటినుంచి నేనయిపుత్రులిగాగఁజేంచి యిదిగూడ నన్ను ద్వారలోఁగడలేర్చి తిరిగివివాహమాడవలెనని

యున్నదని నిశ్చయించుకొన్నాను. ఇంతకు నాకన్నివిధములచేతను కష్టకాలము చ్చినది. ఈముసలితనములో నాకుపచారమైనను జేయునని దీనిని వివాహమాడినానుగాని నన్నివిధముగాఁ గష్టపెట్టునని కలలోనైనను దలచలేదు.

(అని నిష్క్రమించుచున్నాఁడు)

ద్వితీయరంగము.

రంగము :—సుభద్రమ్మగారి యింటనొకచావడి.

(సుభద్రమ్మయు, అన్నపూర్ణమ్మయు, నారాయణవర్మయు, చలపతిరావును, కామపాటండనుఁ బ్రవేశించుచున్నారు)

సుభ—మేమాపద్యమవశ్యము వినవలెను.

కామ—అవును; మీరురచించిన పద్యము మేము వినవలెనని యున్నాము. చదువండి.

చల—పోసిత్తురూ! దానికేమి! ఏమోచాటుధారగాఁ జెప్పినాను. అది మీరంతగా వి నఁదగినదికాదు.

నారా—నీవట్లు చెప్పవద్దు. చాటుధారగా నంతమంచిపద్యమును రచించుట సామాన్య ముకాదు. ఆపద్యమెంతో చక్కగానున్నది. అందలిస్వభావోక్తి చెప్పశక్యము గాలేదు.

చల—పదిదినములక్రిందట మాణిక్యాంబగారు చాటుధారగాఁ గొన్నిపద్యములు చెప్పుచుని నన్నడిగినారు. అందుపయిని నేనీపద్యమును రచించి చదివినాఁడను.

(అని యొక వెట్టిపద్యమునుఁ జదువుచున్నాఁడు)

నారా—చూచినారా! ఎంతచక్కగా నొకనిముషములోఁ బద్యముచేసిపాఁడో.

తండ్రు బహుబుద్ధిమంతుఁడగు చాటుధారగా గంటకొకశతకము రచించఁగలఁడు.

కామ—ఇతఁడు కేవలము తిక్కనసోమయాజితో నమానుఁడు. తిక్కనగూడ నిముష మునకొకశతకము చాటుధారగా రచించఁగలఁడని నేనునమ్మును.

చల—ఈపద్యమునకే మీరట్లు నెలవిచ్చుచున్నారు. ఇదియొకపద్యమేకాదు. అందువల ననే మీయెదుట నీపద్యమును జదువుటకు మొదట నందేహించినాను. నేనురచించిన పద్యములింకను ననేకములు గలవు.

(పద్మావతియుఁ జానకియుఁ బ్రవేశించుచున్నారు)

అన్న—ఈపద్యమును నేనువ్రాసికొని తప్పక పాఠముచేయవలెను.

సుభ—పద్మావతి! నీపెనిమిటి దామోదరవర్మగారుకూడ వచ్చుచున్నారా?

పద్మా—ఆయనకూడ నిప్పుడే వచ్చెదరని తోచుచున్నది.

సుభ—జానకీ ! నీవేలాగుననో గనుపించుచున్నావు. మఱచేమియు లేకుండా ! ఇటు
దూ. నీవును కామపాలుండును సీట్లవేక యాదుకొనవచ్చును.

జాన—నాకుం జీట్లాట యిట్లములేదు. ఆయినను మీరాదుమనుచున్నారానఁ జేతనై
నట్లాడెదను.

పద్మా—(తనలా) దామోదరవర్మగాఁకక్కడకు రాకపూర్వమే కామపాలుండు నా
తోరహస్యములన్నియు మాటలాడునని నేనెచ్చటకు వచ్చివాను. అట్లుచేయుటకు
మాటుగా నతఁడు జానకితోఁ జీట్లాడుటకు సిద్ధపడుచున్నాఁడు. సరే ; కామపా
లుని సంగతియంతయు సిప్పుడు నాకుం జక్కగా బోధపడినది.

అన్న—మీరసేమాట వినుటకు నాకు మిక్కిలి కష్టముగానున్నది. మీకితరులను నిండిం
చుటయే పనిగా నున్నట్లున్నది. నేను లేవటినండి యిక్కడకు రానని వట్టు పెట్టు
కొంటాను.

పద్మా—అన్నపూర్ణమ్మగారూ ! మీకెందుకంతకోపము వచ్చినది. ఏమిజరిగినదో
చెప్పండి.

అన్న—చూచినావా యీవింత ? మనకామేశ్వరి యందకత్తైగాదనియు నది శుద్ధకు
రూపియనయు ననుచున్నారు.

సుభ—అమాట వాస్తవముకాదు. ఒకరంటే దానియందమునకేమిలోపము వచ్చునేమి
టి ? కామేశ్వరి చాల నందమైనది.

నారా—పోనీ ! నీకడుపుచల్లగా నీనైనను జక్కనిదని యెప్పుకొన్నావు.

అన్న—అది యెట్టిగాఁ జక్కగా నున్నది. దానివంటిరంగు బంగారమువలె నుండును

దా—అది స్వభావసిద్ధమైన యందమనుకొన్నారామెమిటి. ఎక్కడలేని నగలు పె
ట్టుకొని లేనియందముం దెచ్చి పెట్టుకొన్నది.

అన్న—అది పెట్టుకొనే నగలన్నీ దానివేగాని యెరుపుతెచ్చి పెట్టుకొనినవిగావు. ఆసంగ
తి నేను జక్కగా నెఱుంగుదును.

పద్మా—అనగలన్నియు దానివికావని యెవరన్నారు. అనగలన్నియు గిల్లినగలుగాని
బంగారపునగలు కావు.

చల—అమాటనిజమే. ఆమె విస్తారము గిల్లినగలే కొనుచుండును. లేనియందము నగ
లు పెట్టుకొనినమాత్రమున నెంతమాత్రమురాదు.

అన్న—మీరు మాట్లాడునదంతయు నెంతో వింతగానున్నది. దానికేమిగాని దానియ
ప్ప యింతకుంటెను జక్కగా నుండెను.

నారా—కామేశ్వరి యక్క నరసమ్మమాట చెప్పచున్నారాయేమిటి? ఆమెకిప్పుడట్లు వది సంవత్సరములుంటవి. ఆమెకించుమించుగా మానాయనమ్మ వయసుండును. ఈ వయసులో నామెయందము వేత చెప్పనక్కఱలేదు.

అన్న—ఆమెకలువది సంవత్సరములులేవు. మొన్నయేకాదనినాటికి దానికి నేడదియే డో యేదదియేనిమిదో సంవత్సరములు. అంతకంటె నెక్కువలేదు. ఆమెకింతవ యస్సయినను గాయశరీరమగుటచేత నలుబదియేండ్లదానివలె గనుపించును.

చల—ఆమెను దూరమునుండి చూచినయెడల నాలాగుననే కనిపించును. దగ్గఱగాఁ జూచినయెడల దానిముఖముమీఁద నన్నియుముడుతలేగనుపించును. ఆమె తలనూడఁ జాలభాగము నెఱసినది.

సుభ—పాపమది జబ్బుపడుటచేత మొగహాలాగున ముడుతలు పడిపోయినది. అది తల నెఱసినట్లు కనుపించుండుటకుఁ బ్రతిదినము మిక్కిలి శ్రద్ధతోఁ దలకు కాటుక రా యుచుండును. తాను చక్కనిదాన ననిపించుకొనవలెనని సానిమెఱుంగులన్నియుఁ జెట్టుచుండును.

చల—సుభద్రమ్మగారూ! మీరుచెప్పినదంతయు నిజమే కాని యామె లేనిమెఱుంగుల న్నియుఁ దెచ్చిపెట్టుకొని తనకున్న యందమంతయుఁ గూడఁ జెఱుపుకొనుచున్నది. ఆమె వీధిలోనికి వచ్చునప్పుడు భామవేషమువలె నుండునుగాని యందఱియాడువాం ద్రవలెను గనుపించదు.

నారా—నీవుచెప్పినమాట యుచితముగానున్నది. నిశ్చయముగా నామె భామవేషమువ లెనే కనిపించును.

అన్న—మీరనేమాటలువింటే నాకుఁగూడా నప్పువచ్చుచున్నది. మీరుజేసెడి యాక్షేప ణలుచూస్తే నాకుఁ గోపముగానున్నది. పోనీ శ్యామలాంబ చక్కనిదంటారాకాదా?

చల—ఆమె ముఖమందముగానే యుండును.

పద్మా—అవును, గాని దానికిఁ గొంచెము మిట్టపళ్లున్నూ చికిలికమ్మలున్నూ వున్నవి. అది మాట్లాడేటప్పుడు తనమిట్టపళ్లు గనబడకుండ సిగ్గు నగవఱచుచున్నట్లు నోటికి చె య్యి యడ్డముపెట్టుకొని మఱిమాట్లాడుచుండును.

అన్న—దేవుడు చేసినదానికి మనమాక్షేపించఁగూడదు. పాపము వస్తుంది. ఒకరిలో పములుచూచి యాక్షేపిస్తే ఆలోపములన్నీ మనహా వస్తవి.

పద్మా—శ్యామలాంబ కొంతవఱకు నయమే. రంగమ్మకనలే పండ్లులేకపోవుటచేత త వ బోసినోరు గనబడకుండవలెనని ముసిముసినప్పుడు నప్పుచు నేమన్నను మాటలా

డిక్ యారకుండును. పదిమాటలకొకమాటైనను బహుచెప్పడు.

సుభ—పద్మావతీ! నీవున్ననంగతియంతయు నిజముగా బహుచక్కగాఁ జెప్పినావు.

పద్మా—ఈన్నమాటంటే తప్పేమున్నది. లేనిమాటలని నేనెవరిని యాక్షేపించలేదు. ఇదిగో నూవారు వస్తున్నారు. ఇక మనయిచ్చమువచ్చినట్లు మాట్లాడి యానందించుటకు వీలులేదు.

(దామోదరవర్త ప్రవేశించుచున్నాడు.)

దామో—అందఱికిఁ గుశలమా? (వనలో) ఆహా! ఆమృతకల్మషులందఱుఁజేరి కచేరి బహుచక్కగాఁ జేయుచున్నారు. ప్రతిమనిషిని యాక్షేపించుచుండురు. వీళ్ళచేతనిం దపడనివాఁడును వానకుఁ దడియనివాఁడును లేఁడు.

అన్న—దామోదరవర్తగారూ! తమరు దయచెయ్యడము నాకు బహునంతోషముగా నున్నది. వీండు లోకములో నెవరిని బ్రతుకనియ్యకున్నారు. పద్మావతిగూడ వీండ్రితోఁజేరి వీరిమాటే యాడుచున్నది.

దామో—అన్నపూర్ణామ్మగారూ! మీకట్టిసంఘాషణ వినుటకుఁ జాల కష్టముగా నేయుండును.

అన్న—లోకములో నెవరినిగూర్చి మంచిమాటాడినను దమసామృంతయొం బడిపోయినట్లు నహించకున్నారు. మన మీ నాక్షామ్మగారు మంచిదండే కూడ నొప్పుకొనకున్నారు. ఇంతకన్న విరుద్ధమేమున్నది చెప్పండి.

పద్మా—మీనాక్షామ్మంటే మొన్నరాత్రి కనకమ్మగారింటికి వచ్చిన లావుగానున్న తలవెండ్రుకల విధవేకాదూ? కోమటివిధవవలె లావుగా నల్లగా నుండును.

అన్న—లావుగాను నల్లగాను ఉన్నంతమాత్రముచేతఁ జెడ్డదగునాయేమిటి. భగవంతుఁడు దెచ్చిపెట్టిన వికారమునకుఁ బాపమావిడ యేమిచేయఁగలదు. అక్కడికి నామె శరీరము తగ్గిపోవుటకనేక ప్రయత్నములు చేయుచునేయున్నది. ఆమె శరీరమును దలవెండ్రుకలును జూచి నీవామెనట్లాక్షేపించఁగూడకు.

సుభ—అమాట నిజమేకాని నలభైయేళ్ళ వెధవముండకుఁ దలవెండ్రుకలేమిచెప్పు?

పద్మా—మీనాక్షామ్మ చాలమంచిదియని చెప్పుకొందురు. మగఁడు పోయినదిమొదలు రోజుకొకఘాటమాత్రమే భోజనముచేయుచు నెలకుఁ బదిహేనురోజులేదియో యొకవేరుచెప్పి యుపవాసములు చేయుచుండును. ఈమధ్యనామెకెవ్వరో శరీరము తగ్గిపోవుననిచెప్పఁగాఁబుణ్యముపురుషార్థముఁగూడఁ గలసివచ్చునని యాలోచించి రోజు, నుదయము నిమ్మకాయయంత గోమయమునూ రెండుదోసిళ్ళ యాపుపంతిము నూగూడఁ బుచ్చుకొనుచున్నదట.

అన్న—పోనీలే, నీరసైకదుపుచల్లగా నింతమట్టుకైన నామె మంచిదని యొప్పుకొన్నావు.

దామె—అన్నపూర్ణమ్మ సంతోషమడిగినట్లే యున్నది. పద్మావతి మంచిదనుచునే మీసాక్షమ్మను జెడ్డదానినిగా వర్ణించినది.

అన్న—నిజమే. పద్మావతి రంగావధ్యుల గవరమ్మగారివలెనే యందఱి నాజేపించుచుండును.

నారా—సిగ్గులేక దనయందమునకు గవరమ్మ యందఱినిగూడ నాజేపించవలెనుగాఁ బోలును. ఆమె చొట్టకాలు, బట్టతల, కాయకన్నముందరఁ బ్రపంచమంతయు నొదవికారముగాఁ గనుపించుచున్నదికాఁబోలును.

అన్న—గవరమ్మను నీవట్టినవద్దు. అది నాకొక ప్రేలువిడచిన వదినెగారి మేనమామగూఁ తురు. పాపము మశూచికములూఁ గన్నును గాలును బోయిన నదియేమిచేయఁగలదు.

దానికున్నవయసుకు ముప్పదియేండ్లపడుచుదానివలెఁ గనఁబడవలయునని నటించినఁ బాపము దానిబట్టతలదాగదు, దానినేరమేమున్నది. దానిని మీరట్లాజేపించవద్దు.

సుభ—ఈలోపముకేమిగాని అది చక్కగానేయుండును. అక్కడికి, పాపము ! తన బట్టతలకు, కాయకంటికి నెన్నెన్నోవైద్యములు చేయించుచునే యుండును.

అన్న—అవును. దానికేనగలు, చీరలు లేకపోయినను నదిచక్కగానే కనుపించును. పాపము దానితల్లిదండ్రులు చాల బీదవాండ్రు. దానితండ్రి పురోహితుఁడుగను, తల్లి ముత్తైదవగను దిరిగి జీవించిరి.

చల—మీరిద్దఱింతవఱకైనను గవరమ్మ మంచిదని యొప్పుకొన్నారు. అదికొంతమేలేగదా.

దామె—(తనలో) వీరిద్దఱిమంచితనమును జూచి నీవే సంతోషించవలెను. తమబంధువులనే దామిట్లు దూషించుచున్నారు.

అన్న—నాబంధువులను స్నేహితులను నెవరైన నేమైన నన్ననే నెంతమాత్రమును నహించి యూరకుండఁజాలను.

దామె—అవును. నీయోగ్యతలోకమంతయు నెఱింగినదే.

చల—ఇదంతయుఁ జూడఁగా మీకు వేదాంతములు బలిసిపోవుచున్నవి. అన్నపూర్ణమ్మగారు నీతులుబోధించుట బహు చక్కగానేయుండును. విశాలాక్షమ్మగారిలాగున నిఁక నీమెగూడ వేదాంతోపదేశములు చేయవచ్చును.

అన్న—చాలు. చాలు. మీయాజేపణకేమిలెండి. మీమాటలు వినటకు నాకనవ్యముగా నున్నది. మాపినతల్లిహఁతురు చెల్లమ్మతో స్నేహితుల నాజేపించుట మంచిదికాదని నేనెప్పుడు చెప్పుచునేయుండును. అయితే మాచెల్లమ్మ బహుచక్కనిదినుమండి.

నారీ—అమె యందము నీవు వేటుగా వడికించి చెప్పనవసరములేదు. బోగముదాని

వలె నెక్కడలేని యందముకొఱకు నెప్పుడుచూచినను బాధపడుచునే యుండును.

చల—రసవయసునకుఁ దా నింకనుజడహుడ వేసికొనును.

దామో—(ప్రసంగ) చిరకాలపరిచితురాలగు చల్లమృతే వీరిద్రిగ్లాక్షేపించుచుండఁగా నన్యులనన్నారన్న నాశ్చర్యమేమున్నది.

అన్న—దానికేమి. మీరట్లన్నంతమాత్రముచేత నేనూరకుండను. చెల్లెట్టు—

దామో—అన్నపూర్ణమృతగారూ ! మీపుణ్యము మీరూరకుండండి. చెల్లెట్టు నాకుఁగూడ బంధువురాలు. మీరేమైననన్న నీవెద్దమనుష్యులు నహించి యూరకుండరు. ఇంకనీ దూషణల కంత్యమే యుండదు.

సుభ—దామోదరవర్తగారూ ! హాస్యమున కనుకొనుమాటలకు మీకింత కోపమెందుకు? నవ్వుటాలకెవ్వరినీ యేమియుఁ జెప్పకొననియ్యరు కాఁబోలును.

దామో—ఇతరుల దూషించుటయందు హాస్యమేమున్నది. నవ్వులాటకైనను నితరుల దూషించుట మంచిదికాదు.

పద్మా—ఎవరిని నేమియు ననకుండ మావారు దొరతనమువారితోఁజెప్పి చట్టములను గూడ నేర్పఱతురు గాఁబోలును.

దామో—అట్టిమాటలవలన నితిరులకు హానికలుగునప్పుడు చట్టముల నేర్పఱచవలసియే యుండును.

సుభ—కాలయాపనకొఱకు మేమేమో చెప్పకొనుచుండిన మీకింతకోపమెందుకు? మంచిచెడ్డలు చెప్పకొననైన చెప్పకొననియ్యరు కాఁబోలును. ఇది బహువింతగానున్నది.

దామో—నలుగురాడముండలుచుజేరి సిగ్గును ఖిదియమునువదలి ప్రొద్దుబొవడమనక ని పేరుపెట్టి యందఱిని నాక్షేపించుచున్నారు. ఇది బాగుగానేయున్నది. మిమ్ముల నాజ్ఞ పెట్టుటకు మీకు భతకలైనను లేకుండ మీకు దైవము మేలుచేసినాఁడు.

సుభ—మీరాళ్లే మాటలాడక యూరకుండండి. కావలిస్తే సిగ్గును ఖిదియమును మీకేలేదు. అంతసిగ్గును ఖిదియమును గలవారైతే తమరిక్కడి కెందుకు దయచేసినారు. మళ్లుల నాజ్ఞ పెట్టువాళ్ళులేరని యాక్షేపించుచున్నావు. నీవుండి నీభార్యనేమి యాజ్ఞ పెట్టుచున్నావో మేమెఱుంగమా యేమిటి?

అన్న—విననమాటలు చెప్పకొన్నమాత్రమున మీకంతకోపమువచ్చుట న్యాయముకాదు.

దామో—వినటకేమి; ఏవోమాటలెప్పుడును మనచెల్లలఁ బడుచునే యుండును. ఒకరికి హాని సంభవించునప్పుడు మనమువినిన మాటలైనను నలుగురిలోఁ జెప్పట భర్తముకాదు.

సారా—లేనిమాటలెప్పుడును బుట్టవు. కొంచెముగనో, గొప్పగనో నిజము లేక యేమాటయూ బుట్టదు.

సుభ—ఈనృద్ధపిశాచము మనలను వదలిపెట్టదు. రండి దొడ్డివసారాలలో గూర్చుండి చీట్లాడుకొందము-

(ఒక సేవకుడు ప్రవేశించి దామోదరవర్మ చెవిలో నేమో చెప్పుచున్నాడు)

దామో—నేనువచ్చి యిప్పుడే వారిని గలిసికొందునని వారితో చెప్పుము.

(సేవకుడు నిష్క్రమించుచున్నాడు)

దామో—(తనలో) వీరిద్రకుం గనుపించకుండా నెమ్మదిగా వెళ్ళేదను.

సుభ—దామోదరవర్మ గారూ! మన్యులను వదలి యప్పుడే వెళ్ళుచున్నారా?

దామో—నాకు జాల జాల బనులున్నవి; నేనిప్పుడు వేగముగా వెళ్ళవలెను. మీకునేను లేకుండుటయే మంచిది; మీయిష్టము వచ్చినట్లు నన్నుగూర్చికూడ మాటలాడుకొనవచ్చును.

చల—ఆమాట నాస్తవమే. పద్మావతీ! నీపెనిమిటి చాల వింతమనిపివలెం గనుపించుచున్నాడు. పెనిమిటియని కోపము వచ్చుననిగాని యతనినిగూర్చి చాల చిత్రకథలున్నవి. కావలసినయెడల నవియన్నియుజెప్పెదను. బహువిनోదకరముగా నుండును.

పద్మా—నాభతకాయని నాకెప్పుడును గోపములేదు. ఆయననుగూర్చి నాకంటె మీకెక్కువ తెలియుటకు వీలులేదు. అయినను మీరు చెప్పమాటలేమో చెప్పండి.

(కామపాలుండును జానకియుండవచ్చ నందఱును నిష్క్రమించుచున్నారు)

కామ—జానకీ! ఇప్పుడు వీరాడుమాటలు వినుటకు నీకిష్టము లేనటులున్నది.

జాన—నాకామాటలు వినుటకిష్టముగూడ నెట్లుపుట్టును? హాస్యమునకైన నితరుల దూషించుట తప్పు. భగవంతుండు నాకిట్టిమాటలు చెవిని బడకుండ జేసిన నంతయిచ్చాలును.

కామ—వీండ్రోకెవరోను, ఏవిధమయిన విరోధమును లేకయే యిట్లు దూషించుచుండురు సుమా.

జాన—అందులకే వీరాడుమాటలు వినుటకు నాకసహ్యముగానుండును. యుక్తాయుక్తముల నాలోచించక దమమాటలవలన నితరులకుం గలుగు నష్టములనైన బాటించక నోటికి వచ్చినట్లేల్లల బ్రేలుచుండురు.

కామ—ఆమాట నాస్తవమే. ఇతరులమనసు మన మనసువలెనే పాదపడునని గ్రహించి నేనెన్నడూను విరోధమున్నను నితరులగూర్చి పరుష వాక్యములను బలుకను.

జానకీ! ఇతరులయందంత దయాంతుకరణ గలదానవు నాయెడలమాత్రమే నీవంత నిర్దయత గనుపించవలయునా? నీయెడలగల మోహముచే నేనెట్లుగృహించి కష్టపడవలసినదేనా?

జానకి—తిరిగి మీరానంగతి నాదగ్గరఁ దలఁపెట్టి నన్నాయానఁపెట్టవద్దు.

కామ—జానకీ! నీవు నన్నీవిధముగా నిరాకరించవద్దు. అయోగ్యుడగు నావసుకామునికొఱకు మీపినతండ్రి దామోదరవర్మగారి మాటకుఁగూడ నడుగుదాటుచున్నావు. నీకది న్యాయముకాదు.

జానకి—నన్నొకమీరు బాధఁపెట్టవద్దు. నాయంబుఁగఁగుణించి మీరీవిషయమయి నన్నడుగవద్దు. నాహృదయమును నేను ద్రవ్యమునకు విక్రయించుకొనుదాననుగాను. వసుకామునిగూర్చి నాయభిప్రాయమేమైనను నయోగ్యుడని మీజోదరునే మీరట్లు భూషించుటచాత్రము తగదు. అయోగ్యుడైనను ధనహీనుడైనను నేనతనినే ప్రేమించుచున్నాను.

కామ—నీవట్లనవద్దు. జానకీ! నీవంతకోపముతో నన్నువిడచి పోవుట న్యాయముకాదు.

(అని జానకి చేయిపట్టుకొని యాపుచున్నాడు)

(వెనుకనుండి పద్మావతి ప్రవేశించుచున్నది)

(తనలో) దైవమా! ఇదంతయు పద్మావతి చూచినదిగాఁబోలును. నేనేమని పద్మావతితో బొంకుదును? (జానకితో బిగ్గరగా) వద్దు—నీపుణ్యమువద్దు—పద్మావతియందు నాకు విశేషగౌరవమేగాని—

జానకి—పద్మావతియందా—ఏమిటి?

కామ—ఈసంగతి దామోదరవర్మగారికిఁ దెలియునని నాకుభయముగానున్నది.

పద్మా—(ముందుకువచ్చి) ఇదంతాయేమిటి! కామపాలుఁడు జానకినిఁజూచి నన్ననుకొనెనుగాఁబోలును. అమ్మాయీ! జానకీ! నిన్నుఁబిలుచుచున్నారు. చొడ్డివసారాలోనికి వెళ్ళుము.

జానకి—(నిష్క్రమించుచున్నది)

పద్మా—కామపాలా! ఈసంగతియంతయునేమో నిజముగా నాతోఁజెప్పుము.

కామ—నీయెడల నాకుఁగల గౌరవమునకును, అభిమానమునకును గల రహస్యకారణము జానకి యెట్లోగ్రహించినది. ఈసంగతి దామోదరవర్మగారితోఁ జెప్పవద్దని జానకిని నేను బ్రతిమాలు కొనుచున్నాఁడను.

పద్మా—బహుచక్కగానున్నది. నీవు బ్రతిమాలుకొనుట బహువింతగానున్నది. నీవు బ్రతిమాలుకొనునప్పుడు చెయ్యిపట్టుకొని లాగుచుండువు కాఁబోలును.

కామ—అది చిన్నపిల్లగనుక దానిచేయిపట్టుకొనిన మాత్రమున తప్పలేదని చేయిపట్టుకొని బ్రతిమాలితినేగాని మఱియేమియులేదు. అయితే పద్మావతీ! నన్నుగూర్చి నీ కుంగల యభిప్రాయము చెప్పెదనంటివి. ఆసంగతి యెప్పుడు చెప్పెదవు?

పద్మా—దానికేమి; నేనట్లూరికేచెప్పినాను. నాకు నీయెడల మఱియొక యభిప్రాయ మెప్పుడును లేదు.

కామ—ఇంతేనా? నాయందు నీవు గనపఱచిన ప్రేమయంతయు నబద్ధమేనా!

పద్మా—అబద్ధముకాక నిజమనుకొంటివాయేమి? నీగుణము చక్కఁగాఁ గనిపెట్టవలె నని నేనట్లు నటించితినే గాని మఱియొకటికాదు. దామోదరవర్త్రుగారు నన్నెంత బాధించుచున్నను నాకుమాత్రమాయనయెడల—

కామ—నీవు పగదీర్చుకొనుటకు నేనుచెప్పినదొక్కటే యుపాయము. కాని పద్మావతీ! నీశాంతస్వభావము చూచిన నాకెంతో యాశ్చర్యముగానున్నది. నీవంటి యోగ్యురాలగు భార్యకు దామోదరవర్త్రవంటివాఁడౌ భర్తగా దొరకుటయు నతఁడు నిస్తీవిధముగా బాధించుచుండుటయు నాకు మిక్కిలి సంతాపకరముగా నున్నదినుమా?

పద్మా—ఈశ్లాఘనలకేమిలే. నీసంగతియంతయు నాకుఁ జక్కఁగాఁ దెలిసినది. నీతో మాటలాడఁగూడదు. వాళ్ళచటఁ గనిపెట్టుకొని యుండురు; అక్కడకు వెళ్ళుదమురా.

కామ—నునమిద్దఱముఁగలసి వెళ్ళుట బాగుగానుండదు.

పద్మా—అయితే, నీయిష్టము. నీవిక్కడఁ గూర్చున్నమాత్రమునఁ బ్రయోజనములేదు. నీచేత బ్రతిమాలించుకొనుటకు జానకిమాత్రమిక్కడకింకరాదు.

(అని నిష్క్రమించుచున్నది)

కామ—నాకిష్టుడెక్కడలేని చిక్కువచ్చినది. నాకిష్టుడువచ్చి వెలగకానుగొంతుకలబడ్డట్లు న్నది. ఏమిచేయుటకుఁగూడ నాకుఁదోచకున్నది. జానకిని వివాహమాడుటకుమాత్రమే పద్మావతీ నహాయమునుఁగోరి యామెయందులేని మోహమును గనపఱచి యామిథ్యామోహముచే నాకార్యమును గొనసాగించు కొనఁదలఁచితినిగాని మఱియొకటికాదు. పద్మావతీకిమాత్రము నాయందు నిజమైన ప్రేమపుట్టినది. లేనిదాని కామ ఆలువేసి నుంచువాఁడననిపించుకొని పరులనువంచించి జానకిని వివాహమాడుట చి నేనెన

కుం బడరానిపాట్లన్నియుం బడినాడను. పద్మావతికిని దామోదరవర్మకును విరోధముగల్గించి పద్మావతిచే నాకార్యమునకనుకూలమగు పనులెల్లం జేయింపఁదలంచి నాడను. న్యాయమార్గాము వదలి తండ్రిముల వలననేమో నాకార్యమును గొన సాగించుకొననెంచి సుభద్రమ్మతోఁగలసి యయోగ్యకార్యముల నెన్నియో చేసి నాడను. ఇప్పుడు నారహస్యమంతయు బయలుపడినది. ఇప్పుడు నేను పడుబాధ దై వమునకే తెలియును. నాకార్యభంగమగుటటుండఁగా నాదొంగతనమంతయుఁగూ డఁ బయలుపడునని భయపడు కాలము వచ్చినది. ఇప్పటికైనఁ బశ్చాత్తాపముఁ దెచ్చుకొనుటకు నాకాశవలలేదు. ఆశ నన్నొకవంకనే నిడివఱకుం బోవుచుండిన మార్గముననే నాచేయింబట్టి లాగుచుండఁగా నాదొంగతనము. బయలుబడినదను భయముచేతఁ గాళ్ళాడక యేమిచేయుటకుఁగూడఁ దోచకున్నాడను.

(అని నిష్క్రమించుచున్నాడు),

తృతీయరంగము.

రంగము:—దామోదరవర్మగారి గృహమునందలి చావడి.

(విజయవర్మయు, వీరభద్రుడనునఁ బ్రవేశించుచున్నారు),

విజ—అహ! హ! ఔరా, వాస్తేహితుండు వివాహము చేసుకొనెనుగా—పల్లెటూరి యొకచిన్నపిల్లనా వివాహము చేసుకొనెను? ఇంతకాలమువఱకు నెవ్వరుచెప్పినను వివాహమాడక తుదకీమునలితనములో శరీరపటుత్వమంతయుఁ దప్పిపోయినతరువాత వివాహమాడెనుగా?

వీర—విజయవర్మగారూ! మీరాయనను వివాహమాడితివా యని మాత్రమాజ్ఞేపించవద్దు. ఆయన వివాహమాడి యాటమానములకంటె నెక్కువకాలము కాకపోయినను నింతత్వరలోనే ఆయన వివాహమువలని నష్టములన్నియు ననుభవించుచుండు దనవయసులో వివాహము చేసేకొనినందులకుఁ దన్నుదానే దూషించుకొనుచున్నాడును మందీ!

విజ—తానుచేసిన దానిఫలముఁ దానిష్టదే యనుభవించుచుండెనుగాదా? పాపము దామోదరునకుం దెచ్చకాలములో నెంతకష్టమునంపొందెనని? శరీరపటుత్వముతో పాటు మనోదృఢ్యముగూడఁ దఱిగి మునలితనములోనిట్టి వెట్టిపని చేసి నాడు. తనకుం గష్టకాలము వచ్చినదిగనుకనే యీవయసులో నిట్టిదుర్బుద్ధి పుట్టినది. అతఁడు వసుకామునియందంతకోపముతోనున్నాడుగా! అతని ముఖమైనఁజూచుట మానివేసి నాడుగాదా?

వీర—ఆయనకు వసుకామునియందుగల కోపము నేనింతింతని చెప్పజాలను అతనిపేరు వినినంతమాత్రముననే మండిపడుచున్నాడు. దీనికి దోడు గొందఱుదుర్రులుచేరి దామోదరవర్మభార్య పద్మావతితో వసుకామునికేమో సంబంధమున్నదని యొక యపవాదకల్పించి ఆయనకుం దెలియునట్లు ప్రచురించిరి. తానీవార్థక్యదశలోఁ జిన్నపిల్లను విదూహము చేసికొనియుండుటచే నెవ్వరేయపవాదలాడినను నిజమని నమ్ముచున్నాడు. ఈనంగతి దామోదరవర్మకుం దెలిసినప్పటినుండియు వసుకామునియందు మఱింఁకొపము గల్గి యాతనితో మాటలాడుట గూడ బొత్తుగా మనివేసినాడు. పద్మావతిని గామపాలునకును సంబంధమున్నదన్నచో నమ్మనైన నర్హముగా నుండునుగాని వసుకామునకట్టి సంబంధమున్నదన్నచో నెంతమాత్రము నన్వేషదగదు. ఇది కేవలము దుర్మార్గులు కల్పించి ప్రచురించిన యపవాదగాని మఱియొకటికాదు. దుర్మార్గుఁడను, గుచ్చితుఁడనునగు కామపాలుని యొగ్గుండనియు నన్మార్గుండగు వసుకాముని నయొగ్గుండనియుం దలచి లేనిపోనియనుమానములఁబడుచు నెక్కడలేని బాధపడుచున్నాడు.

విజ—అవును; కాలయాపనకని పనిలేక నోటికివచ్చినట్లు ప్రేలుచు లేనిమాటలను గల్పించి చెప్పవారు) మగవారిలోను, నాఁడువారిలోనుగూడఁ గలరు. వయసులోను నన్న మగవాఁడుగాని యాఁడుదిగాని యట్టిదుర్మార్గుల కండ్లఁబడుటతప్ప; వెనుకను ముందును నాలోచింపక యెన్నిసందలనైన నారోపించి చెడువాడుకలు వేయుచుండురు. కాని వసుకామునిఁగూర్చి యట్టియపవాదలు విని నేనాతనియెడల మఱియొక విధముగా నుండను. అతఁడు నీచప్రవర్తన లేనివాఁడయి మోసపువృత్తియందుఁ బ్రవేశించకపోయినచో దానెంతధనస్వముగలుగఁజేయుచున్నను నేనతని నాదరించుచునే యుండును.

వీర—నామాటనమ్మండి. అతనియందు నీచత్వముగాని మోసపుత్తిగాని యెంతమాత్రమునులేదు. అతనిని బరీక్షించి చూచినచో నాతని స్వభావము మీకే బోధపడును. మీరిప్పుడు సెలవిచ్చినమాటలవలన నాకెంతో సంతోషముగానున్నది. నగ్గఱుండైన నాయజమానుని కొమారుఁడు వసుకామునకు మీరొకరీప్రపంచములో నాధారముగా నున్నారు; యింతేచాలును.

విజ—వీరభద్రా! చిన్నతనములో నతనివయసులో నేనును నతనితండ్రియుం గూడ నెట్లుంటిమో నేను మఱచిపోయిననుకొంటివా? పిన్నవయసులో నెట్లుప్రవర్తించినను, ధరువాత నీయజమానుఁడెంతయొగ్గుండనిపించుకొనెనో నీవెఱుంగవా? కాఁబట్టి వ

సుకామునియందెప్పుడు పరులారోపించు దోషములారని యావనకారణములవలన గలిగినవిగాని మఱియొకటికాదు.

వీర—తామిప్పుడు సెలవిచ్చిన మాటలవలన వసుకాముడు తనతండ్రి గౌరవమునిలక ను గాపాడఁగలడను ధైర్యమున్నది. ఆదిగో! దామోదరవర్తగారు వచ్చుచున్నారు!

విజ—ఏమి! హాశ్చర్యముగానున్నదే! ఆయనకీవివాహముతోఁ బడుచునదనముగూడ వచ్చినట్లున్నదే! ఆయనముఖముచూడఁగా మునుపటిచర్యలన్నియు మాటిపోయినట్లుగపడుచున్నవి. ఆచుధుర తలరుహాలు, ఆపెనిమీసము, ఆకత్తిరింపుకోటు, తిరుచునాపల్లి జోడు చూడఁగా వింతగానున్నది. పూర్వమాయన తెల్లపాగాయొకటి చుట్టుకొని బొందుల అంగరథా వేసికొని చెప్పులజోడు దొడుగుకొని కచ్చేరికి వెళ్లుచుండెడి వాఁడు. మునుపు మీనముంచుకొనిన వానిఁజూచినను గిరజాఁలుంచుకొన్నవానిఁ జూచినను గోపపడి యామీనములును, గిరజాఁలును దీయించువజ్రమును నిద్రీపోయెడి వాఁడుకాఁడు. ఇప్పుడాయన తనబాట్లుచుట్టు పిల్లలనులెంచి మీనముగూడ నుంచుచున్నాఁడు. పూర్వమువలె విభూతియు, గంధాక్షతలును మాని యగురుచుక్కపెట్టుకొనుచు గన్నలకు నైద్యమనిపేరుపెట్టి కాటుకగూడఁ బెట్టుచున్నాఁడు. చూచినవానిసెల్ల నాక్షేపించు నీతనికిప్పుడు దానే యాక్షేపణలబడి హాస్యములకుఁ జాతురై నాఁడు. ఈవివాహముతో నీయన కెక్కడలేనిపోకులు వచ్చినవి.

(దామోదరవర్త ప్రవేశించుచున్నాఁడు.)

దామో—నాప్రియ స్నేహితుఁడు విజయవర్మా! నిన్నుఁజూచుటవలన నామనసెంతో సంతోషము నొందుచున్నది. నీవెప్పుడువచ్చినావు?

విజ—దామోదరా! నీవు షేమముగానున్నావా? నిన్నుఁజూచి చాలకాలమయినది.

దామో—అవును; మనమిద్దఱుఁగలసికొని చాలకాలమైనది. పక్షనైదు సంవత్సరములయినదికాదు? విజయవర్మా! నిన్నెంతకాలమునకుఁ జూచితినియో!

విజ—దామోదరా! నీవు వివాహము చేసికొంటివని విన్నాను. అవును పాపము నీవే మిచేయఁగలవు. నీకన్నియుం గట్టములు సంప్రాప్తమైనవి. నీవు సుఖముగా నుండుటయే నాకు గావలసినది.

దామో—ఏమో, వివాహము చేసుకొన్నాను. నాజాతకమునుబట్టి సంతానప్రాప్తిగలదని నన్నందఱుఁ బ్రేరేపించుటచే విజమనినమ్మి నేనీపనిచేసినాను. సుఖమునకేమి లే—ఆనంగతి యిప్పుడెందుకు?

వీర—అట్లు పరీక్షించిన తరువాత వారినిజ్ఞాన స్వభావములు దామోదరవర్తగారికే
విశదము కాగలవు.

దామో—కామపాలుఁడు యోగ్యుఁడనిపించుకొనకపోయినచో నాప్రాణములు థా
రవోనెదను.

విజ—నరే. ఆనంగతి యిప్పుడెందుకు? దాహమగుచున్నది. కొంచెము మంచినీళ్ళు తె
ప్పింపు. తరువాత మేమాలోచించిన యుపాయమేమో చెప్పెదను.

దామో—అలాగుననే కానిష్టు. ఆయుపాయమేమో విసేదను

విజ—దామోదరా! స్వగ్రంథుఁడైన నీపూర్వగ్రహీతుని కొమారునియందు నీవెంత నిర్ద
యబుద్ధితోఁ బ్రవర్తించుట యుచితముకాదు. చిన్నతనములో నందఱునల్లే నంద
రింతురు. అది యాతనివయసు తప్పగాని యతనితప్పకాదు. పెద్దవాఁడయినతరువాత
నతఁడేయోగ్యుఁడనిపించుకొనును. ప్రపంచానుభవములేని పిన్నవయసులో నాతని న
డువడిని గూర్చి మనమంత కఠినముగా నాలోచింపఁగూడదు. చిన్నతనములో నెక్క
డలేని నీతులు బోధించుచు యోగ్యులనిపించుకొనవొందు ముందెక్కడలేని దౌ
ర్జన్యమును నేర్చుకొని భ్రష్టులనిపించుకొందురు.

(అని నిష్క్రమించుచున్నారు.)

అపవాదతరంగిణి.

తృతీయాంకము.

ప్రథమరంగము.

రంగము :—దామోదరవర్తగారి యింటనొకగది.

(దామోదరవర్తయు, విజయవర్తయు, వీరభద్రుఁడును బ్రవేశించుచున్నారు)

దామో—నరే, ముందుగా నతనిజ్ఞాచినతరువాత భోజనమునకు వెళ్ళుదము. వీరభ
ద్రా! యిందులో నీయభిప్రాయమేమియో నాకుఁ దెలియకున్నది. నీవిప్పుడు చెప్పి
నట్లు చేయుటవలనఁ బ్రయోజనమేమున్నది?

వీర—ఇప్పుడు నేనుచెప్పిన పురుషోత్తమరావు వీండ్రకుం దల్లివైపున నమిపబంధువు. ఇతడు కొంతకాలము కాకినాడలో వతకముచేసి యిప్పుడు ధనహీనుడయి దీర్ఘత ననుభవించుచుం బడరానికష్టములం బడుచున్నాడు. ఋణదాతలీతనిం దను ఋణమునకయి కారాగృహమున నుంచెరి. ఇతడు తనకావద్దాంధపులని వీరినెంచి తనదుస్థితినిగూర్చి వ్రాసివీరిసాహాయ్యమునుగోరి నాడు. కామపాలుండు తానిప్పుడు సాహాయ్యము చేయు స్థితిలోలేననియు, ముందుగావలసిన సాహాయ్యమంతయుం జేయుట కుసిద్ధముగానున్నాననియు, నతనిదుస్థితికిమిక్కిలిచింతించుచున్నాననియుం దియ్యని మాటలనుజెప్పి యేమియుసాహాయ్యముంజేయకుండెను వసుకాముండుమాత్రమిట్లుమిథ్యావచనములనుజెప్పక తనశక్తివంచనలేకుండ దగునహాయమునుజేసి యిప్పుడుదా నవేక్షించుచున్న ఋణములోఁగొంతభాగ మతనికీయనున్నాడు.

విజ—వీరిపోవకారబుద్ధికి నంతోషముగానున్నది. ఇతడునిశ్చయముగా నాయన్నకొ మారుండనుటకుం దగినవాడు.

దామో—అయితే, విజయవర్మగారిప్పుడు స్వయముగా వీరిస్వభావములను దెలిసికొనుటయెట్లు?

వీర—ఇందులోఁగట్టమేమున్నది? కామపాలునితోడను, వసుకామునితోడను బురుషోత్తమరావుజామీనుమీదఁ దారాగృహవిముక్తుడయి తమసాహాయ్యమవేక్షించి స్వయముగా నీగ్రామమునచేసినని నేను చెప్పఁగలను. వీరిరువురును బురుషోత్తమరావునిదివఱకుం జూచియుండకపోవుటచే విజయవర్మగారు పురుషోత్తమరావువేషమువేసికొని స్వయముగా వీరిద్దఱిపోవకారస్వభావమును జక్కఁగాఁదెలిసికొనవచ్చును. నామాటనవ్రుండి వసుకాముండెంతదుష్ప్రవర్తనుడను గాఁగనుపించుచున్నను దుదకాతఁడే నిజమైన పరోపకారబుద్ధిలవాడుగాఁగనుపించును.

దామో—దానికేమి. తనదగ్గరనొకదమ్మిడియైన తేనెప్పుడు దానెంతధార్మికుండుగా నుండిననేమిలాభము? మీయిష్టమువచ్చినట్లు వీరిస్వభావముల నాలాగుననే పరీక్షించి చూడండి. అయితేవసుకామునిసంగతి యంతయుంబూర్ణముగాఁ దెలిసినవానినొకనిం దీసికొనివచ్చి విజయవర్మగారికి వసుకామునిగూర్చి యంతయుంఁదెలియజేతునంటివే, అతఁడేదీ?

వీర—ఇదిగోనాతఁడు వీధిలోనడుగుమీదఁగూర్చున్నాడు. వసుకాముని వ్యవహారముల నుగూర్చి యతనికంటె జక్కఁగాఁదెలిసినవాడు మఱియొకఁడు లేడు. అతఁడేవిజయవర్మగారిలో నన్నిసంగతులనునవిచేయును. విజయవర్మగారు! ఇతడు స్నేహ

పోవుచుండు. విశ్వాసముగల నమ్మకమైన యొకకోమటి. ఇతఁడు దనశక్తివంచనలే
 కుండ వసుకాముని వ్యవహారముల జక్కపఱచి యాతని మంచిమాగాఁమునకుఁ దే
 వలెనని పాటుపడినాఁడు.

దామో—అయితే నాతని లోపలికి దీసికొనిరా. వసుకాముని సంగతియంతయు నతని
 నడిగి తెలిసికొందము.

హీర—వీధిలో నరుగుమీఁదఁ గూర్చున్న ధనగుప్తుని లోపలికి దీసికొనిరా (అని సేవకుని
 తోఁ జెప్పుచున్నాఁడు).

దామో—ఈధనగుప్తుఁడుమాత్రము యథార్థమునే చెప్పనని నీకేమినమ్మకమున్నది?

హీర—ఇతఁడిదివఱకు వసుకామునకిచ్చిన ఋణము విజయవర్మగారు తీర్చనియెడలఁ
 దాను ధనమురాఁబట్టుకొనుమాగాఁమేమియులేదని నేనాతనితో నిదివఱకే చెప్పియు
 న్నాను. విజయవర్మగారిష్టుడీగ్రామము వచ్చినారని యతఁడెఱుంగును. తానిచ్చిన
 ఋణము రాఁబట్టికొననున్నవాఁడుగాన నిష్టుడు యథార్థమునే చెప్పనుగాని యబ
 ధమాడఁడు. ఇంతేగాక కరుకాచారియను మఱియొకసాక్షిగూడ దొఱకినాఁడు.
 అతఁడాకాశరామన్న పేరుపెట్టి మారుదస్తూరీతో నత్తరములను వ్రాయుచుండఁగా
 నేనాతనిఁ బట్టుకొన్నాను. పద్యావతనిఁగూర్చియు వసుకామునిఁగూర్చియు మీకిదివ
 ఱకుఁగలిగిన యనుమానముగూడ నిందుమూలముగాఁ బోవును.

దామో—నేనిదివఱకే యిందువిషయమయి కొంతవిన్నాడను.

(ధనగుప్తుఁడు ప్రవేశించుచున్నాఁడు)

హీర—ఇదిగో! ధనగుప్తుఁడు. ఇతఁడు బహున్యాయమైన ప్రవేశనగలవాఁడు. ఈయ
 నే విజయవర్మగారు. ఇటువచ్చిహార్చి.

విజ—ధనగుప్తా! ఈమధ్య నీవు మాయన్నకొమారుఁడు వసుకామునకుఁ గొంతఋణ
 మిచ్చినావట నిజమేనా?

ధన—అవును. నేనాయనకుఁ గొంతఋణమిచ్చినాను. నాశక్తివంచనలేకుండ వసు
 కామునియాస్తి కాపాడవలెనని ప్రయత్నించినాను. అదివఱకే తినయాస్తియంతయుఁ
 జెడిపోవుటచే నేనెంతతోడుపడినను నేమియుఁ బ్రయోజనము లేకపోయినది.

విజ—అవును, పాపము నీవుమాత్రమేమిచేయఁగలవు. నీస్నేహలాభమును, విశ్వాసమును
 నగపఱచుటకు నీకు వీలులేకపోయినది.

ధన—నాకెంతమాత్రమును వీలుదొఱకినదికాదు. అతని ఋణమాత్రని యాస్తికంటె
 మించకపూర్వమాత్రని వ్యవహారస్థితియే నాకుఁ దెలియకపోయినది.

విజ—ఇదియంతయు నతని యదృష్టహీనతగాని మఱియొకటికాదు.

ధన—నేనాయన విషయమయి చేసినదంతయు నాయనకే తెలియును. ఈసాయంత్రే
 మాయనయొద్దకుఁ బాలకొలనునుంచివచ్చిన యొకవత్సకుని దీసికొనివచ్చెదనని చెప్పి
 నాను. అతఁడు వసుకామునిదివఱకెన్నఁడు నెఱుంగకపోయినను, అతనికిఁ గొంత
 బుణమిచ్చుట కొప్పుకొన్నాఁడు.

దామో—ఏమిటి? కొత్తవాండ్రుకూడ వసుకామున కాస్తిలేదని దెలిసియు బుణ
 మిచ్చుట కొప్పుకొనుచున్నారా?

ధన—అవును. పాలకొలనులోఁ బూర్వము వత్సకముచేసి యిప్పుడు వడ్డీవ్యాపారము
 చేయుచున్న అప్పన్న వసుకామునకు బుణమిచ్చుట కొప్పుకొన్నాఁడు.

విజ—నాకిప్పుడొక యుపాయము దోచుచున్నది. ధనగుప్తా! పాలకొలనునుండివచ్చిన
 అప్పన్న నిదివఱకెన్నఁడును వసుకాముఁడెఱుంగఁడుగదా?

ధన—అవును. నిశ్చయముగా నాయన యప్పన్న నెన్నఁడును జూడలేదు.

దామో—అయితేనరే. విజయవర్గా! నీవు పురుషోత్తమరావు వేషమువేసికొని వెళ్లు
 టకంటే పాలకొలనునుంచివచ్చిన యప్పన్న వేషమువేసికొని ధనగుప్తనితో వసుకా
 మునియొద్దకువెళ్ళిన నాతని వ్యవహారమంతయు నీకప్పుడే సోధవడును.

విజ—అవును. నీయలోచన బాగుగానేయున్నది. తరువాతఁ గామపాలునియొద్దకుఁ
 బురుషోత్తమరావు వేషమువేసికొనివెళ్ళి యాతని స్వభావమును గ్రహించెదను.

దామో—నరే. అలాగుననే చేయవచ్చును.

వీర—కాని పాపము వసుకామునీవిధముగాఁ బరీక్షించుటమాత్రము న్యాయముకాదు
 మీరిట్లాతనిఁ బరీక్షించుటవలన నాతని సుగుణములకంటే దుర్గుణములే ముందుగాఁ
 గనిపించును. అయినను భయములేదు. ధనగుప్తా! దామోదరవర్మగారు చెప్పినసం
 గతి నీకుఁ దెలిసినదా? నీవుమాత్రము నమ్మకముగా నంచరింపవలెను.

ధన—అందుకు మీరెంతమాత్రమును సందేహింపవద్దు. ఇప్పుడు వేశయయినది. అయిద
 గంటలకే వచ్చెదనని వసుకామునితోఁ జెప్పినాను.

విజ—నీయిష్టము. నీతోఁగూడ వచ్చుటకు నేను సిద్ధముగానున్నాను. కాని, ధనగుప్తా!
 నేను కోమఱినిని వసుకాముని నమ్మించుటెట్లు?

ధన—మీకానందేహమక్కఱలేదు. ఇప్పుడు కోమట్లండఱు బ్రాహ్మణులకంటేఁగూడ
 నెక్కువగానుండవలెనని ప్రయత్నించుచున్నారు. మీరు కోమఱినంటే సందేహించు
 టకు వీలుండదు.

విజ్ఞ—నరేకాని, వడ్డివ్యాపారము చేయువాడనని నమ్మించుటకు వీలులేకుండ నుద్యోగస్థునివలెఁ గనుపింతునేమోగదా?

ధన—మీకెందుకు? నాతోరండి. ఇప్పుడు కోమల్లుద్యోగస్థులకన్న నెక్కువవేషములు వేసికొని పంతులవారివలె సంపదించుచున్నారు. ముఖము, మాటలు, చూచి కోమటియని తెలిసికొనుకాలము పోయినది.

దామో—అభయము మీకెంతమాత్రము నక్కఱలేదు. ఇంకా మీరు గుట్టపుబండిలో నెక్కినూడ వెళ్ళవచ్చును.

ధన—అవును. మీరు జోడుగుట్టముల బండిలో వచ్చినను దావచ్చును. మీకాసందేహ మక్కఱలేదు.

విజ్ఞ—నరే; ఇదియు బాగుగనేయున్నది. కాని వడ్డివ్యాపారపు మాటలునాకుఁ బూర్వముగాఁ దెలియవు. నేనేవిధముగా వడ్డిబేరమాడవలెనో నాకుఁ గొంచెముచెప్ప.

దామో—వడ్డివ్యాపారమునకుఁ దెలియవలసిన సంగతులేమీయూలేవు. వడ్డిబేరమాడునపు డు విశేషముగా వడ్డికావలయునని చెప్పట ముఖ్యమైనయంశము. ధనగుప్తా! ఇంతేకాదా?

ధన—అవును. అదిముఖ్యమైన విషయమే.

విజ్ఞ—నరే. నాకిప్పుడు తెలిసినది. నెలకు నూటికి రెండురూపాయీలు వడ్డికావలెనని యడిగెదను.

ధన—అంతకంటె నెక్కువవడ్డి మీరడుగకపోయినయెడల మీసంగతి యంతయు నప్పడే తెలిసిపోవును. ఈకాలములో ధర్మవడ్డి పనికిరాదు.

విజ్ఞ—అయితే, యెంతవడ్డి యడుగుమనియెదవు? నెలకు నూటికి రెండురూపాయీలు నూడ ధర్మవడ్డియేనా?

ధన—అసంగతి యిప్పుడు ముందుగాఁ జెప్పటకు వీలులేదు. నమయమునుబట్టి వడ్డియడుగవలెను. ఋణమవసరముగాఁ గావలసినట్లగడకపోయినయెడల నెలకు నూటికి మూడురూపాయీలు వడ్డియడుగవచ్చును. ఋణమత్సవసరముగాఁ గావలసియున్నదని తోచినవఱకును నెలకయిదురూపాయీలు వడ్డియు నొకసంవత్సరమువడ్డి ముందుగను గావలెనని యడగవలయును.

దామో—విజయవార్త! నీవు బహున్యాయ్యమైన వ్యవహారమునే నేర్చుకొనుచున్నావు.

విజ్ఞ—ఈవ్యవహారము న్యాయ్యమైనది కాకపోయినను దీనివలన లాభముమాత్రము లేకపోలేదు.

ధన—తరువాత నీసామ్రాజ్యము మీయొద్దఁ బ్రస్తుతములేదనియు, మీ స్నేహితునిదగ్గఁబ్రభుడు
లుచేసి యీవలసి యున్నదనియుఁగూడఁ జెప్పవలెను.

విజ—నా స్నేహితునియొద్ద బదులు తేవలసి వచ్చినదనికూడఁ జెప్పవలెనా?

ధన—అలాగే చెప్పవలెను. మీ స్నేహితుఁడు మంచివాఁడనుకొండనియు, కపటియనియు
స్నేహితులయెడలఁగూడ వడ్డివ్యాపారములో మోమోటము లేనివాఁడనియుఁ గూడఁ
జెప్పవలసియుండును.

విజ—ఇదిమిక్కిలి బాగుగానన్నది. ఈవ్యవహారములో నా స్నేహితునిఁగూడఁ దూషిం
పవలెనా?

ధన—అవును. ఈవ్యవహారములో నాలాగుననే చెప్పవలెను. మీ స్నేహితునియొద్దఁగూ
డ ధనము లేకపోవుటచే దానొకనగను గురువపెట్టి ఋణము తేవలసివచ్చినదని కూ
డఁ జెప్పవలెను.

విజ—నగలిగి కురువపెట్టి ఋణము తెచ్చి ధనమిచ్చువాఁడెట్టి మంచి స్నేహితుఁడోగదా?

దామో—విజయవార్త! నిశ్చయముగా నీవు ధనగుప్తునిబోధనాశక్తి వలన నీవ్యవహా
రమందలి రహస్యమంతయుఁ ద్వరలోనే గ్రహించులాగున గనపించుచున్నావు. ధన
గుప్తాయుష్షుడు దొరతనమువారు క్రొత్త గాఁజేసిన చట్టమున దూషించుటఁగూడఁ మం
చిదికాదా? ఈవ్యవహారములో దొరతనమువారు భూస్వాములు ఋణములపా
లుగాకుండ వారిని గాపాడఁదలంచి చేసినచట్టము మంచిదికాదని చెప్పిన యుచిత
ముగానుండును.

ధన—అవును. ఈనంగతి బహుచక్కనిదిగానే యుండును.

దామో—దొరతనమువారి చట్టమును జేసి ఋణదాతలకు విశేషనష్టమును గలుగఁజేసి
రనియు, నవనరము వచ్చినప్పుడు స్వేచ్ఛగా ఋణముచేయఁగోరువారికి ఋణదాత
లు నిర్భయముగా ఋణమిచ్చుటకు వీలుకలుగకుండ భూస్వాములకు గావలసినష్ట
ము ధనము దొరకకుండ నెక్కడలేని కష్టమును దెచ్చి పెట్టరనియుఁగూడఁ జెప్పి
దొరతనమువారిని దూషింపవలెను.

ధన—అయ్యో పాపము భూస్వాములకును ఋణదాతలకునుగూడఁ నెంతకష్టమువచ్చిన
దోగదా?

దామో—ఈచట్టము మంచిదనినంతోషించువారినందఱినిగూడఁదూషించి భూస్వాముల
భూములు ఋణదాతలపాలుగాక వారినంతటివారి కుండునట్లు చేయుటమంచిది.
కాదనియు, అట్లుచేయుటవలన ధనమంతయుఁ గొందఱయొద్దనేయుండి తక్కినవా

గు ధనమీనులగుచురనియుం గూడఁజెప్పిన దాగుగానుండును.

విజ—నలే! ఈవిధముగా సంగతులన్నియు సమయోచితముగాఁ జెప్పెదను. వేళ కావచ్చినది. ధనగుప్తుఁడు మాఁకముఱో నీవ్యవహారమందలి తక్కినరహస్యముల నన్నిటిని బోధించును.

దామో—వసుకామునియిట్లు బహుసమీక్షముగా నున్నది. మీకీరహస్యములన్నియు బోధించుటకు వ్యవధియుండదేమోయని తోచుచున్నది.

విజ—అందుకు నీవెంతహాశ్రమును సంబోధించవచ్చు. నాయుపాధ్యాయుఁడు ధనగుప్తుఁడు బోధనాశక్తియంజుమిక్కిలి గట్టివాఁడు. వసుకాముఁడు పొరుగింట నున్నను మనగుప్తముదాటు లోపలనే యీవిద్యనంతయు నేనభ్యసించి సంపూర్ణుఁడవోద్యుడను గాకపోయినయెడల నాబుద్ధిమాంద్యమే కారణముగానుండును గాని మఱియొకటికాదు.

(అని ధనగుప్తునితో నిష్క్రమించుచున్నాఁడు.)

దామో—ఇదియంతయు బాగుగనేయున్నది; కాని, వీరభద్రా! నీవీ విషయములలో మనము మొదటదలచినట్లు పురుషోత్తమరావు నేషముతో విజయవర్మచు దీసికొనిపోయి వసుకామునకు లాభముచేయఁదలచితివి సుమా.

వీర—లేదు. దామోదరవర్మ గారూ! నేనట్టివాఁడనుగాను, వామాటనవ్వుండి.

దామో—ఇప్పుడునీవు వెళ్ళి కరటకాచార్యునిఁ దీసికొనిరా. అతఁడుచెప్పఁబోవు సంగతులను వినవలెను.

వీర—(వెళ్ళుచున్నాఁడు.)

దామో—పద్మావతినిగూర్చియు వసుకామునిగూర్చియు నాకుఁగలిగినయనుమానముతీరవలెను. ఇందలివాస్తవమునాకుఁదెలిసినఁగాని యేమియఁదోచవచ్చును. నిత్యశాంతిఁగలదుగా నేనెన్నాళ్ళిలాగునఁగాపురము చేయఁగలను. ఇది కేవలమపవాదమని నిశ్చయమయినచో నేనికనుభుముగాఁ గాపురముచేయవచ్చును. ఈసంగతిని గూర్చి కామపాలునితోఁగూడ నేనిదివఱకెన్నఁడును నాయభిప్రాయము చెప్పలేదు. ఇప్పుడు నాయభిప్రాయమాతనితోఁ జెప్పి యిందలివాస్తవము నేవిధముగానైనఁ దెలిసికొన నిశ్చయించుకొన్నాఁడను. అతఁడు దనయభిప్రాయమును దాచక నాతోఁ జెప్పును.

(జానకి ప్రవేశించుచున్నది.)

దామో—అమ్మాయీ! కామపాలుఁడుగూడ నీతోవచ్చివాఁడా!

జాన—లేదు. ఆయన యేదోపనిమీద వెళ్ళినాడు.

దామో—అమ్మయీ ! కామపాలునివంటి యోగ్యుడగు నీకుభర్త గానుండదగినవాడని నీకిష్టపడిన దోచలేదు గదా ! అతనితో మాటలాడి యతని సుగుణ సంపత్తిని జూచియు నీకతనియందు బ్రేమయేలపుట్టకున్నదో నాకుడెలియకున్నది.

జాన—మీరీవిధముగా కామపాలుని బ్రేమింపుమని నిర్బంధముచేసి నన్నాయానపెట్టుట మీకు న్యాయముకాదు. కామపాలునికంటే ననేకవిధముల నుత్తమోత్తముడగు మఱియొకపురుషుని నేను ప్రేమించితినిని మీరెఱిగియు నిట్లుంటు భర్తముకాదు.

దామో—అదిగో, యెప్పుడుమూచినను నీవు మాటకెదురుచెప్పుచునేయుండువు. జానకీ ! నీవాలాగునడజెప్పవద్దు. నీయభిప్రాయమంతయు నాకుడెలిసినది. నీవువసుకామునిఁ బ్రేమించుచున్నావని నాకుడెలియకపోలేదు. నీవు చిన్నదానవు. మంచిచెడ్డలు తెలియకుండా నీకుఁ దోచినట్లునంపరించుచున్నావు. వసుకాముని యయోగ్యతమూచి కూడ నతనినే ప్రేమించుచున్నానని నీవు నిర్భయముగా నాయెటుఁడజెప్పుటలేదు.

జాన—మీరునాయెడల నింతదయపాలియిండుట న్యాయముకాదు. మీయాజ్ఞాకులోఁ బడి వసుకామునితో మాటలాడుటగూడ మానివేసినాను. అతడయోగ్యుడని మీరిదివఱకే నాతో నెన్నిమాటలాడెప్పి నారు. ఇంకనతని యయోగ్యతనుగూర్చి మీరు నాలోఁజెప్పి నన్నాయానపెట్టవద్దు. మీయాజ్ఞానుబంధములచే నానోటిని జేతులనుగట్టివేసికొనఁగలిగినను నామనసునుమాత్రము గట్టివేయఁజాలకున్నాను. ఆతని నడత మంచిది కాకపోయినను అతనియందు నాకనురాగముపోనేరదు. అతనిదుస్థితి జూచిను నాకువిచారము పుట్టుచున్నది.

దామో—అతనిదుస్థితినిగూర్చి నీవోషికకొలఁది విచారించినవిచారింపుము. కానినీవారనిఁ బ్రేమించుటమాత్రము మాని యోగ్యుడగుకామపాలునేవివాహముచేసికొనుము.

జాన—యోగ్యుడయినను నయోగ్యుడయినను నేను వసుకామునే ప్రేమింతునుగాని. కామపాలునిమాత్రము వివాహమాడను.

దామో—ఈపెరికితనమును మూర్ఖత్వమును నాదగ్గరమానుకో. జానకీ ! నీకు నాసంగతి యింకా బోధపడలేదు. తల్లిదండ్రులు దమపిల్లను గుంటివానికిచ్చినను గ్రుడ్డివానికిచ్చినను మాటాడకపడియుండవలెను. నీతల్లిదండ్రులు చనిపోయినదాదిగా నీకుఁదల్లియుఁదండ్రీయు నేనేయయి యున్నాను. నాకు నీమీఁదనిష్ఠకు సర్వాధికారమున్నది. నీకిష్టములేకపోయినను నాయిష్టమువచ్చినవానికి నిన్నిచ్చివివాహముచేయుటకు నాకధికారమున్నది. నాయధికారముచెలాయించవలెనంటే నిమునముపట్టదు. నీవు బుద్ధిమంతురాలవుగనుక వేరేనాయధికారమగపఱచవలసిన యవసరములేకుండ. నేనుచెప్పి

నట్లాప్పుకొందువని నీతో నీలాగునఁజెప్పుచున్నాను. బాగా ఆలోచించుకో. నాకుఁ గోపముతెప్పించి నీవు తుదకేమియుఁజేయలేవు.

జాన—మీరన్యాయముగా నామీఁదఁగోపపడవచ్చు. అధర్మముగా నాకిష్టములేని పురుషునకు నన్నువివాహముచేసి మీయధికారము గనపఱచెదమనిన నేనేమిచేయఁగలను. నా తండ్రి చనిపోవునప్పుడు నన్నుమీకప్పగించినాఁడు. అదిమొదలు నేనుమిమ్ములనే దండ్రుడిగా భావించుకొనుచున్నాను. మీరు నన్నీవిధముగా నిర్బంధపెట్టినయెడల మీయాజ్ఞకు మీటి మీయెడల నాకుఁగల గౌరవమునుగూడ మానుకొనవలసివచ్చును.

(అని నిష్క్రమించుచున్నది.)

దామో—జానకిగూడ నామాటకెదురుచెప్పుచున్నది. ఎవరినిజూచినను నామాటాడుచారులేరు. అందఱికి నామాటయన నన్యాయముగానున్నది. ఈమునలితనములోఁ బద్మావతిని నేను వివాహమాడి పడరానికష్టములఁ బడుచు నేనుజేసిననీకి నేనే విచారించుచుండఁగా జానకితండ్రిచనిపోయి నాకు దీనినొప్పగించి దీనిమూలముగా నొక కొత్త విచారమునుగూడఁ దెచ్చిపెట్టినాఁడు. ఆపత్కాలములో నాపదలే వచ్చుచుండునని చెప్పునట్లు నేను వివాహము చేసికొని తెచ్చిపెట్టుకొనిన యాపదలో జానకి యొకటిగూడనాకునంపొస్తమయినది. ఎన్నిటికని నేనుదుఃఖించను? (చెవియొగ్గివిని) యదిగో పద్మావతి పాడుచున్నది. పెనుభూతమువలె నిదిగూడ వచ్చుచున్నది. అది నేఁడెందువలననో మిక్కిలి సంతోషముగానున్నట్లున్నది. జావళిలు నేర్చుకొనవద్దంటే నామాటవినక పంతమునకు జావళిలేపాడుచుండును. నేనింతశ్రమపడి నలుగురిలోఁ దలవంపులువచ్చులాగున దానిని వివాహమాడినందులకు దానికి నాయందిష్టము లేకపోయినను నాతోఁగొంచెము నవ్వుమొగముతో మాటలాడిన సంతోచాలును. ఏలాగునైన నానికి నాయండుఁ గొంచెము ప్రేమగలుగునట్లు చేయవలెను.

(పద్మావతి ప్రవేశించుచున్నది.)

పద్మా—మీరు జానకితోఁ గయ్యమాడుటలేదుగదా. నేనుదగ్గర లేనప్పుడైనా కొంచెము మంచితనముగా నుండండి. నేనున్నప్పుడు మీముఖమెప్పుడుచూచినను విచారముగా నేయుంటుంది. నేనుదగ్గరలేనప్పుడయినా కొంచెము సంతోషముగా నుండండి.

దామో—పద్మావతి! నాకు సంతోషము కలుగులాగున చేయునుపాయము నీచేతిలో నేయున్నది. నాకు విచారమన్నమాటలేకుండ నెల్లవేళల సంతోషముగానుండునట్లు చేయరాదా?

పద్మా—మీకానందముపుట్టించు శక్తి నాకుంటే యెంతోబాగాయిండును. నాకు మీ

రెప్పుడు చూచినను సంతోషముగా నుండవలెననియే తాత్పర్యము. మీయిష్టమువచ్చినట్లు ప్రవర్తించుతాను; నాకు రెండువేలరూపాయలతో నొకకంటే చేయించండి. దామో—నన్ను సంతోషపెట్టుటకు నీకు రెండువేల రూపాయల కంటే చేయించవలెనా? సొమ్ము పెట్టి సాఖ్యముకొనుకొనుటగూడనా? నన్నయినపెట్టుకుండుటకు నీకీ లంచముగూడఁ బెట్టెదననుకొంటివా యేమిటి. నగలమాటమాత్రము నాదగ్గరలంపెట్టనవచ్చు. మనమివిధముగా వివాదపడుచుండుట మంచిదికాదు. నీవిట్లు నన్నెదిరించుచుండిన యెడల నేను నహించను.

పద్మా—మీతో నాకు వివాదపడుట ముచ్చటయనుకొంటిరా యేమిటి? నన్నని మీరనిపించుకొనుట యెందుకు? నాలోమీరంత సఖ్యతగా నుండవలెనంటే నామాటకెదురు చెప్పి నన్నాడిపాల్పకండి. నన్ను దిట్టితిట్టి మీరే విసికి యూరకుండురని నేనింతవఱకు నోపింపట్టియున్నాను.

దామో—నిన్ను జేనేమియు ననుటలేదు. నీవే నామాటకెప్పుడు చూచిన నెదిరించుచుండువు. ఎవరెవరి నెదిరింతురో చూతాము. ఇకకముందు నామాటకు నీవెదురు చెప్పుదువో నీమాటకు నేనెదురు చెప్పుదునో చూతము.

పద్మా—మీమంచితనము, మీశాంతస్వభావము నాకుఁదెలియదా యేమిటి? మీరునన్ను వివాహమాడుటకుఁ బూర్వము మాతృద్రుతితో మాటలాడుటకు వచ్చినప్పుడు మీరెంత సంతోషముగా నున్నారు? ఇప్పుడు మీరెట్లుగనుపించుచున్నారు? మీభ్రాతృమ, ఆలాగున నవ్వుమొగముతోనుండండి. నన్నుఁబెండ్లిచేసినక పూర్వము మీచిన్నతనములో మీరుచేసినచర్యలు వింతకథలుగా నాతోఁజెప్పేవారు. ఆశాంతమంతయుఁ బోయి యిప్పుడు మీకెక్కడలేని కోపమును వచ్చినది.

దామో—అప్పుడు నీవు నామాటకెదురు చెప్పక మంచితనముగానుండుటచే నేనప్పుడెట్లు సంతోషముగానున్నాను. ఇప్పుడు మాత్రము నీవు నాయుత్పమువచ్చినట్లు ప్రవర్తించితివేని నాకుఁగోపమందుకుండును.

పద్మా—అవును, అప్పుడు “మీరథ మునలివా” రని యాక్షేపించినవాండ్రను జూచిననా కెక్కడలేని కోపమువచ్చేడి.

దామో—అమాటనిశ్శబ్దమే. నాకాసంగతి యంతయుఁదెలియును.

పద్మా—మాచెల్లెలు సావిత్రి మీరు మునలివారనియు, మీకుఁదల నెఱుగినదనియు, పండ్లూడిపోయినవనియు, మిమ్ముల నాక్షేపించుచు మీప్రక్కను నేను బెండ్లిపీటలమీఁదఁ జూర్చునట్లు మీకు నేనుకొమార్తెవలెనో మనుమరాలివలెనోగనుపించునని చెప్పినప్పుడు

ఈతాతగారేనా? నీమొగ్గ" డని నన్నాజేపించుచుండగా మీరు నాకన్నులకు నవమస్త్రధూనిలాగునఁ గనుపించుచున్నారనియు, మిమ్ములనేగాని యవ్వని వివాహము చేసికొనననియు నేను జెప్పుచుండుదానను.

దామో—పోనీ, నీపుణ్యము. ఇంతమాత్రమయినను నన్నఁగూర్చి మంచిగో మాటలాడినావు.

పద్మా—మిమ్ములను వివాహమాడి సుఖపడుదుననికూడ నేను జెప్పేదానను.

దామో—బహుశాగాఁజెప్పినావు. స్వపచనవిఘాతముకాకుండ నీవన్నట్లునన్నెదిరించక నన్ను సుఖపెట్టి నీవు సుఖపడవలెను. ఇంతయనుహాలదాంపత్యము ప్రపంచములూ లేదనునట్లు మనమిద్దఱము కాపురము చెయ్యవలెను.

పద్మా—అలాగున మనము కాపురముచేయవలెనంటే మీరు నామాటకెప్పుడు నెదుర్చుచెప్పక నాయిష్టమువచ్చినట్లుండండి.

దామో—నేనెన్నఁడును నీకెదురుచెప్పనుగాని నీవుమాత్రము నాయిష్టమువచ్చినట్లు నంచరించుచు నేనుజెప్పినట్లు వినవలెను. పద్మావతీ! నీవే యాలోచించుకొనుము. ఎప్పుడుచూచినను మనవివాదకు నీవే కారణముగనుండువుగాని నేనుగాను. ప్రియరాల్దా! నీవే మొదట నేనో లేనిపోని కారణము గల్పించుకొని నామీఁదకుఁ గయ్యానికి వత్తువు.

పద్మా—మీరని నామీఁద సేపమువేయట న్యాయముకాదు. మీరే మొదటఁ గోపముతో నన్నేమైననందురు.

దామో—అదిగో, నామాటకెదురుచెప్పనని యిప్పుడే యెదురుచెప్పుచున్నావు. ఈలాగున, నపునంటే కాదని యెదిరించి చెప్పుచుండిన మనకు సఖ్యమెట్లు కలుగును.

పద్మా—అందుకే నామాటవిని నాకెదురుచెప్పక కాదంటే అపునని వాదించకండి.

దామో—అదిగో, తిరిగి యామాటేయనుచున్నావు. సరే, నీయిష్టమువచ్చినట్లు వ్రేలు. నాదురదృష్టముకొలది నాకు నీవెక్కడలేని గయ్యాళివి దొరికినావు. నీవు మొదటినుండియు నీలాగుననే యపునంటే కాదని నామాటకెదిరించి నాకుఁ గోపము తెప్పించుచున్నావు.

పద్మా—మంచిచెడ్డలాలోచించక మీరట్లు కోపపడుచుండిన నేనేమిచేయఁగలను. పోనీయండి, మీయిష్టమువచ్చినట్లునండి.

దామో—అదిగో, ఆమాటలలోఁగూడ నన్ను దూషించుచున్నావు. నాకు మంచిచెడ్డలా తలెయవని కూడ ననుచున్నావు.

పద్మా—పోనీయండి, నాతోమీకవాగ్వాదమెందుకు? మీరు కోపముచూపండి.

దామో—చూడు, ఇప్పుడుచూడు. ఎవరెవరి ననుచున్నారో చూడు.

పద్మా—నేనేనున్నాను. మీరేనాచేత నీమాటలన్నియు ననిపించినారు. మీరు నరిగి మాటలాడక నాచేత నీలాటిమాటలనిపించులాగున సంచరించిన నాదితప్పుకాదు.

దామో—నీవు నాకుఁగోపమువచ్చులాగున సంచరించినప్పుడు నేననుట నాదితప్పుకాదు

పద్మా—ఇది బాగుగానేయున్నది. తుదకు నాబ్రతుకు మాసావిత్రీ చెప్పినట్లయినది.

దామో—మీచెల్లెలు సావిత్రీ కెక్కడలేనిగయ్యాళితనము నున్నది. అది సిగ్గుబిడియము లేకుండ నోటికివచ్చినట్లు ప్రేలుచుండును.

పద్మా—మీయందమునకు యోగ్యతకు దానినిగూడ నాచేపించవలెను గాఁగోలును అది గయ్యాళియైన నన్ను మీరు కోసికొనితినుటకు నాపాలిటి వృత్తుదేవతలు గాఁబోలును.

దామో—చాలు. ఈవివాహసౌఖ్యమింకఁజాలును. నీతోఁగాపురముచేయుటకంటె నన్యసింపుటమేలు.

పద్మా—అలాగే నన్యసింపండి. మీకంత కష్టముగానున్నప్పడీకాపురము నాకుమాత్రము గావలెననుకొనినారాయేమి? మీరాపనిచేస్తే యీమాటలయిన నాకుఁదప్పతివి.

దామో—నన్నొక గడ్డిఁకకకింద నీవు చూచుచున్నావని నేనదివఱకే యెఱుఁగుదును. నేను నీకొకప్పుడుమాత్రము కావలనివచ్చినారాయేమి. నేనే మతిపోయి నన్ను వివాహముచేసికొనినాఁడను. నీమూర్ఖత్వము, పెంకితనము, గయ్యాళితనముఁజూచి నిన్నెవ్వరును బెండ్లిచేసికొనకపోయినను నేను బుద్ధిలేక నన్ను వివాహమాడి యీ బాధలన్నియుఁ దెచ్చిపెట్టుకొన్నాను.

పద్మా—మిమ్ములను బెండ్లిచేసికొనినందులకు మీకుఁగాను నాకే బుద్ధిలేకపోయినది. మాయారివారందఱుఁ గాటికఁగాళ్లుచాచుకొనియున్న నీచునలితాతికా యీపిల్లను వివాహముచేయుచున్నారని యాచేపించుచుండఁగా సొమ్ముకైయానపడి మీధనముఁజూచి మీకు మావాండు గట్టిపెట్టినారు.

దామో—చాలు, ఇంకఁజాలు. నీసంగతియంతయు నాకుఁదెలిసినది. నీకువిశ్వాసమును గృతజ్ఞతయు నెంతమాత్రమునులేదు. నీవంటిదుర్మార్గురాలెక్కడను లేదు నీవెంతవనినైనఁ జేయుటకు సాహసించువు. నీతోఁ గాపురముచేసిన నన్ను బలవంతముగా గొంతుపిసికి చంపినను జంపఁగలవు. ఇంక నీతోఁ గాపురముచేయఁగూడదు. నీచేష్టలన్నియు నాకుఁదెలిసినవి. వసుకామునిగూర్చియు, నిన్నుఁగూర్చియు జనులను

శీనుమాటలబట్టియుకాదు. ఆమాటలు నిశ్చయముగా నమ్మవలసేయుండును. ఏ కారణమును లేకుండ నిట్టిమాటపుట్టదు.

పద్మా—మీరట్టియపవాదలు నామీద వెయ్యవచ్చు. లేనిపోనిమాటలనన్నిటినినమ్మి నన్ను దుర్మార్గురాలనని యనవచ్చు. బాగుగా జరుగదు.

దామో—పోనీ, నీతో నాకీవాగ్వాదమెందుకు. నీయిష్టమువచ్చినట్లు నీవు స్వేచ్ఛగానుండివచ్చును. నాకుఁదోచిన మనోవృత్తి నీకుఁబారవేసెదను. నీవు నాయెంటునుండి లేచిపోయితి.

పద్మా—ఆలాగుననే మనోవృత్తి యీయవచ్చును. మీరేచ్ఛేదానితో మీయెంటునొక పంచఁగాచుకొని త్రాగెదను. మీరేమిచేసిననునరే. మీమాటకెన్నఁడు నేనెదురుచెప్పలేదు. ఇప్పుడు మనోవృత్తి నిచ్చెదనన్నఁగూడ నాలాగేయని యొప్పుకొన్నాను. నాలొపమేమియులేదు. ఈవిషయములొఁగూడ మీమాటకెదురుచెప్పలేదు. (అనినపుడు) మీకుఁజాలికోపమువచ్చినది. మీకింతకోపముగా నున్నప్పుడు నేనివట నిలువఁగూడదు. (అని వెళ్ళుచున్నది)

దామో—నేను దానినన్నమాటలకు దానికెంతమాత్రమును గోపముపుట్టకున్నది. ఎన్ని మాటలన్నను మానాభిమానములు లేకుండ నామాటకుమాట బదులుచెప్పచు మొఱుడులాగున నెదుటనిలువఁబడి నపుచున్నది. దానిననియని నాప్రాణమేమిసుగుచున్నది. ఇఁక దీనితో మాటలాడినయెడల నాకు మతిగూడఁ బోవును. దీనికి నాలక్రమేమియులేదు. ఇట్టిదానికయి నేను శ్రమపడుట నాదేతప్పు. ఇది నన్ను వదలిపోయినయెడలఁ దలఁదడవి చూచుకొందును. (అని నిష్క్రమించుచున్నాఁడు)

ద్వితీయ రంగము.

రంగము :—వసుకాముని యెంట నొకచావడి,

[రాముఁడును, ధనగుప్తుఁడును, విజయవర్మయుఁ బ్రవేశించుచున్నారు.]

రాము—ధనగుప్తుఁడుగారూ ! ఇక్కడఁ గూర్చుండండి. ఇదిగో, నేనువెళ్ళి మీరువచ్చి నారని మనవిచేస్తాను. అయ్యా ! తమపేరెవరండి.

విజ—ధనగుప్తా నాపేరేమనిచెప్పను (అని ధనగుప్తుని రహస్యముగా నడుగుచు న్నాడు)

ధన—ఆయనపేరు అప్పన్న.

రాము—అప్పన్నగారాండి. సరే. (అని వెళ్లుచున్నాడు)

విజ—నేవకుండగు నీరామునిఁజూచిన వారితని యజమానుఁడు వసుకాముఁడు ధన
హీనుఁడని యెవరును దలంచరు. ఇది నిశ్చయముగా మాయన్నగారియిల్లువలెనే గ
నిపించుచున్నది.

ధన—అవును, యిది నిశ్చయముగా మీయన్నగారియిల్లే. ఈయిల్లు జ్యేష్ఠుఁడగు కామ
పాలుని భాగమునకు వచ్చినది. కామపాలునియొద్ద నీయిల్లుపామానులతోఁ గూడ
వసుకాముఁడు కొన్నాఁడు, దామోదరవర్మగారియిల్లుకొని వసుకాముఁడు ధన
ముపాడుచేసెనని కోపపడిరిగాని, తండ్రియందలి గౌరవముచే నాయనశ్రమపడి క
ట్టిన యీయిల్లితరులు కొనుటకిష్టపడక వసుకాముఁడేకొన్నాఁడు.

విజ—ప్రతాపజితముగు నీయిల్లమ్ముట కామపాలునిదేతప్ప. వసుకాముఁడు మంచిపనినే
చేసినాఁడు.

(రాముఁడు ప్రవేశించుచున్నాడు)

రాము—అయ్యో! మిమ్ములనిద్దఱిక్కడఁ గొంచెముసేపు కూర్చుండమన్నారండి. మా
యజమానుఁడుగారు స్నేహితులతో మాట్లాడుచున్నారు. ఇప్పుడాయనను జూచుట
కు సమయముకాదు.

విజ—అప్పిప్పించుటకు ధనగుత్తుఁడు నమ్మఁదీసికొనివచ్చినాఁడు. ఈమాట మీయజమా
నునికిఁ దెలిసినయెడల నిట్లుచెప్పరు. వెంటనే మమ్ములను జూడనేచూతురు.

రాము—అవునుగానండి, నేనాసంగతియంతయు నాయనతోఁజెప్పినాను. అప్పన్న
కూడావచ్చినాఁడన్నవంగతి మఱిచిపోకుండఁ జెప్పినాను.

విజ—అయితేసరే, నీవేరేమి?

రాము—రాముఁడండి; నావేరు రాముఁడంటారు.

విజ—రాముఁడూ! మీయజమాని బహుమంచివాఁడుగాఁబోలును. నీకిక్కడ జీతము
బాగాయిస్తారా?

రాము—మాయజమానునివంటి యోగ్యులెవ్వరూకారు. మాకిక్కడ జేయవలసి నవని.
కూడాలేదు. మేమునలుగురము సేవకులమున్నాము. మేమునలుగురము బహుసం
తోషముగా చీట్లాడుకొంటూ కాలము గడుపుదుము. మాకుజీతములెక్కువగానే
యున్నదిగాని యాఱుమానముల కొకసారి మాకుజీతములు ముట్టుకూ వుంటవి.
మాయజమానిగారిచేతిలో డబ్బువుంటే మాకేలోపమువుండదు. జీతములు మాకు
త్వరగావారకవని బాధలేకుండా మాయిష్టమువచ్చినట్లుడబ్బు వాడుకొంటాము.

విజ—(తనలో) బాగుగానేయున్నది. దమ సేవకులు యిష్టమువచ్చినట్లు యజమానుని సొమ్ము కర్చు పెట్టగలిగినప్పుడు జీతములు లేకపోయినను నష్టములేదు.

రాము—భగవంతుడు గారూ! మఱచిపోయినాను. నాకు అష్ట మాట్లాడినారా?

విజ—నీయజమాని గారివలె నీకుఁగూడ నష్టకావలసివచ్చినదా? ఇది బహువింతగా నున్నది.

భన—రాముడూ! నాశక్తివంచనలేకుండఁ బ్రయత్నముచేసి నాను ఋణము దొరుకలేదు.

రాము—అయ్యో! మీరుతప్పకుండా నప్పిప్పిస్తారని నమ్మకొనియున్నాను. నాన్నేహితుఁడు పెంటయ్యకూడా నాకుహామివుంటాఁడు.

భన—పెంటయ్య హామివుంటే పనికిరాదు. ఋణము నెవ్వరు నివ్వనన్నారు.

రాము—నూరురూపాయీలేకాదండి. పోనీ నాజీతముమీఁద నప్పిప్పించండి.

విజ—(తనలో) జీతముమీఁదనప్పిచ్చుటకు వీనికియుద్యోగము శాశ్వతముగాఁబోలును?

భన—వీనికియుద్యోగము శాశ్వతమని నమ్మి యెవరప్పిస్తారు?

రాము—నాయుద్యోగమునకేమి భయములేదు. ఎవరిపనులైనా పోతాయిగాని నావనిపోదు.

విజ—(తనలో) వీనిశ్చైర్యము మిక్కిలి యాశ్చర్యముగానున్నది.

భన—అయితే కుదువపెట్టుటకు నీయొద్దనేమియు లేదా?

రాము—ఈమధ్య మాయజమానియొద్ద నేమియులేకపోవుటచేత నాకేమియు దొరుకలేదు. ఇప్పుడు నాద్గిరి యేమీలేదు. కాని మాయజమానిగారి పట్టుపంచెల చావును, బనారసు తలరుమాలును, వెండిచెంబులజోడును మాయజమానిగారికవసరము వచ్చినప్పుడిచ్చుపద్ధతిని కుదువపెట్టగలను. మీకట్లుచేయుటకు నమ్మకములేనియెడల మాయజమానిగారి బట్టలను గొన్నిటినిదెచ్చి మీదగ్గఱపెట్టి యిదితీసుకొని వెళ్లుతూవుంటాను. మాయజమాని గారికినంగతి తెలియవలసిన యవసరములేకయే నేనీపని యంతయుఁ జేయగలను.

భన—అలాగునైనయెడల బాగుగానేయున్నది. ఆలోచించిచెప్పతాను.

(అప్పుడు రామునిచిలుచు నొకకేక వినిపించుచున్నది)

రాము—అదిగో! మాయజమానుఁడుగారు నన్నుచిలుస్తున్నారు. మీరాయనను జూడ.

కానికి నమయమయిందని తోస్తుంది. భగవంతుడుగారూ నాసంగతిమాత్రము మఱచి

చిపోకండి. నాపని శాశ్వతమైనది కాదని మాత్రమనుకోకండి. రండివెళ్ళదామూ.
ఇప్పుడు లోపలికి వెళ్ళవచ్చును.

విజ—(వనలో) ఈ సేవకుండు తనయజమానివంటివాడే యగునెడల వానిగౌరమును
గూర్చి యాలోచించవలసరములేదు. (అందఱు లోనికి వెళ్ళుచున్నారు)

రంగము :—వసుకామునియింట నొకగది.

(వసుకాముండును, విక్రమదేవును, మాధవరావును, మఱికొందఱు స్నేహితులును,
జీట్లాడుచుఁ బ్రవేశించుచున్నారు.)

వసు—ఇప్పుడందఱికి నెక్కడలేని నీతులును బలిసినవి. ఇష్టమువచ్చినట్లు పెద్దమను
ష్యు లానందించుటకు వీలులేకుండ సంఘదురాచార సంస్కృతి సమాజమువారు
సొమ్ముఁ బెట్టి చీట్లాడుటగూడ దూష్యమని నిందించుచున్నారు. ఇప్పుడు కాల
మంతయుఁ జెడిపోయినది. మనవారు విశోదార్థము నలుగురుఁజేరి చీట్లాడుట
గూడ జూదమనుచున్నారు.

మాధ—ఆమాటనిజమే. పెద్దమనుష్యులు చీకటిపడఁగానే ముసుగువేసికొని యభీసా
రికులవలె వేశ్యలయింటికి వెళ్ళుచుండుట మనమంతయుఁ జూచుచునే యున్నాము.
ఈమహాకూరులే బోగముమేళము చూడఁగూడదనియు, సంగీతము వినఁగూడదని
యు బోధించుచుండురు. రహస్యముగా నెట్టి దుష్కార్యమునైనను జేయవచ్చును.
గాని చీట్లాడుటమాత్రము దూష్యమంట? చీట్లాడుట జూదమైన నపుఁగాక. జూ
దమై లేమాత్రము మానుమనియున్నదాయేమిటి. జూదము, మద్యపానము సదసులకు
ముఖ్యమైనవని మనగ్రంథములు చెప్పుచునేయున్నవి.

ఒక స్నేహితుండు—పాపము వాళ్ళనేమిచేయుమంటావు. వాళ్ళు పెద్దమనుష్యులమని
పించుకొనుటకై యితరులను దూషించి సంఘమంతయుఁ జెడిపోవుచున్నదని లేనిదొక
ఖమఖినయించుచుండురు. ఇతరులను దూషించుచుండినయెడలఁ దాము యోగ్యుల
ని లోకులనుకొందురని వాళ్ళుతాత్పర్యము. అందుకొఱకు జనులను వంచించుటకు
వీరిట్టి వేషములను వేయుచున్నారు.

మాధ—అవును. ఆమాటవాస్తవమే. విక్రమదేవీమధ్య శరీరారోగ్యముకొఱకు కొం
చెముకట్లు త్రాగనారంభించినాడు. “శరీరమాధ్యంఖలు ధర్మసాధనమృత”ని పె
ద్దలు చెప్పనేచెప్పినారు.

వసు—అందులోఁ దప్పేమున్నది. నేను విచారములు మఱచిపోవుటకుఁ గొంచెము మ

శ్రీపానము చేయుచునేయుండును. త్రాగినప్పుడు నాకెక్కడలేని యానందముగ నుండును. ఇంతేకాక సరసులకు మద్యపానము ముఖ్యముగా నుండదగినది. మద్యపానము చేసినప్పుడే మోహదయమగును.

మాధ—వసుకామా! నీకెవతెయిండు మోహమున్నదో నిశ్చయముగా దాచకఁజెప్పుము. స్నేహితులతో నబద్ధమాడఁగూడదు.

వసు—నావృదయమొకకన్యకయందు లగ్నమైయున్నది. రూపలావణ్యములయందును గుణసంపత్తియందును విద్యాధికతయందును నాకన్యను బోలినవారెవ్వరునులేరు.

మాధ—ఆకన్యకపేరేమి.

వసు—ఆకన్యకపేరు జానకి.

విక్ర—జానకా! ఆమె యెవరికొహారై?

వసు—ఆచిన్నదాని కులగోత్రములెందుకు. ఆమె బహు యోగ్యురాలు. ఆచిన్నదాని, రూపలావణ్యములు వణింపనలవికాదు.

మాధ—అందముతోఁబనియేయున్నది. కుంటిదయినను గ్రుడ్డిదయినను మోహమున్నపుడదే మిక్కిలి యందకత్తైగాఁ గనుపించును.

(రాముఁడు ప్రవేశించి వసుకామునితోనేమో రహస్యముగాఁజెప్పుచున్నాఁడు)

వసు—నాకుఁగొంచెము పనియున్నది. నేనుబోవలెను మాధవరావు కొంచెముసేపిక్కడనే కూర్చుండుము.

మాధ—వసుకామా! పనికేమిలే: యెప్పుడుకావలెనన్న నప్పుడేఁజెయ్యవచ్చును. పనియొక్కడికిఁ బాటిపోదు. ఇప్పుడు నీప్రియురాలినిఁగూర్చి మాటలాడుకొనుచుండగా నీవట్లు మఱ్ఱువిడచిపోవుట మంచిదికాదు. ఒకవేళనీప్రియురాలేవచ్చినది కాఁబోలును.

వసు—కాదు. ఋణమిప్పించుటకు ధనగుప్తుఁడొకవత్సకునిఁ దీసికొనివచ్చినాఁడు. వారితో మాటలాడుటకు నేను ద్వరగావెళ్ళవలెను.

మాధ—ఆధనగుప్తునే యీలాగున రమ్మనవచ్చును. నీవు వెళ్ళవద్దు.

ఒకస్నేహితుఁడు—అవసరమైనచో నిష్ఠాదావత్సకుఁడుగూడ రావచ్చును.

రెండవస్నేహితుఁడు—అవును. వారినిద్దఱిని గూడ నిక్కడకేరమ్మనట మంచిది.

వసు—ఆలాగుననేచేస్తాను. రాముఁడూ! వారినిద్దఱిని లోకపలికిరమ్మన.

రాము—(పోవుచున్నాఁడు)

మాధ—వసుకామా! వారికిఁగూడఁ గొంచెమిసీసాలోని సారాయిత్తము. వాళ్ళకుఁగూడఁ బోసినయెడల మనయందు విశ్వాసముగా నుండురు.

వసు—త్రాగినవానివిశ్వాసము వేఱచెప్పనక్కఱలేదు. త్రాచుపామునకుఁ బాల్కుపోసి నట్టిఋణదాతలపవకారముఁ జేసినయెడల నదియంతయు మనకపకారముగాఁ బరిణమించును.

(విజయవర్కతోడను ధనగుప్తునితోడను రాముఁడు ప్రవేశించుచున్నాఁడు)

వసు—ధనగుప్తాయిటురా? అప్పన్నా! యిటువచ్చి కూర్చుండు. ధనగుప్తా! యితనిపేరు అప్పన్నేకాదూ?

ధన—అవునంటి. ఇతఁడే అప్పన్న. నేనుదమతో మనవిచేసినది యితఁడేనండి.

మాధ—విక్రమదేవుగారూ! రండి మనము వెనుకచావడిలోఁ గూర్చుండి పేక ఆడుకొందము. వసుకాముఁడు వీరితో వ్యవహారముమాట లాడినతరువాత వచ్చును.

వసు—అలాగుననే వ్యవహారమైనతరువాత వచ్చెదను. మీరువెళ్ళండి.

విక్ర—మాధ—(నిష్క్రమించుచున్నారు)

వసు—మాధవరావు!

మాధ—(తిరిగివచ్చి) నన్నుఁ బిలిచారా?

వసు—అవును; బహుశా నీయవనరముండును. అందువలన నీవుకూడనుండవలసివచ్చును.

మాధ—మీరందులకెంతమాత్రమును సంబంధించవద్దు. నేనెప్పుడు కావలసివచ్చినను నిర్ధముగనే కనిపెట్టియుండెదను. అప్పువలెముమీఁద సాక్షివాఁలు చేయుమననఁ జేసెదను. (అని వెళ్ళిచున్నాఁడు)

ధన—అయ్యో! ఇతఁడేఅప్పన్నండి. ఇతఁడు బహుమర్యాదగలవాఁడు. ఇతఁడన్నమాటఁదప్పఁడు. అప్పన్నా! ఈయననే——

వసు—అతని సంగతియంతయు నీవిదివఱకే చెప్పినావు. అతని మొగముచూచినతోడనే యతని యోగ్యతయంతయు నాకుఁదెలిసినది. అప్పన్నా! సంగతంతయు నీకుఁదేలియేయుండును, అయినను చెప్పెదనుమీను. నేనుకర్చునునిషిని. నాపిత్రాజితమంతయు నిదివఱకే కర్చుపడిపోయినది. ఇప్పుడు నాకుఋణముకావలసియున్నది. నీవు వ్యవహారమెఱిగిన పెద్దమనిషివి. నీవు వడ్డీవ్యాపారము చేయుచున్నావట. నాయవనరమునుబట్టి నేనునెలకు నూటికి నాలుగు రూపాయల చొప్పున వడ్డీ యిచ్చుటకు వప్పుకొన్నాఁడను. వ్యవహారధర్మమునుబట్టి వీలుకొలది నూటికి నెలకుఁ బది రూపాయలుగూడ వడ్డీ వుచ్చుకొనేయుండువు. ఇప్పుడు సంగతంతయు నీకుఁ దెలిసియున్నదిగనుక వేఱుమాటలతో నవనరములేకుండ వ్యవహారమునుగూర్చి మాటలాడదము.

విజ—ఓహో ! మీ రెంతయోగ్యులండి. నిగర్హచూడామణియనుమాట మీకే చెల్లును. లాభమువచ్చినను మీరెన్నఁడు నబద్ధమాడరని నాకీమాటలతోనే తెలిసినది.

వసు—నాకెన్నఁడు నన్యాయము నబద్ధము ననుమాట పనికిరాదు. నాకు నష్టము వచ్చిననుసరే యెప్పుడును నేను నిజమే చెప్పెదను.

విజ—మీయోగ్యత చూచినకొలఁది నాకు మిక్కిలి సంతోషముగానున్నది. మీయోగ్యతంతయు నేనిదివఱకే విన్నాను. అయితే నాయొద్దనిప్పుడు బొత్తిగా సొమ్ములేదు. నాసొమ్మంతయు లోకులమీఁదనున్నది. మీకుఁగావలసియున్నదని ధనగుప్తుఁడు చాలదూరముచెప్పుటచేత లేదనిన బాగుగానుండదని నాన్నేహితునియొద్ద నప్పతీసికొని మీకిచ్చుటకాలోచించుచున్నాను. నాన్నేహితుఁడు మోహుటములేనివాఁడు. ఇంకను నామాటయందు నమ్మకములేకపోయెనేని ధనగుప్తునడగండి. నాన్నేహితునియొద్దనైన నిప్పుడు సొమ్ములేకపోవుటచే నాతఁడు నగలు కుదువపెట్టి యప్పుతెచ్చి నాకియ్యవలసివచ్చినది.

ధన—ఆమాటనిజమేనండి. నిన్నటినుండియు మాటదక్కునో లేదోయని యప్పున్న నిద్రాహారములులేకుండ నప్పుకొఱకుఁ దిరుగుచున్నాఁడు. నాసంగతంతయు మీకేవిశదము. నేనబద్ధమాడువాఁడనుగాను.

వసు—అవునునీసంగతియంతయు నిప్పుడువేతే చెప్ప నక్కఱలేదు. నేను నిన్ను బాగుగా నెఱుఁగుదు. ఈచిక్కులకేమి. కష్టపడకుండ నేవ్యవహారమును సాగదు. ఇప్పుడు సొమ్మదొరకుకోజులుకావు. ఆసంగతినాకే తెలియును.

విజ—అయితే, తామీయప్పునకేమి యాస్తిచూపించెదరు. మీకు భూములులేవని తోస్తుంది.

వసు—నాభూమియంతయు నిదివఱకేపోయినది. నాకేవిధమైనయాస్తియులేదు.

విజ—చరాస్తియైననులేదా ?

వసు—చరాస్తిగూడ నేమియులేదు. వంటచేసికొనుటకవసరమైన పాత్రసామానును రెండావులునుడప్ప మఱియేమియులేదు. అప్పున్నా ! నాకు ముందుఁ గొన్నిదినములలో రాగలధనమునుగూర్చి ధనగుప్తుఁడు నీతోఁజెప్పలేదా ?

విజ—ఆసంగతినాతో ధనగుప్తుఁడిదివఱకేచెప్పినాఁడు.

వసు—నాపినతండ్రి విజయవర్త చాలధనవంతుఁడు. ఆయన యిప్పుడు చెన్నపట్టణములోనుద్యోగములోనున్నాఁడు. ఆయనకు సంతానములేదు. తిరిగి ఆయనవివాహముగూడ చేసికొనలేదు. కాబట్టి యాయనయాస్తియంతయు నాకేచెందును.

విజ—మీ పినతండ్రి చాలధనవంతుడని నేనిదివఱకే విన్నాను. కాని యాయన యా స్త్రీయంతయు మీ కే చెందునని మాత్రము నాకుఁ దెలియదు.

వసు—అందుకు సందేహము లేదు. మా పినతండ్రికి నాయెడలఁ జాలఁజేమగల దని యందఱు చెప్పుదురు. ఆయన తనయా స్త్రీయంతయు నాకే యిచ్చెదననికూడ ననేకపర్యాయములు చెప్పినాఁడట.

విజ—అలాగునాండి. నేనీ సంగతి యిదివఱకెన్నఁడు నెఱుఁగను.

వసు—అవును. ఆ మాట వాస్తవమే. ధనగుత్తుఁడి సంగతంతయు బాగుగా నెఱుఁగను. ధనగుప్తా! నామాట నిజమే కాదూ?

ధన—నిజమే. మీ పినతండ్రి గారియా స్త్రీయంతయు మీ కే చెందునని నేను ధైర్యముగాఁ జెప్పఁగలను.

విజ—(తనలో) నేనిప్పుడు చెన్నపట్టణములోనున్నానని యందఱయభిప్రాయముగాఁ బోలును.

వసు—అప్పున్నా! నేనొక సంగతి చెప్పెదను విను. విజయవర్మగారి యా స్త్రీయంతయు నీకిష్టమున్నయెడల నిప్పుడు తనఖాపెట్టెదను. ఆయనయా స్త్రీయంతయు నాయన చనిపోయినతరువాత నాకే చెందును. ఆయన చాల పెద్దవాఁడు చాల కాలము జీవింపఁడు. కాని నా కాయన నిశ్చయముగాఁ జిరకాలము జీవింపవలెననియేయున్నది.

విజ—మీ పినతండ్రిగారు చాలకాలము జీవించియుండవలెనని మీకంటె నాకే క్కువకోరికగానున్నది. అయితే మీరుకుదువపెట్టు నాస్తివలన నాకసలు సొమ్మయిన నేను జీవించియుండఁగా దొరకునోలేదోయని భయముగానున్నది.

వసు—నీకాభయమెంతమాత్రము నక్కఱలేదు; విజయవర్మగారు చనిపోయినవెంటనే నీకు సొమ్మంతయు ముట్టును.

విజ—నేను మీకిప్పుడప్పిచ్చి విజయవర్మగారెప్పుడు కాలము చేతురని యుండవలెనుగాఁ బోలును.

వసు—ఆయన యిప్పుడు బహుదార్ధ్యముగా నున్నాడనుకొంటియాయేమి?

విజ—ఆయన దార్ధ్యముగను ఆరోగ్యముగనున్నాడని నాకెంతమాత్రము విచారములేదు. కాని యాయనయింకను జాలకాలము జీవించునని నేను విన్నాను.

వసు—నీకునిజము తెలియలేదు. ఆయనకుఁ జెన్నపట్టణములో నీళ్లుబొత్తిగాఁబడలేదు. ఇప్పుడాయన చాలఁగృశించియుండుటచే నాయన స్నేహితులుగూడ నాయననానవాలుపట్టలేకుండఁ జిక్కియున్నాడని విన్నాడను.

విజ—(నవ్వుచు) పాపమాయన బంధువులుగూడ నాయనసానవాలుపట్టలేనంత కృశించినాడుగా!

వసు—నీకీసంగతి వినినమాత్రముననే సంతోషముగాను ధైర్యముగాను నున్నదని తోచుచున్నది.

విజ—లేదు, లేదు; నాకెంతమాత్రము సంతోషముగాలేదు.

వసు—అవును. నాకుఁదెలియును. నీకీసంగతివింటే సంతోషముగానేయున్నది.

ఆయనబాగుగానున్నయెడల నీకుసామ్య త్వరగారాదు అందువలన నీకుసంతోషముగానేయుండును.

విజ—అయితే విజయవర్షగా కీగ్రామము త్వరలోదయచేతురనివిన్నాను. ఆమాట నిజమేనాండి. కొందఱాయనవచ్చినారనికూడఁ చెప్పినారు.

వసు—లేదు. ఆయనయీగ్రామమురాలేదు. ఆయనవచ్చినయెడల నాకుఁదెలియకుండదు. ఆయన యిప్పుడు చెన్నపట్టణములోనే యున్నాఁడు. ధనగుప్తా!

ఆయనయిప్పుడు పట్టణములోనేయున్నాఁడుగాదు?

ధన—అవును ఆయన యిప్పుడు పట్టణములోనేయున్నాఁడు.

విజ—అయ్యో! తమకిప్పుడు కొంతసామ్యేనను మిక్కిలి యవసరముగాఁ గావల

యుననివిన్నాను. అయితేమీయొద్దఁ దాకట్టుపెట్టుట కేమియునాస్తిలేదా?

వసు—ఆస్తియేమియును లేదని చెప్పుచుండఁగా నాస్తిసంగతి యెందుకడిగెదవు.

విజ—కాదు, మీశండ్రిగారు చాలబంగారపునగలును వెండిసామానులును మీకిచ్చిరనివిన్నాను. అందువలన మీయొద్దనేమాత్రమైన నాస్తియుండునని నేనట్లడిగినాను.

వసు—ఆబంగారపునగలును వెండిసామానులు నప్పుడే కళ్ళుపడిపోయినవి. ధనగుప్తనకాసంగతంతయు బాగుగాఁదెలిసినయంశమే.

విజ—(తనలో) అయ్యో! ఆనగలును వెండిసామానులు నప్పుడేపోయినవిగాఁబోలును. అందు మాయన్న గారికితరులు బహుమానపూర్వకముగా నొసఁగిన గొప్ప వస్తువులుగూడకొన్నియున్నవి. (పైకి) మీశండ్రిగారు మీకుఁజాలపుస్తకసామగ్రినిగూడ నిచ్చిరనివిన్నాను. అందేమైననున్నా?

వసు—అవును. ఆపుస్తకములు విస్తారముగానుండేవి. కానివిద్యాసాధనములన్నియు నాయొద్దనేయుంచుకొని యితరులకు విధ్యాసాధనములు లేకుండఁజేయు టుచితముగాదనియెంచి పరోపకారబుద్ధితో నేనాపుస్తకములన్నియు నప్పుడే యిమ్మివేసినాను.

విజ—(తనలో) విద్యాగౌరవ మెఱిగి చిరకాలమునుండి పెద్దలుసంపాదించిన పుస్తకములుగూడఁ బోయినవి కాఁబోలును. (పైకి) ఆ పుస్తకము లిప్పు డెక్కడ నున్నవో నాకుఁగొంచెము చెప్పండి.

వసు—ఆసంగతి పుస్తకములనమ్మువాండ్ర నడిగినఁ దెలియును. ఆ పుస్తకములన్నియు మొత్తముగా వర్తకులకమ్మివేసినాను. ఆ పుస్తకములిప్పు డెక్కడనున్నవో నేనెట్లు చెప్పఁగలను. ఆసంగతి ధనగుప్తుఁడుగూడ చెప్పలేడు.

ధన—నాకుఁ బుస్తకములసంగతి తెలియ నేతెలియదు.

విజ—అయితే మీపితృత్వము తాలూకు ఆస్తి యేమియు లేదుగాఁబోలును.

వసు—ఆవిధ మైనయాస్తియేమియు లేదు. పూర్వులచిత్రపటములును, దేవతార్చన సామగ్రియుమాత్రమాగదిలో బూజుపట్టియున్నది. అవి కొనవలెనన్నయెడల వానినమ్మెదను.

విజ—ఏమి, యాలాగు నెలవిచ్చుచున్నారు? మీపూర్వుల చిత్రపటములును దేవతార్చన సామగ్రియుమాత్రము మీరెందుకమ్ముతారు.

వసు—నాకాసంఘేహ మెంతమాత్రమును లేదు. నీకెందుకు నీకుఁనావలసినయెడల నవిచూడవచ్చును. నాకిప్పుడవసరముగానున్న సామ్యుదొరకైనయెడల నేనవియున్నియు నమ్మివేసెదను.

విజ—ఇప్పుడు వీనిసంగతంతయు నాకుఁ దెలిసినది. వీఁడిఁకబాగుపడుట తటస్థింపదు. (పైకి) మీపూర్వులపటములను దేవతార్చనసామగ్రియు మీయొద్ద గౌరవముతో నుంచుకొనుటకుమాటుగా నిట్లు విక్రయింపఁజూచుట మిక్కిలివంతగానున్నది.

వసు—అప్పున్నా! నీకాసంగతియెందుకు నీసామ్యుకుఁ దగినయాస్తివచ్చునప్పుడు, నాగౌరవముతో నీకెందుకు?

విజ—సరే. ఆలాగుననైనయెడల నాపటములన్నియు నేనుకొనెదను. తరువాత మాటుజేరమునకమ్మవచ్చును. (తనలో) వీనికృతఘ్నతచూడ మిక్కిలికొపమువచ్చుచున్నది. ఈయకార్యముమాత్రము నేనెన్నటికిని మఱవను.

(మాధవరావుప్రవేశించుచున్నాడు.)

మాధ—వసుకామా! ఇంకను నిక్కడ నేమిచేయుచున్నావు. త్వరగారమ్ము.

వసు—నేనిప్పుడు వచ్చుటకువీలులేదు. ఇంకను నాకిక్కడఁబనియున్నది. ఆగదిలోఁబడియున్న మాపూర్వులచిత్రపటములను దేవతార్చనసామగ్రియొగూడ నమ్మఁదలచుకొన్నాను. అప్పున్న యవియన్నియుఁ గొననున్నాఁడు.

మాధ—వానికేమిలే. అవియన్నియు నేలాగుననోయొకలాగునఁబాటవేయవచ్చును.

వసు—కొన్నతరువాత నప్పన్న వాని నాలాగుననె పాటవేసికొనును. మాధవ

రావూ! కొంచెమిక్కడఁ గూర్చుండుము. అవియన్నియు నీవేయవలెను.

మాధ—అలాగుననయితే, అవియన్నియు నొక్కనిముసములో నమ్మివేసెదను. నా

ప్రయోజకత్వము చూడు. నేను జూడమాడుటలో నింత నేర్పరినిగానుండి సామా

నులమ్మ లేననుకొంటివి కాఁబోలును.

విజ—వీండ్రెంత కైనను సాహసింతురనుటకు సందియములేదు.

వసు—ధనగుప్తా! నీవుగూడ నాపటములను జూడవచ్చును. నీవే మధ్యవర్తివిగా

నుండివానిధర పరిష్కరింపవలెను. అప్పన్నా! నీ వేలాగుననో యున్నావు.

నీకీవ్యవహారముత్పత్తికరముగా లేనట్లున్నది.

విజ— నాకీవ్యవహార మెంతమాత్రమును దృష్టికరముగాలేదు. పూర్వులచిత్రపట

ములనుగూడ నవ్వుజూచుట బహువింతగానున్నది. (తనలో) వీండ్రు సొమ్ముకొఱ

కేపనినైనఁ జేయసాహసింతురు.

వసు— సొమ్ముకావలసినచ్చినప్పుడు తన పెద్దలమూలమునఁగాక యితరులవలన

సొమ్మెట్లుదొరకును. (అని వెళ్లుచున్నాడు.)

విజ— వసుకామునియవిసీతి సహించుటకు వీలుకాదు.

(అందఱునిష్క్రమించు చున్నారు.)

చతుర్థాంకము.

ప్రథమ రంగము.

వసుకామునియింట నొకగది.

(వసుకాముడును, మాధవరావును, విజయవర్మయు, ధనగుప్తుడునుఁ బ్రవేశించుచున్నారు.)

వసు— అయ్యా! లోపలికి దయచెయ్యండి. ఇవిగో! మాపూర్వుల చిత్రపటములును, మాతండ్రెగారు బహుభక్తకీర్తనలతోఁ బితృతాత్తితమని పూజించుచుండిన దేవతార్చన సామానులును నిక్కడ నున్నవి.

విజ— ఇంకను నిక్కడఁ జాల చరాస్తి కనుపించుచున్నదే.

వసు— ఈదేవతార్చనలోని సామానులును గొన్ని సాలగ్రామములును మాతాత గారు స్వయముగాఁ గాశినుండి తెచ్చినారట. ఈసాలగ్రామములును యీ

చిత్రపటములును నితరులు కొన రను భీతిచే నింతవఱకు నమ్మక యిచ్చటనే యుంచితిని.

విజ— ఇట్టి చిత్రపటములును, సాలగ్రామములును నే నెక్కడను జూచి యుండలేదు. ఇందుఁ గొన్ని యపూర్వ మైనవి గనుపించుచున్నవి.

వసు— అప్పన్నా! ఇట్టి చిత్రపటములుగాని సాలగ్రామములుగాని నీ వెన్నఁడును జూచియుండవు. మాతండ్రిగారు చనిపోయి నప్పుడు తమ మరణశాసనములో వీనిని బహుభాగరూకతతోఁ గాపాడు చుండు మని వ్రాసిరి. మాధనరావు! నీ వీ దేవతార్చనపీఠము పై నెక్కి వీని నన్నిటినిఁ ద్వరలో నమ్మివేయుము.

విజ— (తనలో) వీఁడు తనతండ్రి దేవతార్చనసామగ్రియుఁ దనవెద్దల చిత్రపటములు నమ్మఁ దలఁచుటయేకాక యత్యుత్కృష్టమయిన దేవతాపీఠమును గూడు నేఁటి కిట్టి యయోగ్యకాగ్యమున కుపయోగించి పరమనాస్తికుఁ డగుచు న్నాఁడు.

వసు— ఇవి యన్నియు వేఱువేఱుగా నమ్ముటకంటె మొత్తముగానమ్మివేయుట మంచిది.

మాధ— అవును. ఏలాగుననో యొకలాగున నివి యన్నియుఁ ద్వరలోఁ దగుల బెట్టి పోదము; పాపము విక్రమసేనుఁ డొంటరిగాఁ గూరుచుండును.

వసు— అప్పన్నా! ఇదిగో, మాపినతండ్రి విజయవర్మగారు నాకుఁ దమకుఁ గలప్రేమను వెల్లడిచేయుచుఁ జెన్నపట్టణమునుండి పంపిన తమచిత్రపటమును దప్ప వీని నన్నిటి నయిదువేలరూపాయల కమ్మెదను.

మాధ— మనయింటిపీడ నేఁటితో వదలిపోవును. ఈపాడుపటములు, దేవతార్చనయు నెక్కడలేని స్థలము నాక్రమించినవి.

విజ— నాకు విజయవర్మగారి పటముఁ గూడ మీరిచ్చినయెడల నింకొక వేయి రూపాయ లెక్కు విచ్చెదను. ఈపటములలో నదియే చక్కఁగా నున్నది.

వసు— నీవు పదివేలరూపాయ లిచ్చినను నే నాపటము నమ్మను. నా కాయన యందుఁ గల గౌరవమునకు నే నాపట మప్పుఁ జాలను.

విజ— నా కాపటమే ముఖ్యముగాఁ గావలయును. అది మీరమ్మనియెడల నాకీ పటములును దేవతార్చనయు నక్కఱలేదు.

వసు— నాబంధువుఁడు, స్నేహితుఁడును నగు పురుషోత్తమరావు కష్టదశయందుంటి నని నన్ను సహాయము గోరి యుండుటచే నేను వీనినమ్మచుంటిని గాని

జేటుగాదు. నీవు వీనినిఁ గొనకపోయినయెడలఁ బోనిమ్ము గాని నేను విజయ వర్తగారి పటము మాత్ర మమ్మను.

ధన— పురుషోత్తమరావు కష్టదశలో నున్నాఁడని మీరే చెప్పుచున్నారు. అతనికి మీ రిట్టి సమయములో సహాయము చేయుటకంటె ధర్మకార్యము మఱి యొకటి లేదు. అప్పన్న కోరిన పటమును గూడ మీ రిప్పు డమ్మివేసిన యెడల రూపాయల నిష్పణ్ణ మీ రందవచ్చును. సందేహింపక మీ రాపటమునుఁ గూడ నిచ్చివేయవలయును.

వసు— ఆపత్కాలములో సహాయము చేయుట ధర్మకార్యమని యెంచి, దానిని నిర్వహించుటకు నే నీదుష్కార్యము చేయను. (అనినిష్క్రమించుచున్నాఁడు.)

ద్వితీయ రంగము.

వసుకామునియింట నొకగది.

(విజయవర్తయు, ధనగుప్తఁడగు బ్రవేశించుచున్నారు.)

ధన— విజయవర్తగారూ ! చూచినారా, దామోదరవర్తగారు చెప్పిన మాట కనుగుణముగా నెట్లు ప్రవర్తించుచున్నాఁడో. నా కతనిదుస్థితి చూడఁ జాల విచారముగా నున్నది.

విజ— అవును, కాని, నాయం దాతనికి గౌరవ మెంతమాత్రమును దగ్గలేదు.

ధన— వసుకాముఁడు చీట్లాడుటయుఁ బ్రాగుటయుఁ గూడ మొదలు పెట్టినాఁడు.

విజ— ఏమైనను నాయం దాతనికిఁ గల విశ్వాసమునకునుఁ గృతజ్ఞతకు ను మిక్కిలి సంతోషముగా నున్నది.

ధన— అతను జూద మాడుటఁ గూడ మొదలు పెట్టినాఁడండీ.

విజ— ప్రపంచములో విశ్వాసముకన్నను, కృతజ్ఞతకన్నను నెక్కువ సద్గుణములులేవు. ఈసద్గుణములు గలవాఁడెన్నఁటికైన యొగ్గుఁడు కాకమానఁడు. ఇదిగో వీరభద్రుఁడు.

(వీరభద్రుఁడు ప్రవేశించుచున్నాఁడు.)

వీర— విజయవర్తగారూ ! మీ రేమో వసుకామునియొద్దఁ గొన్ని సామానులను గొన్నట్లున్నది.

విజ— అవును. వాఁడు తన పెద్దల చిత్రపటములను జీరకాలార్జితమైన దేవతార్చన సామానులను బ్రాంతయిత్తడివలె నొక నిమిషములో నమ్మివేసినాఁడు.

వీర— ఇదిగో, మీ రాతనికిఁ గ్రయముక్రింద నిచ్చిన షామ్ములోఁ గొంత శురు షోత్తమరావున కివ్వవలసిన దని నాచేతి కిచ్చినాఁడు. అది మీకే యివ్వవలయును గాదూ?

ధన— వసుకాముని స్థితి మిక్కిలి విచారకరముగా నున్నది. అతఁడు తనకుమారి నధర్మము గూడఁ జేయుచున్నాఁడు.

వీర— ఇప్పుడే వసుకామునియొద్ద కిద్దఱు ఋణదాతలు వచ్చి బదులు పుచ్చుకొనిన తమ షామ్ముని యడుగు చున్నారు. పురుషోత్తమరావున కిచ్చుట మాని తనయప్పు తీర్చుకొని యున్న యెడల బాగుగా నుండును.

విజ— సరే. నానికేమి, పురుషోత్తమరావునకు సహాయముచేయుటయందు వసుకాముని యోగ్యత వెల్లడియైనది. అతని ఋణము లన్నియు నేను తీర్చివేసెదను. ఇప్పుడే కామపాలునియొద్దకుఁ బురుషోత్తమరావు వేసము వేసికొని వెళ్లి యతనిస్వభావముఁ గూడఁ దెలిసికొని వత్తము రమ్ము.

వీర—మీరు తొందర పడఁ గూడదు. దామోదరవర్మగా రిప్పుడు కామపాలునితో మాటలాడుటకు వెళ్లి నారు.

(రాముఁడు ప్రవేశించుచున్నాఁడు.)

రాము—అయ్యో! తుమించండి; అయ్యగారు పని చెప్పటచేత మీయొద్ద సెలవు పుచ్చుకొలేదు. ధనగుప్తుఁడు గారూ! మీతో ఒకమాట చెప్పవలెను.

(ధనగుప్తునితో రాముఁడు నిష్క్రమించుచున్నాఁడు.)

విజ—వీరభద్రా! మే మిప్పు డిక్కడకు రాగానే రాముఁడు ధనగుప్తునిఁ దన జీతముమీఁద న ప్పిమ్మని యడిగినాఁడు. ఈయింట యజమాని మొదలు సేవకుని వఱకు నప్పుల పాలై యున్నట్లున్నారు.

వీర—ఇది మఱి వింతగా నున్నది.

విజ—ఈమాట వాస్తవమే. ఇంతేకాక తన యజమానుని సామానులను దాను స్వతంత్రముగాఁ దాకట్టు పెట్టెద ననియుఁ దన యజమానున కావస్తువులు కావలసి వచ్చి నపుడు మఱి కొన్ని యితరవస్తువులు తన యొద్దనుంచుకొని యావస్తువులు పుచ్చుకొనుటకుఁ గూడ రాముఁ డొప్పుకొన్నాఁడు. యజమానుని వస్తువులను నేవకులు దొంగిలించుట విని యుంటిమే కాని స్వేచ్ఛగాఁ దాకట్టు పెట్టుట మాత్రము విని యుండలేదు.

(అని నిష్క్రమించుచున్నాఁడు.)

తృతీయఁ గము.

కామపాలునియింటఁ గచేరీచావడి.

(కామపాలుఁడును సేవకుఁడునుఁ బ్రవేశించుచున్నారు.)

కామ—పద్మావతియొద్దనుండి యెవరైన వచ్చినారా?

సేవ—ఎవ్వరును రాలేదండి.

కామ—(తనలో) పద్మావతి తానువచ్చుటకు పలు గలుగకపోయినయెడల మన ఘృణైనఁ బంపకపోవుటకుఁ గారణమేమో తెలియకున్నది. దామోదరవర్తకు నామిఁద నెంతమాత్రము ననుమానము లేదు. పద్మావతితోఁ గలసి నేను పన్నినకుతంత్రములవలన జానకిని నేను వివాహమాడనేరక పోనని నాకుఁ జాల ధైర్యమున్నది. వసుకాముని యయోగ్యతయు, దుష్ప్రవర్తనమును నా కిప్పు డీకార్యసానుకూలమునకు మిక్కిలి యుపయోగపడుచున్నది.

(తలుపు కొట్టుచున్నట్లుకథవిని వినిపించుచున్నది.)

సేవ—పద్మావతి వచ్చినట్లున్నదండి.

కామ—తొందరపడి తలుపు తీయవద్దు మెల్లఁగా నివతలనుండి తొంగిచూచి మఱి తలుపు తీయుము. అది వసుకాముఁడైనయెడల నాతోఁ జెప్పక తలుపు తీయవద్దు.

సేవ—అవచ్చినది తప్పకుండ పద్మావతియేనండి. ఆమె యీవేళ నే పొరుగిండ్లకు వెళ్లుతూ వుంటుంది.

కామ—ఆగు. ఆగు. తొందరపడకు; ఆకిటికీ మూసి వేయుము. ఆకిటికిలో నుంచి మన యెదుటింటి వారి పిల్లవాఁడు కనుపించుచుండును. అత నరఁగు మిఁదఁ గూర్చుండి యిక్కడ కెవరు వచ్చినది చూచుచుండును.

(సేవకుఁడు కిటికీ మూసి వెళ్లుచున్నాఁడు.)

ఇప్పుడు నాప్రజ్ఞ యంతయు నుపయోగించి నేను బహుజాగరూకతతో సంఘరింపవలెను. జానకితో నేను మాటలాడు చుండఁగాఁ బద్మావతి చూచి యనుమానపడినది. పద్మావతిని నేను సంపూర్ణముగా స్వాధీనపఱచుకొనువఱకును జానకివిషయమై నేను చేయుప్రయత్నము లామె కెంతమాత్రమును దెలియకుండునట్లు చేసి యిదివఱకా కామెకుఁగలిగిన యనుమానమును బోగొట్టవలయును.

(పద్మావతి ప్రవేశించుచున్నది.)

పద్మా—కామపాలుడుగారూ! మీరేమో దీర్ఘాలోచనలో నున్నట్లున్నారు. ఓంటరిగాఁ గూర్చుండి యోగాభ్యాసము చేయుచున్నట్లాగున నున్నారేమి? నే నింతకంటెఁ ద్వరగా రావలయు నని యెంత ప్రయత్నించినను దయ్యమువలె దామోదరవర్తగా రరఁగు మీఁదఁ గూర్చుండి యెంత సేపటికిఁ గదలినారుకాదు. ఇప్పుడే యాయన గదిలోనికి నిద్రపోవుటకు వెళ్లఁగాఁ జూచి తలుపు వెలుపల గొల్లెముపెట్టి పరుగెత్తుకొని వచ్చినాను.

కామ—పద్మావతీ! నీవు పడుచున్న బాధ లన్నియు నాకుఁ జక్కఁగాఁ దెలియును పాపము నీవేమి చేయఁగలవు. నీ కన్ని విధములుచేతను నెక్కడలేని కష్టమును సంప్రాప్తమైనది. కాకి ముక్కునకు దొండపండు గట్టినట్లు దామోదరవర్తకు నిన్ను వివాహముచేసి నీతల్లిదండ్రులు నీగొంతుకఁ గోసినారు.

(అని పద్మావతిప్రక్కను గూర్చుండెను.)

పద్మా—కామపాలా! నాబ్రతు కన్ని విధములచేతను మిక్కిలి దుఃఖకరముగా నున్నది. దామోదరవర్తగారిక నే నేమి యపకారమును జేయకయే నాకాయన యెక్కడలేని చెఱుఁ దెచ్చిపెట్టి నాప్రాణములు నాకు ధారపోయుచు నన్నెప్పుడు చూచిననుఁ దిట్టుచు కసరుకొనుచు నున్నారు. పరమ మిత్రుఁడవని పేరు బెట్టుకొని నాస్థినిఁగూర్చి నీవైనను విచారపడ కుండుట వింతగా నున్నది. ఆయనకు నామీఁదఁ గల యనురాగమునకుఁ దోడు వసుకామునకును నాకును నేమో స్నేహసంబంధ మున్నదని యనుమానపడుచు నన్ను మఱింత బాధ పెట్టుచున్నారు.

కామ—(తనలో) నుభద్రవృత్తి మొదలగు నాయాత్మ లీయపవాదము దామోదరవర్త హృదయమున నాటి ఆయన దానిని నమ్మనట్లు చేసినందుకు నాకు మిక్కిలి సంతోషముగానున్నది.

పద్మా—దైవానుగ్రహమువలన నాయన జానకిని వసుకాముని వివాహ మాడనిచ్చిగ బాగుగానుండును. అప్పుడైన నిందుల వాస్తవ మాయనకు బోధపడును.

కామ—(తనలో) అంతపని నాకంతములోఁ బ్రాణముండఁగా జరగనియ్యను. (పైకి) ఆమాట వాస్తవమే; ఆయన కకారణముగాఁ గలిగిన యనుమానము పోవు టటుండఁగా జానకిని నేనేమో వివాహమాడవలె నని యున్నా నను దురభిప్రాయము గూడఁ బోవును.

పద్మా— అవును. నీవు చెప్పినమాట నిజమే. కాని నావిషయమై జనులనుకొను నపవాదలవలన నాకు మిక్కిలి విచారముగా నున్నది. నాన్నేహితురాలువలె నటించుచు సుభద్రమ్మ కూడ నన్నుఁగూర్చి యెన్ని యపవాద లాడుచున్నదో చూచినవా? అవియన్నియు నిష్కారణముగా నామెకు నేనేమి యపకార మునుఁ జేయకయే పుట్టించినది. అందువలన నాకు మఱింత విచారముగా నున్నది.

కామ— నీవు చెప్పిన దంతయు నిజమే. అకారణముగా నేడైన నపవాదము పుట్టినచో మిక్కిలి సంతాపకరముగా నుండును. అట్టి యపవాదలలో నొక టైనఁ గొంతపఱకైన నిజ మున్నచో నంత విచారకరముగా నుండదునుమి?

పద్మా— అవును. ఉన్నమాటంటే నాకు విచారమే యుండదు. ఏపాపము నెఱుంగనిదీ, నన్ను లేనిపోని మాటలనుటచేత నాకుఁ గష్టముగా నున్నది. నాన్నేహితులను గాని యితరులను గాని నేనెన్నఁడును పరిహాసమున కైన నొకమాటైన నాడి యెఱుంగను. ఇట్లు నాన్నేహితులే నామీఁద నపవాదములు వేయుచుండుట నాకు మిక్కిలి సంతాపకరముగా నున్నది. ఇదియిటుండఁగా దామోదరవర్తగారియెడల నాకుఁ గల గౌరవమున కాయన నా యెడల నేదో లేని యనుమానమును గల్పించుకొని నన్నాడరాని మాటలాడుచుఁ జంపుకొని తినుచున్నారు. నేను మంచిమాటాడిన నాయనకుఁ దప్పగానే తోచుచుండును. మాటలాడ కూరకున్నచో సిగ్గును బిడియమును లేక మొరడువలె నూరకున్నా వేమందురు. నేనీకాపురముచేయుటకంటె నెందులోనైన దిగుటమంచిదని తోచుచున్నది. ఈమధ్య నాశేరంటే నే యాయనకుఁ బొత్తిగా పనికిరాకున్నది. ఆయన నన్నేమన్నను నాగుణమును, నాయనయందు నాకుఁగల గౌరవమును, విశ్వాసమును దైవమునకే తెలియును.

కామ— పద్మావతీ! నీ పూరకుండినయెడల నిట్లే యుండును. ఈకష్టములన్నియు నీవే తెచ్చిపెట్టుకొన్నావు. దామోదరవర్తకు నీయెడల లేనిప్రేమయు గౌరవమును నీకుమాత్ర మాయనయెడల నెందు కుండవలెను. లేనిమాట పుట్టినచో విచార ముండుననియు, నున్నమాట పుట్టినచో విచార ముండదనియు నీకుఁ దెలిసియు నీమీఁదఁ గలిగిన యపవాద లన్నిటివలనను నీకుఁ గలిగిన విచారము పోఁగొట్టుకొనుటకు నామాటల నన్నిటిని నిజముగాఁ జేసి నిన్ను పీడించుచున్న యీవృద్ధపిశాచముపై నీవేల పగ దీర్చుకొనఁ గూడదు? కారణ

ములేకయే భర్తకు భార్యపై నమమానము గలిగినపు డట్టి నిత్యశంకితునిఁ దగి నట్లు దండించి బుద్ధి చెప్పటయే మేలు.

పద్మా— అయితే, ఆయన యనుమానములను నిజముగాఁ జేయుటకు నన్ను దుష్కార్యములను జేయుమని యా నీయభిప్రాయము ?

కామ— వాస్తవముగా నాయభిప్రాయ మదే. నీభర్తకు నీయందుఁగల యభిప్రాయమునకుఁ దగినట్లు నీవు సంచరించుట న్యాయముగాని మఱియొక విధముగా సంచరించుట ధర్మముగాదు.

పద్మా— నీవు చెప్పినది బాగుగానే యున్నది. కాని నాయం దేదోషమును లేకయే—

కామ— అయ్యో! నీవెంత యమాయకురాలవో గదా, నేనెంత బోధించి చెప్పిన, నిందలి ధర్మమును గ్రహింపనే లేకపోయినావు. నిర్దోష వని నీయంతరాత్మ బోధించు విషయమే నీకింత మనస్తాపమును బుట్టించుచున్నది. నిర్దోషున నన్నెవ రే మనుకొన్న నే మని యూరకున్నచో నీకింకనుఁ గట్టములు సంపాద్య మగుచునే యుండును.

పద్మా— సరే. ఇది యంతయు నాప్రాభముగాని మఱియొకటికాదు.

కామ— నేను చెప్పినట్లు నీవు చేసినయెడల దామోదరవర్మయు నీవునెంత యన్యోన్య ప్రేమాతిశయముతోఁ గాఁపురము చేయుచుందురో నీకే తెలియును.

పద్మా— అట్లు మే మన్యోన్య ప్రేమాతిశయముతోఁ గాపురముచేయు నదృష్టము గూడ సంభవించునా.

కామ— నాహటనమ్మ. మీ రిద్దఱు సుఖముగాఁ గాఁపురము చేయుటయే గాక నీమీఁదఁ బుట్టిన యపవాదములు గూడ తగ్గిపోవును. నీ విప్పుడు లోకులును నీభర్తయు ననుకొనునట్లు దుష్ప్రవర్తకురాలవు గాకయు నీయంతరాత్మ బోధించునట్లు సత్ప్రవర్తకురాలవు గాకయుఁ ద్రిశంకుస్వర్గమునం దున్నట్లున్నావు.

పద్మా— అయితే సరే. నీనీతిబోధలన్నియు నేను దుష్కార్యములను జేసి గామీఁద లోకు లన్యాయముగా వేసిన యపవాదలన్నియు వాస్తవముగాఁ జేయుమనియా నీహితోపదేశము.

కామ— నిశ్చయముగా నాయభిప్రాయ మదియే.

పద్మా— నీ నీతిబోధ లింకఁ జాలును. అపవాదలు పోఁగొట్టుకొనుటకు నీవు చెప్పిన యుపాయము బహు వింతగా నున్నది.

కామ—ఇది మిక్కిలి యుచితమైన యుపాయము. నామాటనమ్ము.

పద్మా—నీవు చెప్పమాటలు బహు వింతగానున్నవి. నాకిష్టములేని పని నేనెట్లు చేయగలను.

కామ—ఇష్టమనఁగా నెంతటిది. మొదట నిష్టము లేకపోయిననుఁ దరువాత నదే యిష్టమగును. అలవాటు పడిన తరువాత నేపని యైన నిష్టముగానే యుండును. దైవసాక్షిగా గౌరవహీని చేకులు కార్యములను జేయుమని నాన్నే హితులకు నేనెన్నఁడును సలహాచెప్పను.

పద్మా—గౌరవమున కేమిలే. నీవు చెప్పినప్రకారము చేసినయెడల గౌరవము గూడ నెక్కడుండును.

(అని వెళ్లఁబోవుచున్నది.)

కామ—పాపము పల్లెటూరిలోఁ బుట్టి పెరిగిన దానవు గనుక నీకింకను నేను చెప్పినమాటల యందలి యంతరార్థము చెలియకున్నది.

పద్మా—నేను పల్లెటూరిదాన నైతే యైనాను. నీమాటలయందలి యంతరార్థము నా కక్కఱలేదు. దామోదరవర్తగారు నన్నెంత కష్టపెట్టినను నేను నాప్రాణమునైన విడుతును గాని నా గౌరవమును బోగొట్టుకొన నొల్లను.

(అని వెళ్లఁబోవుచున్నది.)

కామ—అయితే నీ పౌందర్య మంతయు నావృద్ధపితాచమునకు ధారవోయఁ దలచితివా? (అని పద్మావతి చేయిపట్టుకొని యామె నాపుచున్నాఁడు.)

(నేవకుడు ప్రవేశించుచున్నాఁడు.)

నేవ—లేదండి. దామోదరవర్తగారు వచ్చినారు. ఆయన వచ్చినారని మీతో ముందుగాఁ జెప్పకపోతే మీరు కోపపడతారని వచ్చినానండి.

కామ—దామోదరవర్తగారా! అయ్యోదైవమా! ఇప్పుడు నేనేమిచెయ్యను!

పద్మా—ఆయన యిక్కడికే వచ్చినారు. నాపాపము పండినది. ఇంక నాకేమిగతి!

నేవ—ఆయనవస్తే నేనేమి చెయ్యను. ఆయనతో మీరిద్దఱు లోపల తలుపులు బిగించుకొని వ్యవహారము మాటలాడు చున్నారని నేను చెప్పలేదు.

పద్మా—నేటితో నాపని అయినది. ఆయన నన్నొంటిగా నిక్కడఁ జూచి యేమనుకొనినను అనుకొనును. అదుగో! వైజార్లచప్పుడు వినఁబడు చున్నది. ఆయన వచ్చుచున్నట్లున్నారు. నే నీ బీరువా చాటున దాఁగికొనెదను. బుద్ధిలేక యిక్కడకు వచ్చినందులకు బాగుగానే జరగినది.

(అని తొందరగా బీరువా చాటున దాగికొనుచున్నది.)

కామ—(నేవకునితో రహస్యముగా) ఆభగవద్గీతలపుస్తకము ద్వారగా యిటు తీసికొనిరా. (పుస్తకము పుచ్చుకొనిచదువుచున్నవానివలె నటించుచున్నాడు.)
(దామోదరవర్త ప్రవేశించుచున్నాడు.)

దామో—కామపాలు! డెప్పడుచూచినను గ్రంథకాలక్షేపమే చేయుచుండును.
(అని కామపాలుని వెన్ను చుట్టచున్నాడు.)

కామ—దామోదరవర్తగారా! త్నమించండి. తమరు వచ్చినది నేను చూడనేలేదు. (అని పుస్తకముమూసి యొకప్రక్కనుబెట్టి) భగవద్గీతలలో విశ్వరూప సందర్శనఘట్టమున శ్రీమత్సంకరభగవానులవారు వ్రాసిన భాష్యమును జూచుచున్నాను. తమ రిక్కడకు దయచేయుట నాకుఁ జాలా సంతోషముగానున్నది. ఈయుపనిషద్భాష్యగ్రంథములు నేను కొనినతరువాతఁ దా మిక్కడకు దయచేయనేలేదు. ప్రతిదినము నేదైన నొకగ్రంథ మొకగంట సేపైనఁ జదువని యెడల నాకుఁదోచదు.

దామో—ఈగ్రంథసామగ్రి బహు బాగుగా నున్నది. నీవుకాలము వృథబుచ్చక యేదియో యొకటి చదువుచునే యుండువు. బుద్ధిమంతుల లక్షణ మిదేగద. ఈబీరువాలోఁ గూడ నన్నియుఁ బుస్తకములే యున్నట్లున్నవి. ఇందులోఁ బుస్తకము లుంచుట కిది మిక్కిలి యుపయోగకరముగా నుండును.

కామ—పుస్తకము లుంచుటకేకాదు. బీరువా పెద్దదగుటచే నది యనేకవిధముల నుపయోగించుచున్నది.

దామో—గ్రంథములు బీరువాలో నుంచుటవలన నేగ్రంథము కావలసినను ద్వరితముగాఁ దీసికొనవచ్చును.

కామ—(తనలో) తొందరసమయములోఁ ద్వారగా దాగికొనుటకుఁగూడ నుపయోగించును.

దామో—కామపాలా! నేను నీతోఁ గొంచెము మాటలాడవలెను.

కామ—(నేవకునితో) నీవు వెళ్లిపో.

నేవకుడు—చిత్తము (అని వెళ్లుచున్నాడు.)

కామ—దామోదరవర్తగారూ! తమ రీతివాచీపైన దయచేయండి.

దామో—కామపాలా! నీతోరహస్యముగాఁ గొన్ని సంగతులు మాటలాడి నీయభిప్రాయమును చెలిసికొనవలె నని చాలకాలమునుండి యాలోచించుచున్నాఁ

భను. ఒకవిషయమును గూర్చి నామనస్సు మిక్కిలి బాధపడుచున్నది. మన మిప్పు డిద్దఱుమే యున్నాము గనుక నామనస్సులోనున్న దంతయు నీతోఁ జెప్పి నీయభిప్రాయమును దెలిసికొనవలె నని యున్నది. మనకిద్దఱుకును గల స్నేహముపట్ల రహస్య మెందుకు. పద్మావతినిఁగూర్చి జను లనుకొను మాటలు నిజమనియో అబద్ధమనియో నీయభిప్రాయము చెప్పవలెను.

కామ—పద్మావతినిఁగూర్చి యపవాదలా! ఈమాట వినుటకే నాకుఁ జాల విచారముగను ఆశ్చర్యముగ నున్నది. పద్మావతివంటి యోగ్యురాలినిఁ గూర్చి మీ రనుమానపడుటఁ గూడనా ?

దామో—జనులఁబ్రాసించుమాటలు నమ్మక విధిలేదు. దాని నడత చూచినను నాని మాటలు చూచినను నా కనుమానముగ నే యున్నది. దానికి నాయం దెంత మాత్రమును గౌరవము లేదు. దానిని జూచిన నాకు దానిగుణ మంతయుఁ జెడిపోయిన దని గట్టినమ్మకము గలిగినది.

కామ—ఏమిటి! మీరు చెప్పు మాటలు వినఁగా నాకు మిక్కిలి ఆశ్చర్యముగా నున్నది.

దామో—ఆసంగతంతా నేను దెలిసికొన్నాఁడను. దానికిఁ బ్రబలనిదర్శనములు దొరకినవి.

కామ—మీకు నిదర్శనములు గూడ దొరకినవా? మీమాటలు వినిన నాకు మిక్కిలి ఆశ్చర్యముగానున్నది.

దామో—ఎందుకు. సంగతంతయుఁ జెప్పిన తరువాత నీకే నమ్మకము పుట్టును.

కామ—ఈవిషయమై మీమన సెంతబాధ పడుచున్నదో నామనసుగూడ నీ మాట వినుటమాత్రముచేత నే అపరిమితమగు బాధపడుచున్నది.

దామో—పద్మావతినిగుఱించి పుట్టినమాటలు నిశ్చయమని నాకుఁ గట్టినమ్మకము గలిగినది. కామపాలా! గృహచ్ఛిద్రములుగూడ సందేహము లేకుండఁ జెప్పుటకు నీవంటి స్నేహితుఁడు నాకుదొగకుట మిక్కిలి సంతోషముగానున్నది. అయితే

• అతఁడెవరో నీ వ్రాసించెఁగలవా ?

కామ—నాకు బొత్తిగాఁ దెలియదు. ఒకవేళ నాదుర్మార్గుఁడు చలపతిరావు కాడుగద ?

దామో—అబ్బే! కాదుకాదు. వసుకాముఁడు—

కామ—మాతమ్మఁడా! ఏమి మీరాలా సెలవిచ్చుచున్నారు. నే నామాట నమ్మఁ

దామో—నీవు మిక్కిలి యమాయకుఁడవు. ఇతరుల మనసుగూడ నీమనసువంటిదే యనినన్ని మోసపోవుచున్నావు.

కామ—దామోదరవర్త గారు! ఎవరిమనసులో నేదురాలోచన లున్నవో మనము దెలిసికొనలేము సుమండీ. యోగ్యులగు మీవంటి న్నేహితుని మనసు నొప్పుఁ జేయుట కెట్లు సాహసించురో గదా! దుర్మార్గులయాలోచనలను గార్యములును మన మెంతమాత్రమును గ్రహింపఁజాలముగద. ఏదోగ్రంథము చదువుకొనుచు నింటఁ బడియుండు నావంటివాని కితరులచర్యలు తెలియుట కష్టము.

దామో—నీవు చెప్పినమాట వాస్తవమే. నీతమ్మునికిఁ జదువేమియు నక్కఱలేదు గద. అతఁడు దుష్టులతోఁ గూడి యేమిదుష్కార్యములను జేయుచుండునో నీ కెట్లు తెలియును?

కామ—కాని, పద్మావతి యిట్టిపని చేసిన దని నేనుమాత్రము నవ్వఁజాలను. ఆమె బహుబుద్ధిమంతురాలు.

దామో—బుద్ధికేమి, స్త్రీబుద్ధి యెప్పుడు నవ్వురాదు. వాంఛబుద్ధి స్వభావము చేతనే చంచల పైనది. అందులో నే నేండ్లుగడచినవాడ నగుటచేతను, వసుకాముఁడు పడుచువారఁ డగుటచేతను బద్మావతి అట్టిపని చేసిన దన్నయెడల నాశ్చర్య మేమున్నది.

కామ—అవును, ఆమాటనిజమే. కాని—

దామో—ఇంతవయసువచ్చిన తగువాత నేను దానిని వివాహమాడుట నాదే తప్ప. ఈసంగతి విన్నవాళ్లు నన్నుఁ జూచి నవ్వకమానరు. నేను చేసినదానిఫలము నే ననుభవించుచు మాటలాడక పడియున్నాను.

కామ—అవునండీ. మన మిప్పు డప్రతిష్ఠ పడలేము. వీధిలోనిపోరుకన్న నింటి లోనిపోరు మెఱుంగు.

దామో—అప్రతిష్ఠ యనుచున్నావేమిటి. సంఘదురాచారసంస్కరణసభవారు తమయుపన్యాసములలోను బ్రతీకలలోనుఁ బ్రకటించియు హాస్యసంజీవనులలో వ్రాసియు మఱింత యప్రతిష్ఠ దెచ్చిపెట్టెదరు. నాప్రాణమున కీసభలు వార, పత్రికలుగూడ దొరకినవి. ఎవరైన నేళ్లుగడచిన పెద్దమనుష్యుఁడు వంశము నిలుపుకొనుటకు వివాహము చేసికొనఁ బ్రయత్నించినయెడల నాతని పేరుచెప్పి యుపన్యాసములు చేసి మహాసభలుగూడ జేయుచున్నాడు.

కామ—అవునండీ. పాడుకాలమువచ్చినది. మీరీసంగతి యెవరికినిఁ దెలియనియ్యఁ గూడదు.

దామో—చిన్న నాటసుండియుఁ బెంచి పెద్దవానినిఁజేసిన నాన్నేహితునికొమా
రుఁడె యిట్టిపనిఁ జేసె నని నాకు మిక్కిలి విచారముగానున్నది.

కామ—కృతఃస్మృతును విశ్వాసహీనులును నెంతకార్యమైనఁ జేయుటకు సాహ
సింతురు.

దామో—నాకొమారునివలెఁ బెంచి, తనకెప్పుడు నేదియుఁ గొఱఁత రాకుండఁ
గాపాడుచు మంచిమార్గమునఁ బ్రవర్తింపఁ జేయవలయు నని నాశక్తివంచన
లేకుండఁ బాటుపడుచుండిన నాకుఁ దుదకు వసుకాముఁ డిట్టియపకారము
చేసినాడు.

కామ—మీ రింతచెప్పినను నా కెందుచేతనో యింకను నమ్మకము పుట్టలేదు. తమ
కేదియో నిదర్శన మగపడక తా మట్లనుమానము పడువారుగారు. ఈసంగతి
నేను వినినప్పటినుండియు వసుకాముఁడు నాసోదరుఁడని చెప్పుకొనుటకుఁ
గూడ నాకు సిగ్గుగానున్నది. ఇట్టి విశ్వాసహీనుఁడును గృతఃస్మృతుఁడును నగు
వాని కేళిక్ష చేసినను జేయఁదగును.

దామో—నీబుద్ధియొక్కడ వానిబుద్ధియొక్కడ. దుర్మార్గుఁ డెప్పటికిని దుర్మార్గుఁడే.

కామ—పద్మావతి యింతగౌరవహీని చేతులుపనిఁ జేయుట కెట్లు సాహసిం చెనో
గద! ఆమె బహుబుద్ధిమంతురాలు.

దామో—ఇంక దానితో నాకక్కఱలేదు. అది యేమై పోయిననుసరే. దాని
నింటఁ బెట్టుకొని యప్రతిష్ఠకుఁ బాలయి దానితోఁ గయ్యమాడుచుండుట
కంటె దానిమాటఁ దలపెట్టకుండుట మేలు. అది నన్ననుమాటలనుబట్టి యీ
వృద్ధశిశువు పోయినయెడలఁ దిరిగి పడుచువానిని బునర్నివాహము చేసికొన
వచ్చునని నన్నెప్పుడో బలవంతముగ గొంతు పిసికి చంపుననికూడ భయము
పుట్టుచున్నది. ఇంతయెందుకు నేడుమధ్యాహ్న మెండవేళఁ గొంచెము నిద్ర
పోదమని నేను గదిలోనికి వెళ్లఁజూచి వైన గొల్లెముపెట్టి యొక్కడికో పోయి
నది. ముసలివాడ నగుటచేఁ గడుపుబ్బి కేకలువేయఁ బొరుగింటివారి పిల్లవచ్చి
తలుపుదీసినది. నాసౌఖ్య మీవిధముగానున్నది. పదిదినములక్రిందటఁ దనకు
మనోవృత్తి యిచ్చినయెడల నన్ను వదలి పోదునని చెప్పినది. ఏదియో కొంత
పాటవైచి యీబాధ తప్పించుకొనఁ దలఁచియున్నాఁడను.

కామ—మీయంతఃకరణ మెంతయోగ్యమైనదండి. మీరు మంచివారు గనుక మనో
వృత్తి యిచ్చెదమని చెప్పినారు. మఱియొక రైనయెడల నొకచిల్లిగవ్వైన ని
య్యక యిల్లువెడలఁ గొట్టుదురు.

దామో—అవును. నిశ్చయముగా దాని కేమైన మనోవృత్తి నేర్పఱచి నేనాపనిఁ జేయఁదలఁచినాను. అయితే, జానకిని వివాహమాడుటనుగూర్చి నీ వేమాలో చించినావు.

కామ—(మెల్లఁగా) పోనియ్యండి. ఆమాట యిప్పు డెందుకు. ఆసంగతినిఁగూర్చి తరువాత మాటలాడవచ్చును.

దామో—జానకికి మునుపటికంటె నీయం దనురాగము గొంచె మంకురించినట్లే తోచుచున్నది. దానిని నీవు వివాహమాడినయెడల నేను చాలసంతోషింతును.

కామ—(మెల్లఁగా) ఆమాట మీరిప్పుడు తలపెట్టవద్దు. మీగృహచ్ఛిద్రములను గూర్చి మాట్లాడునపుడు నావివాహముసంగతి యెందుకు. మీకింతకష్టము సంపాద్యమైనపుడు నేనుమాత్రము వివాహమాడి సంతోషించువాఁడనుకాను. (తనలో) నా కన్ని విధములచేతను గట్ట మే నచ్చినది. నాదొంగతన మంతయు నిప్పుడు పద్మావతికిఁ దెలియు నని భయముగానున్నది.

దామో—జానకిని నీవు వివాహమాడఁ బ్రయత్నించు చున్నావనుమాట పద్మావతి కరుచికరముగానున్నను బద్మావతి కీవివాహ మంతగా నయిష్టముగా నుండదని నేను దలఁచెదను.

కామ—దామోదరవర్తగారు! నన్ను త్సమించండి. స్నేహితుల యాపత్కాలము లో నాస్నేహసంబంధ మగుమాటలను నేను వినఁజాలను. దయచేసి మీరా మాటఁ దలపెట్టి నన్నాయాసపెట్టవద్దు.

(నేవకుఁడు ప్రవేశించుచున్నాఁడు.)

నేవ—అయ్యా! మీతమ్ముఁడుగారు వీధిలో యెవరితోనో మాటలాడుతూ మీ రింట్లో వున్నారా అని నన్నడిగినారండి.

కామ—నేనింట్లో లేను. నే నూరిలోనే లేనని చెప్పు.

దామో—వద్దు. ఆలాగునఁ జెప్పవద్దు. నాకిప్పు డొకయు పాయము తోచినది.

కామపాలుఁ డింటిలోనే యున్నాఁడని చెప్పుము.

కామ—సరే. ఆలాగైనయెడల నాతని లోపలికిఁ దీసికొనిరమ్ము.

(నేవకుఁడు వెళ్లుచున్నాఁడు.)

(తనలో) ఇందుమూలముగనైన దామోదరవర్త జానకిపేరు తలపెట్ట మానివేయును.

దామో—కామపాలా! నీవు నాకుఁ బరమమిత్రుఁడ వైనందుకు నాకీసహాయము నీవు చేయక తప్పదు. న న్నేలాగుననైన వసుకాముఁ డిక్కడకువచ్చు లోపల నీగదిలో నేమూలనైన దాచి పద్మావతివిషయమై యాతని నీవు స్వయ

ముగా నడిగి ప్రమాణికముగా నతఁడు చెప్పమాటలను నేను స్వయముగా విను నట్లు చేయవలయును.

కామ—దామోదరవర్త గారు! తమింఁచండి. నేనిట్లు మోసపుకృత్యములను జేయఁ జాలను. తామిక్కడ లేరని నాతమ్మునితో నబద్ధమాడి యతని యంతరంగము ను నే నెట్లాతనిచే మీరువినునట్లు చెప్పించి నాతమ్ముని మోసపుచ్చను! ఇట్టి దుష్కార్యమునకు నాకు మన సొప్పకున్నది.

దామో—అలాగునఁ జెప్పవద్దు. తాను నిర్దోషినని నీతమ్మునిచే నీవు చెప్పింపఁ గలిగినయెడల నామనస్తాపమును బోఁగొట్టి నాకు సంతోషమును గలుగఁజేయుటయేగాక నీతమ్మునియందు నాకుఁగల యనుమానమును బోఁగొట్టి యతనికి మహోపకారముఁ జేసినవాఁడ వగుదువు. ఈవిషయములో నీవు నేను చెప్పినట్లు చేయక తప్పదు. (అని నడచుచు) ఇదుగో! ఈబీరువాచాటున దాఁగికొనుటకు వీలుగానుండును. (అని తొంగిచూచి) ఇక్కడ నెవరోయున్నారు. మనమునుకొనిన మాటలన్నియు నామనుష్యునకు వినఁబడినట్లున్నవి. చేతిని గాజులుగూడఁ గనుపించుచున్నవి. అది ఆఁడదిలాగుననున్నది.

కామ—దామోదరవర్త గారు! నారహస్యము నేఁటికి మీకన్నులఁబడినది. భయము చేత నేనిదివఱదాఁక మీతోఁ జెప్పకపోయినను స్నేహముపట్ల నిప్పుడు మీదగ్గఱ దాఁచుటమంచిదికాదు. నేను కేవలము శుకయోగినని తమతో మనవి చెయ్యలేను. ఏమిటో చిన్నతనము. తమగు తమింఁచవలెను. పొరుగింటికి వచ్చుచుండు పూజారివారిపిల్ల మాయింటికి వచ్చి నేనెంత తప్పించుకొని తిరిగెద మన్నను నన్ను వదలిపెట్టక దయ్యమువలె బాధించుచున్నది.

దామో—కామ పాలా! నీ విట్టివాఁడవని నేను కలలోనైనఁ దలఁపలేదు. దానికేమి. నాభార్యనుగూర్చి నేనన్న మాటలన్నియు నాపిల్ల వినినదిగాఁబోలును.

కామ—మీ కాభయ మక్కఱలేదు. పద్మావతినిఁగూర్చి యాపిల్ల యేమాట వినినను రెండవచెవినిఁబడదు.

సామో—అయితే భయములేదు. ఇదిగో! ఇక్కడ నొకప్రాంతపెట్టై కనఁబడుచున్నది. ఇందులోఁ గూర్చుండి వనుకామున కగపడకుండ దాఁగికొనెదను.

కామ—సరే, అలాగుననేచేయవచ్చును. మీయు పాయముబహుబాగుగానున్నది.

దామో—ఈపెట్టై సమయమునకు బహుబాగుగా దొరకినది. నేనిందులోఁ గూర్చుండి సంగతులన్నియుఁ జక్కఁగా వినవచ్చును. (అనిపెట్టైలోఁ గూర్చుండుచున్నాఁడు.)

కామ—మృత్యువునోటనుండి తప్పించుకొనిన వానివలె నేఁ డీమహాపద్రవము నుండి నేను తప్పించుకొనినాఁడను. ఇంతకును నేఁడు నేను లేచినవేళ మంచిది. నాప్రయోజకత్వమువలన నీయుపద్రవమునుండి తప్పించుకొని భార్యా భర్తల నిద్దఱను జెఱియొకచోటను భద్రముగా దాచివారఁడను.

పద్మా—(కొంచెముతొంగిచూచుచు) నే నిక్కడనుండి పాటిపోయిన యెడల బాగుగానుండు నని తోచుచున్నది.

కామ—నీపుణ్యము. ఇటు అటు కదలక చాటుననిలిచి యుండుము.

దామో—(పెట్టెలోనుండి తలపైకెత్తి) వసుకాముని నీవు గ్రుచ్చిగ్రుచ్చి యడిగి సంగతంతయుఁ గూలంకషముగాఁ జెలిసికొనవలెను. నాకు వివరబడునట్లు గట్టిగాఁ జెప్పింపవలెను.

కామ—మీచిత్తమువచ్చినట్లుచేసెదను. మీరు తలమాత్రము పై కెత్తకండి.

పద్మా—(తొంగిచూచుచు) ఆపెట్టెకుఁ బైన తాళము వెయ్యరాదా?

కామ—నీపుణ్యము, కొంచెము నేపు మాటలాడకుము.

దామో—(తలయెత్తిచూచుచు)ఆబీరువాచాటుననున్న అమ్మాయి నాసంగతి యెవరి తోను జెప్పదుగద.

కామ—మీకాభయమెందుకు. తలయెత్తకండి. ఇంకా వంగవలెను. కొంచెము తల గనుపించుచున్నది; యింకా తలవంచవలెను. ఈపెట్టెకు మూత్ర తాళము నున్న బాగుగానుండును.

(వసుకాముఁడు ప్రవేశించు చున్నాఁడు.)

వసు—అన్నగారూ! కుశలమా? విశేషములేమి? రాముఁడు నన్ను లోపలికి రానిచ్చినాఁడుకాఁడు. మీరు తలుపులన్నీ బిగించుకొని గదిలోఁ గూర్చుండుటజూడ నేదో విశేషమున్నట్లున్నది.

కామ—ఏమివిశేషమునులేదు. ఊరకే తలుపు వేసికొని కూర్చున్నాను.

వసు—నేనువచ్చినా నని విని దామోదరవర్తగా రెక్కడికో పారిపోయినట్లున్నది. ఆయనతో మాటలాడవలెనని నే నిక్కడకు వచ్చినాఁడను.

కామ—ఆయన యిప్పుడే వేఱుపనిమీఁద నెక్కడకో వెళ్లి నారు.

వసు—దామోదరవర్తగారు నే నప్పడిగెదనిన భయపడి యెచటికో పాటిపోయినారు కాబోలును.

కామ—లేదు. లేదు వసుకామా! పాప మాదామోదరవర్తగారిని నీ వాయాస పెట్టుట తగదునుమా.

వసు—అసంగతినిగూర్చి నేనుగూడ ననేకులవలన వినినాఁడును. ఆయనను నే నెట్లాయాసపెట్టుచుంటినో నాకుఁజెలియకున్నది.

కామ—ఇంతయొందుకు. ఆయనయనుమానము నేను వాస్తవముగాఁ జెప్పెదను. ఆయన సంసారసుఖము చెఱచి పద్మావతిని నీవు ప్రేమించిన ట్లనుమానముపడుచున్నాఁడు.

వసు—నేనా! ఈమాట బహుచమత్కారముగానున్నది. పాపము, దామోదరవర్త గారు తమ ముసలితనములో నీవివాహమాడుటఁ బట్టి యిట్టియనుమానములఁ బడుచున్నారు. ఒకవేళఁ బద్మావతి తనభర్త ముసలివాఁడని యెంచి ఆయన యందనురాగము లేకున్నది గాఁబోలును.

కామ—ఈవిషయమును నీవేమో చులుకనగాఁ జూచుచున్నావు. ఇట్లు దీనిం గూర్చి హాస్యాస్పదముగా మాటలాడుట తగదు. వాస్తవము చెప్పవలెను.

వసు—అలాగుననైనచో నేను వాస్తవము నే చెప్పెదను. పద్మావతిని నే నెన్నఁడును ప్రేమించలేదు. ఆమెయందు నాకు మఱియొక యభిప్రాయ మెన్నఁడును బుట్టలేదు.

కామ—అయితే సరే. దామోదరవర్త గారి కీమాట యొక్కడలేని మనశ్శాంతినిఁ గలుగఁజేయును.

వసు—నిశ్చయముగా నొకప్పుడు పద్మావతి నన్నుఁ ప్రేమించిన ట్లనుమానపడితిని గాని నాకెన్నఁడును నామెయందు మాతృభావముఁదక్కు మఱియొక యభిప్రాయము లేకపోవుటఁబట్టియు, నేను జానకినిఁ ప్రేమించి యాచిన్నదానిని వివాహమాడఁదలఁచితిని కాఁబట్టియు నే నట్టిదుష్కారమున కొడిగట్టలేదు.

కామ—పద్మావతి యొకవేళ నిన్నుఁ ప్రేమించిన ట్లగపడినను నీవుమాత్ర మామెనుఁ ప్రేమించుట తప్పకుమా.

వసు—నేనెన్నఁడును నాస్వల్పబుద్ధివలన దుష్కారములను జేయలేదు. కాటికిఁ గాళ్లుచాచుకొని యింద్రియపటుత్వముదప్పి యున్నవాఁ డొకవేళఁ దనకు మనుమరాలుగా నుండఁదగిన చిన్నపిల్లను వివాహము చేసికొనిన యెడల నది దుష్ప్రవర్తకురాలయి తన్నుఁ ప్రేమించినచో నెవ్వఁడట్టిదానినిఁ ప్రేమింప కుండఁగలఁడు.

కామ—అయితే దుష్కారములనుఁ జేయవలయునా. పరస్మీలనాశించుట తప్పకాదా.

వసు—అయి తే మీయొద్ద నేను నీతివాక్యములను నేర్చుకొనవలసియే యున్నది.
అన్నాగారూ! తమను చేసినపని నేను చేసినా నని చెప్పుదుఁ బద్ధావతితో నా
కేహా సంబంధ మున్నదని చెప్పుటకుఁ దమ కేల సిగ్గు లేకున్నదో నా కాశ్చ
ర్యముగానున్నది.

కామ—వసుకామ! సిగ్గు బిడియము వదలి పెద్దలదగ్గఱ నీవిట్లునుట తగదు. లో
కులు నీవిషయమై చెప్పుకొనుమాటలను నష్టక సోదరుఁడవని నిన్నడుగ నన్ని
ట్లని నామనసు సోస్పించుట నీకుఁదగదు.

వసు—నిశ్చయముగా నీ కామెయందు రాగ మున్నదని నీనడతవలన నేననేక
పర్యాయములు గనిపెట్టినాఁడను.

కామ—అది కేవల మబద్ధము. నిశ్చయముగా నా కామెయం దట్టి యభిప్రాయమే లేదు.

వసు—నీవు పద్ధావతితో రహస్యముగా మాటలాడుచుండఁగా నేను చూచినాను.

కామ—చీ. చీ. అట్టియపవాద లాడకుము.

వసు—ఒకపర్యాయము రాముఁడు—

కామ—(వసుకామని చేయిపట్టుకొని) నీతో నొకమాట చెప్పెదను. (తనలో)
వీనికి నారహస్యమంతయుఁ దెలిసిన ట్లున్నది. వీనితో నిక నీవిషయమును
గూర్చి మాటలాడఁగూడదు.

వసు—ఉత్తరమును దీసికొనిపోవుచు—

కామ—చాలు; చాలు. గట్టిగా మాటలాడకు. దామోదరవర్తగా రొకవేళ నీమాట
లకు విందుకు, నీవు నిర్దోషివని నేను దృఢముగా నమ్మియుండనియెడల నిన్నీ
సంగతినిగూర్చి యడుగక నేపోదును.

వసు—ఇప్పుడే అవతలకు వెళ్లిన దామోదరవర్తగారు నామాటలను వినుట కెట్లు
వీలుపడును. అయితే ఆయన యీగదిలో నేమూలనో దాగియుండి యుండ
వలెను.

కామ—(మెల్లఁగా) నిజము చెప్పుతాను. అదిగో అక్కడ (అని పెట్టెవైపుఁ
జూపించుచున్నాఁడు.)

వసు—ఆలాగుననా! అయితే దామోదరవర్తగారి దర్శనము చేసెదను.

కామ—వద్దు వద్దు నీవాపని చెయ్యవద్దు (అని వసుకామనిచేయి పట్టుకొని బతి
మాలుకొనుచున్నాఁడు.)

వసు—(పెట్టెయొద్దకుఁ బోయి) దామోదరవర్త గారూ! నమస్కారము. తమరిక్కడ నున్నారని విని తమదర్శనము చేయవచ్చినాను. తమ కీప్రాతపెట్టెలో నింత శ్రమకోర్చి యిట్లు బాధపడుచు దాగియుండుటకుఁ గారణమేమో నాకుఁ దెలియకున్నది. (అని దామోదరవర్తను చేయిపట్టుకొని యీవలకు లాఁగుచున్నాఁడు.)

దామో—వసుకామా! నీవు బహుయోగ్యుడవు నిష్కారణముగాఁ బరులాడిన మాటలను విని నీయందు లేనియనుమానము దెచ్చిపెట్టుకొన్నాను. ఇప్పుడు నామనస్తాప మంతయుఁ బోయినది. నీవు చెప్పినమాటలవలన నిర్దోషివని నేను దృఢముగా నమ్మినాఁడను.

వసు—పోనియ్యండి. ఇంతటితో సరిపోయినది. నేను కామపాలునితోఁ జెప్పఁ దలఁచిన మాట లన్నియు మీరు వినలేదు.

దామో—నిన్నన్నందులకు నీవు తిరిగి కామపాలు ననఁదలఁచుకొంటివికాదు?

వసు—అట్లే; అది యూరక హాస్యమున కన్నమాటసుమండీ.

దామో—అవును నీవు వేరే చెప్పనక్కఱలేదు. కామపాలుని యోగ్యతంతయు నాకు బాగుగాఁ దెలిసినది.

వసు—దామోదరవర్త గారూ! ఒకవేళఁ బద్మావతితోఁ గామపాలునిఁ జూచి మీరు నన్ననుకొనలేదుగదా.

దామో—ఇంక నెందుకు నీమాట నమ్మినాను.

(నేవకుఁడు ప్రవేశించి కామపాలుని చెవిలో నేమో చెప్పుచున్నాఁడు.)

వసు—రాముడూ! ఆరహస్య మేమిటి?

నేవ—ఏమీ లేదండి సుభద్రమ్మగారు వచ్చినారు. ఆవిడ అయ్యగారితో నేమో రహస్యముగా మాటలాడవలె నని వచ్చినది.

కామ—సుభద్రమ్మ? ఆమె యిప్పు డెందుకు వచ్చినది. ఆమెను లోపలికఁ దీసికొని రావద్దు.

(నేవకుఁడు వెళ్లుచున్నాఁడు.)

దామోదరవర్త గారూ! ననుకామా! నాకిప్పుడు కొంచె మవసరమైన పనియున్నది. ఆవలకు వెళ్లెదను. నాకొక కొకపెద్దమనుష్యుఁడు వచ్చియున్నాఁడు.

వసు—ఆపెద్దమనుష్యునిక్కడకు రమ్మను.

కామ—ఆయన యిక్కడకు రాడు. నేనే అక్కడకు వెళ్లి మాట్లాడవలెను.

వసు—పోనీ, ఆయనను గొంచెము సావడిలోఁ గూర్చుండుమని చెప్పు. నేను దా మోదరవర్త గారినిఁ జూచి చాలకాలమైనది మీతోఁ చాలసంగతులు మాట లాడవలెను.

కామ—(తనలో) వసుకామఁడు దామోదరవర్తతో మాటలాడఁగూడదు. ఇతఁ డింక నిక్కడ నున్నచోఁ బద్ధావతి దాఁగియున్న స్థలముగూడఁ గనిపెట్టఁ గలఁడు. (పైకి) అయితే సుభద్రమ్మను వెళ్లుమని చెప్పి తిరిగియిప్పుడేవచ్చెదను. (అనిచెప్పి సుభద్రమ్మ పేరు చెప్పినందుకుఁ బెదవి కొఱికికొనుచు దామోదర వర్తతో రహస్యముగా) వీరువాచాటున నున్నపిల్ల సంగతి యితనితో జెప్పవద్దు.

దామో—(కామపాలునితో రహస్యముగా) నే నాసంగతి యితనితో నెంతమా త్రమును జెప్పను.

(కామపాలుఁడు నిష్క్రమించుచున్నాఁడు.)

వసుకామ! నీయన్న బహుయోగ్యుఁడు. నీ వీపాడుసహవాసము లింకమా నివేసి యతనిసహవాసము చేసినయెడల బహు బాగుగానుండును. అతని మాట లలోనీతులు గురియుచుండును.

వసు—చాలుఁ జూలు. అతని నీతిబోధనలకు మీరే సంతోషించవలెను. ఆనీతుల న్నియు మాటలలోనేగాని చెప్పలలో నెక్కడనులేవు.

దామో—కాదు కాదు. అతనిసంగతిని నీవెఱుంగవు. అతఁ డెంతమాత్రము దుర్మార్గుఁడుగాఁడు. (తనలో) పూజారివారిపిల్లసంగతి యితనితోఁ జెప్పదునా!

వసు—అవునండీ. ఆయన కేవలము అస్థలితబ్రహ్మచారి.

దామో—నీవాతని నట్లాక్షేపింపఁ గూడదు. నీ విట్లంటివని తెలిసినయెడల నా తనిమనసు నొచ్చును.

వసు—అయితే నేనిట్లంటినని యాతనితోఁ జెప్పెదరు కాఁబోలును.

దామో—నేనెందుకు చెప్పెదను. అయితే నీతో నొకమాట చెప్పెదను. ఇటురా.

(తనలో) ఇతనితోఁ జెప్పితే భయములేదు. (పైకి) కామపాలుని సంగతి వింటివా?

వసు—ఏమిటి?

దామో—(మెల్లగా) నేనిక్కడకు వచ్చినప్పటికిఁ గామపాలుఁడును ఒకఁచిన్నదియు నీగదిలో నున్నారు.

వసు— ఏమిటి! కామపాలుఁ డట్టిపనిచెయ్యఁడు. అతను బహుయోగ్యుఁడు. మీ రూరకయనుచున్నారు.

దామో—నామాటనమ్మ. ఆచిన్నది పూజారివారిపిల్ల. నామాట నమ్మకపోయినయెడల నేనాపిల్ల నీగదిలోఁ జూపించెదను.

వసు—ఈగదిలోనా? ఎక్కడనున్నది?

దామో—నెమ్మదిగా మాటలాడు. అదిగో! (అని బీరువా వైపుఁజూపించుచున్నాఁడు)

వసు—ఆబీరువావెనుక దాఁగికొనియున్నదా? అయితే నిక నాభామవేషమును రంగస్థలములోనికిఁ దీసికొనివత్తుము.

దామో—వద్దు. నామాటవిను, వద్దు. అతఁడు వచ్చుచున్నాఁడు.

వసు—పోనీ; ఆమె రూపురేఖవిలాసము లెట్టివో చూచెదను.

దామో—వద్దు. నామాటవిను. ఈసంగతి కామపాలునకుఁ దెలిసినయెడల నన్ను బ్రతుకనియ్యఁడు.

వసు—మీకేమియు భయములేదు. మీ కిందుమూలముగా నేహానియు రాకుండఁ గాపాడెదను. (అని బీరువా దగ్గఱకుఁ బోయి పద్మావతి చేయిపట్టుకొని యీవల కీడ్చి) పద్మావతీ! నీవేనా పూజారివారిపిల్లవు?

దామో—పద్మావతీయా! పద్మావతీయా!

వసు—దామోదరవర్తగారూ! చూచినారా. ఎంతలోఁ బద్మావతి పూజారివారి పిల్లగనుఁ బూజారివారిపిల్ల పద్మావతిగను మారినదో! ఓహో! కామపాలుని యోగ్యత బహు విచిత్రముగానున్నది. భార్యాభర్తల నిద్దఱు నింతదాఁకఁ దాఁగుడుమూత లాడించి నాఁడు. అన్నగారూ! ఇదంతా యేమిటి! తమ నీతి బోధనలన్నియుఁ దుద కీలాగునఁ బరిణమించినవేమి? తమనీతివాక్యములు మానివేసి మాటలాడక తలవంచుకొని వెలవెలపోవుచు నాలాగున నిలిచియున్నారేమి? దామోదరవర్తగారూ! ఇప్పడైన సంగతంతయు మీకు బోధపడినదా? మాటలాడరేమి? దీనియర్థము నాకు బోధపడవలెదు. ఇందలి రహస్యము అనుభవముగల పెద్దలుగనుకఁ దమకే బోధపడవలెను. కామపాలుని యోగ్యత యెట్లున్నదో చూచినారా? (అనివెళ్లఁబోవుచు) కామపాలా దామోదరవర్తగారికి నీవుచేసిన యపకారము సహింపనర్హముకాదు. దామో

దరవర్తగారూ! కామపాలుఁడు బహుయోగ్యుఁడు సుమండ్రి. (అని వెళ్లించు న్నాఁడు.)

కామ—దామోదరవర్తగారూ! త్నమించండి. నావేషములన్నియుఁ బయలుపడి నవి వాస్తవము మనవిచేసెదను. తాము నన్ను త్నమించితి మన్నయెడల సంగ తంతయుఁ జెప్పెదను.

దామో—అదియేమో చెప్పుము?

కామ—ఏమియు లేదు. పద్మావతి జానకిని నేను వివాహమాడఁదలఁచితి నని విని మీ యభిప్రాయ మేమై యుండునో యని తలఁచి జానకికి నాయం దిష్టము లేదనుమాట గ్రహించి, మీకు వసుకామునం దిష్టము లేదనుమాట చెలిసికొని నాతో మాటలాడుట కిక్కడకు వచ్చి మీరు వచ్చినసంగతి విని భయపడి ఆబీరువా చాటున దాఁగికొనినది. దైవసాక్షిగా నవ్వువలెను.

దామో—సంగతంతయుఁ బూసగ్రుచ్చిన ట్లున్నదున్నట్లు చెప్పినాఁడవు గాఁబోలును. పద్మావతి! ఈమాట వాస్తవమేనా?

కామ—(పద్మావతితో రహస్యముగా) నీపుణ్యము. ఆసంగతి చెప్పక నన్ను రక్షించుము.

పద్మా—కామపాలుఁడుగారూ! మిష్టులను రక్షించుటకు నేనెంతటిదానను. నాకుఁ దోచినట్లు వాస్తవము చెప్పెదను; నన్ను మీరు నిజమాడవద్దని బాధపెట్టవద్దు.

దామో—పద్మావతి యేమో చెప్పుచున్నది దానిమాటలకు నీవడ్డము రావద్దు.

పద్మా—నేను చెప్ప మాట వినండి. నేనిక్కడకు జానకి వివాహమునఁగూర్చి మాటలాడుటకు రాలేదు. జానకిని యీయన వివాహమాడఁదలఁచినాఁడనికూడ నే నెఱుఁగను. మన సంసారమునఁ జక్కపఱచి మీకు నాయందు దయ గలుగుట కుపాయమును చెప్పెదనని నన్నిక్కడకుఁ బిలిచి నాపాతివ్రత్యముఁ జేఱచి నన్నుఁదనకు వశురాలినిఁ గాఁ జేసికొనుటకు నాకు దుర్బోధలనుఁ జేయుచున్నాఁడు.

దామో—ఇప్పుడు నాకు వాస్తవమంతయుఁ జక్కఁగాఁ జెలిసినది.

కామ—ఆమాటలు నవ్వువద్దు. ఆమె భయముచేత మతిలేనిమాట లాడుచున్నది.

పద్మా—నే నెంతమాత్రమును భయపడవలసిన యనసరములేదు. నీవే యిప్పుడు భయపడుచున్నావు. (దామోదరవర్తగారితో) అయ్యా! తాము నామాటలు నమ్మిననుసరే నమ్మకపోయిననుసరే, నాకుఁ దమయందుఁ గల గౌరవమున

కును, విశ్వాసమునకును నాయంతరాత్మయు, దైవమును మాత్రమే సాక్షులు. ఈకామపాలుఁడు మిక్కిలి దుర్మార్గుఁడు, జానకిని వివాహమాడఁ దలచి ఆ సంగతి యబద్ధమని నాయొద్ద బొంతుచు దనకుఁ బరమాప్తులైన మీకు భార్య ననియైన శంకింపక తల్లి మెడలోని మంగళసూత్రము ద్రెంచు దుర్మార్గునివలె నన్నుఁ దనకు పెళ్ళ్యురాలినిగఁ జేసికొని యమాయకస్వభావముగల మీవంటి యుత్తమునకు మిత్రద్రోహ మాచరింపఁ దలచిన యీపరమనీచునిఁ గన్నెత్తి చూచుటకయిన నాకసహ్యముగానున్నది.

(అని నిష్క్రమించుచున్నది.)

కామ—ఇది యంతయు నాగ్రహచారఫలముగాని మఱియొకటికాదు. నిజము దైవమునకే తెలియును.

దామో—అవును నీవు పరమనీచుడ వనియు, దుర్మార్గుఁడ వనియు, మిత్రద్రోహి వనియు, దైవమునకుఁ దెలిసినమాట నాస్తవమే.

కామ—దామోదరవర్త గానూ! మీకు తొందరపడి యాగ్రహపడవద్దు. నేను చెప్పమాట వినండి. మీయం దింతగౌరవముగల నే నిట్టిపని చేయుదునా!

దామో—నీగౌరవమును, విశ్వాసమును నేటితోఁ దెలిసినది. ఇంకఁజూలును. నీ మాటలతో నాకవసరములేదు.

(అని కోపముతో నిష్క్రమించుచున్నాఁడు.)



పంచమాంకము.

ప్రథమరంగము.

రంగము : కామపాలునియింట నొకగది.

(కామపాలుఁడును నేవకుఁడును బ్రవేశించుచున్నారు.)

కామ—కార్యమంతయుఁ జెడి నేను విచారించుచు నాపత్నీముద్రములో మునిగి యుండఁగా పుగుషోత్తమరావు వచ్చినాఁడని చెప్పవచ్చినావు. మూలిగెడు నక్కమీఁదఁ దాటిపండు పడినట్లు నన్నీ సమయములోఁ బీడించుకొని తినుట కిడుగుఁడ వచ్చినాఁడు. నీవిట్టివాండ్ర నందఱినిలోపలి కెట్లు రానిచ్చినావు. నేవ—లేదండి; ఆయనను నేరానియ్యక నేపోదును. వీరభద్రునితోఁగూడఁ గలసి వచ్చుటచే లోపలికి రానియ్యనంటే మీకు కోపమువస్తుందని రానిచ్చినాను.

కామ—ఏడిచినట్టేవుంది. నీవు యెప్పుడు నీలాగుననే చేస్తూవుంటావు. అహిర మైనయాపత్నముద్రములో నేను స్నేహితులను బంధువులను చూస్తూ ననుకూ న్నావు. సరే ; లోపలికితీసికొనిరా.

సేవ—చిత్తము. అలాగేండి. పద్మావతిగారిని మీరీబీరువాచాటున చాచినసంగతి దామోదరవర్తగారు కనుక్కొంటే నేనేమిచెయ్యను, నామీఁద మీరిట్లా కోప పడుతారు.

కామ—నోరుమూసికొనిపో. నీకీసంగతంతా యెందుకు ?

(నేవకుఁడు నిష్క్రమించుచున్నాఁడు.)

నాగ్రహచారదినములు బాగుగాలేవు. నే నెంతదూర మాలోచించి యేకాగ్ర్య ముదల పెట్టినను నదివిఫలమగుచున్నది. నాయయోగ్యతయు నాకుచోద్యవ్యాపారమును నేటితో దామోదరవర్తగారికి బయలుపడిపోయినది. జానకిని నేను వివాహమాడఁగల నన్న యాశ నేటితోఁ బోయినది. నామాటలవలనను నడత వలనను దామోదరవర్తగారిని మోసబుచ్చి జానకి నెట్లైన వివాహమాడవలె నని నేనెన్ని యకార్యముల కొడిగట్టి విశ్వప్రయత్నము చేసితినిో యదియంతయు నేటితోఁ జెడిపోయినది. మహాపద్ధతయం దున్న నే నీసమయములో నితరులకు సహాయము చేయుటగూడ నా! పురుషోత్తమరావుతో నేనిప్పు డేమని మాటలాడను. నాహృదయము దహించుకొనిపోవుచున్నను పైకెఁగనఁబడనీ యక నవ్వుమొగముతో నుండి యూఱడింపఁబడవలసిన నేను పురుషోత్తమ రావు నూఱడింప వలసినవచ్చెను. అనిగో! వీరభద్రుఁడును బురుషోత్తమ రావును వచ్చుచున్నారు. కొంచెము చిఱునవ్వు దెచ్చుకొని వారినాదరించి మర్యాదచేసెదను.

(అని నిష్క్రమించుచున్నాఁడు.)

(విజయవర్తయు వీరభద్రుఁడును బ్రవేశించుచున్నారు.)

విజ—వీరభద్రా! కామపాలుఁడు మనలఁ జూచియుఁ జూడనట్లు తలవంచు కొని లోనికిఁ బోవుచున్నాఁడు.

వీర—అతనిస్వభావ మట్టిదేనండి. అతని నెవరు చూడవచ్చినను దన్నే మైన నడుగుదు రనియనుమానపడి వారితో మాటలాడుటకుఁ గూడ నిష్ప్రపడడు.

విజ—ఇట్టివాఁడు ధార్మికుఁ డని దామోదరవర్తయెట్లునమ్ముచున్నాఁడో గదా

వీర—ఇతనిమాటలు విని మోసపోయి పాపము దామోదరవర్తగా కీతఁడు పరమ యోగ్యుఁ డని నమ్ముచున్నారు. అయినయెదుటఁ దనకు లేని యోగ్యతఁ గనఁ బఱచి మాయోపాయములవలన నితఁడు దనకార్యము గొనసాగించుకొనఁ దలఁచియున్నాఁడు.

విజ—దామోదరవర్త గారు సంతోషించు నాతనిధర్మ మిట్టిదేనా?

వీర—అదిగో! అతఁడు వచ్చుచున్నాఁడు నేను వెళ్లేదను. తా మాతనిలోఁ బురుషోత్తమరావు నని మాటలాడిరండి. తరువాత మీపినతండ్రి విజయవర్త గారు వచ్చినా రని మిమ్ముఁ దిరిగి లోనికిఁ దీసికొనివెళ్లేదను.

(అని వెళ్లి పోయెను)

(కామపాలుఁడు ప్రవేశించుచున్నాఁడు.)

కామ—అయ్యో క్షమించండి. ఆలస్యమైనది. తమరేనా పురుషోత్తమరావు గారు? తమరినిగూర్చి నేను వినుటయేగాని దర్శన మెప్పుడును జేయలేదు.

విజ—చి త్తము.

కామ—దయచెయ్యండి. ఈలాగు తివాచీమీఁద దయచెయ్యండి. చాలా శ్రమ పడివచ్చినట్లున్నారు. అని విసనకణ్ణతో విసగుచు తామిచటికి రావలెనా. తమరు కబురంపిలే నేనే వచ్చి తమదర్శనముచేతును.

విజ—సరిసరి. తమ రాలాగున సెలవియ్యవద్దు. (తనలో) ఇతను నాకుఁజేయు మర్యాద చూడ ననుమానము గలుగుచున్నది.

కామ—తమదర్శనము నేనెప్పుడు నిదివఱకుఁ జేయలేదు. కాని తమయోగ్య తంతయు విని మనబంధువులలో నిట్టియోగ్యు లున్నారని సంతోషించుచు న్నాను. నేఁడునుదినము. మీదర్శనమైనది.

విజ—సరిసరి. నేనెంతవాఁడను. ఇదంతయుఁ దమదయగాని మఱియొకటిగాదు.

నేను మీతల్లి గారికి మేనమామకొమారుఁడను. ఇప్పు డంతా నాస్థితి చితికిపోవుటచేత మీబంధువుఁడ ననిచెప్పకొనుటకుఁ గూడ సిగ్గుపడుచున్నాను.

కామ—ఎంతమాట సెలవిచ్చినారు. కలిమిలేములకును బంధుత్వమునకును నేమి సంబంధమున్నది. మీరు నాకు సమీపబంధువులు. దైవలోపమువలన మీ సంసారస్థితి యంతయుఁ జెడిపోయిన దని మనబంధుత్వమున కేలోపమును రాదు. నాయభిప్రాయ మెప్పుడును నాబంధువులకు సహాయము చేయవలయు ననియేగాని మఱి యొకటి కాదు.

విజ—మీపినతండ్రి విజయవర్మగారు నాకుఁ బరమాత్తులు. ఆయన యిక్కడ నున్నయెడల నాకెట్టి సహాయ మైనఁజేతురు.

కామ—ఆయన యిప్పుడు చెన్నపట్టణములో నున్నారు. ఏమో ఆయన భాగ్యముచూచి మీ రట్లనుకొనుచున్నారు. ఆయన యీదేశము వదలిపెట్టిన తరువాతఁ దనస్నేహితుల నందఱిని మఱచిపోయినాఁడు. ఆయనకు వార్ధక్యము హెచ్చినకొలది ధనాశ హెచ్చుచున్నది. ఇంతయెందుకు, జనులాయన నాకెంతో ఆస్తియిచ్చెనని చెప్పకొందురు. తమతో నాయంతరంగము మన విచేయుచున్నాను నుమండీ. ఆయన నాకొకచిల్లిగవై న నియోగిపోయినను ఆయనయొద్ద స్థి యంతయు నాకే యిచ్చినాఁడని నేనెంతోవిశ్వాసముగాఁ జెప్పుకొనుచుందును.

విజ—ఏమిటి! తమమాట మిక్కిలి ఆశ్చర్యముగానున్నది. ఆయన తమకెప్పుడు నేమియు నియ్యనేలేదా.

కామ—ఏమి చెప్పను. ఒకసారి యొకమధురతలరుమాలును, మఱియొక సారి యొక దక్షిణాదిపంచలచావును జెన్నపట్టణమునుండి తెచ్చి నాకిచ్చినారు.

విజ—(తనలో) నేనిచ్చిన ద్రవ్యమున కంతకు నితఁడు గృతజ్ఞత బాగుగ నే కనఁబఱచుచున్నాఁడు.

కామ—నాతమ్మునిస్థితి యంతయు మీరు వినియేయుందురు. అతను దనయొద్ద స్థి యంతయుఁ బోగొట్టుకొన్నాఁడు. అతనికిఁ గూడ నేనిప్పుడు కావలసిన సొమ్మప్పుడప్పు డిచ్చుచున్నాను. నేనాతనికిఁ గావలసినప్పు డెల్ల సొమ్మిచ్చుచుండుటఁబట్టియే యతఁ డిప్పటికిని దనదుర్వ్యసనములను మానకున్నాఁడు. అతనికి సొమ్మిచ్చుటాకవిధముగా నాదేశపు. అయితే, యేమిచెయ్యను. నాసోదరునకు సహాయము చేయకుండుటకు నాకు మనసొప్పుదు. పురుషోత్తమ రావుగారు! ఎక్కడలేనిధనము మాతమ్మున కిచ్చుటకే చాలకున్నది. లేకపోయినచో మీకీసమయములో నేనెంతసహాయమైనఁ జేతును.

విజ—(తనలో) వీఁడుపకారశూన్యుఁడనినాకుఁ జక్కఁగాఁ చెలిసినది. వీని స్వభావము వేతే పరీక్షించ నక్కఱలేదు. (పైకి) అయితే నాకు మీరిప్పు డేమాత్రమైన సహాయము చేయలేరా.

కామ—నాస్థితి యంతయుఁ దమకుఁ జెప్పనే చెప్పినాను. ప్రస్తుతము తమిం చండి. ముందుఁ దమకెప్పు డేమికావలసినను దమరుత్తరము వ్రాయుట తడవుగాఁ బంపించుచుందును.

విజ్ఞాతమరు ముఖ్యముగా నాకీసమయములో సహాయము చేతురని నమ్మినచ్చినాను. కామ—తమ కిట్టిసమయములో నేనెంతమాత్రము సహాయము చేయనేరనందుకు నావిచార మింతింతని చెప్పఁజాలను. లేదని చెప్పటకు నాకు మిక్కిలి విచారముగానున్నది.

విజ్ఞ—చిత్తము. మీహృదయము చూడఁగా నాకంతయుఁ దెలిసినది. మీరంతగా నెలవియ్యనక్కఱలేదు.

కామ—ఇట్టిసమయములో నెంతమాత్ర మైన సహాయము చేయలేని నాబ్రతుకందుకు. రాముడు! పురోహితమరావుగారి నింటివఱకుఁ బంపిరమ్మ.

విజ్ఞ—అక్కఱలేదు. నేనొంటరిగా వెళ్లఁగలను.

కామ—చిత్తము నమస్కారము. నెలవుదయచేయండి.

విజ్ఞ—సరిసరి మీరాలాగున నెలవియ్యవద్దు. నెలవు పుచ్చుకొనెదను.

కామ—మీకెప్పు డేవిధమైన సహాయము గావలసినను నాచేరవ్రాయండి.

విజ్ఞ—మీమాటే చాలును. నాకుఁ కనకాభిషేకము చేసినట్లున్నది.

కామ—మీక్షేమము దప్పక వారమున కొకసారి వ్రాయించవలెను.

విజ్ఞ—దయయుంచండి.

కామ—సరిసరి మీరునాయందు దయయుంచవలెను.

విజ్ఞ—(తనలో) వీనిస్వభావమంతయు నాకిప్పుడు స్పష్టముగాఁ దెలిసినది. (అని వెళ్లుచున్నాఁడు.)

కామ—మంచితనముగాఁ గనిపించుటచే న న్నందఱు నీవిధముగా జాధించుచున్నారు. అందఱిచేతను మంచివాడ ననిపించుకొనుటకు నేను లేనిపోని వేషములన్నియు వేయవలసి వచ్చినది. మాటలతో నే నెంత ధార్మికస్వభావ మైనఁ గనఁబఱచఁగలను గాని చేతితో నొక చిల్లి గవ్వైన నిచ్చుటకు నాకు మనసొప్పకున్నది.

(వీరభద్రుఁడు ప్రవేశించుచున్నాఁడు.)

వీర—కామపాలుఁడుగారూ! క్షమించండి. మీ రేదో తొందరపనిమీఁద నున్నట్లున్నారు. (అని యొక యుత్తరము చేతి కిచ్చుచున్నాఁడు.)

కామ—వీరభద్రా! యేమీ పనిలేదు. నీవు వచ్చుటచేత నాకుఁ జాల సంతోషముగా నున్నది. (తనలో) ఒకఁడు పదలిన మఱియొకఁడు నన్ను బిశాచమువలె జాధించుచున్నాఁడు. (ఉత్తరమును జదువుచున్నాఁడు.)

అన్న—అది వయసులో నున్నది. దానిభర్త దామోదరవర్తగారు ముసలివాఁడు గ్గద.
సుభ—కాని దానిగుణ మట్టిదికాదు.

అన్న—అవునుగాని, సంగతంతా నీకుఁ జెలిసినదా ?

సుభ—కొంతవఱకు విన్నాను. కామపాలుఁ డీదుష్కర్తము చేసెనని యూ
రండఱును జెప్పకొనుచున్నారు.

చల—అన్నపూర్ణమ్మగారూ ! కామపాలుఁడే నని మీతోఁ జెప్పలేదా ?

అన్న—కాదు కాదు. ఆపని చేసినది వసుకాముఁడు.

సుభ—వసుకాముఁడా యీమాట వినుట కాశ్చర్యముగా నున్నది.

అన్న—అవును ఈపని వసుకాముఁడే చేసినాఁడు కామపాలుఁడు దామోదర
వర్తగారితోఁ జెప్పినాఁడు.

చల—అన్నపూర్ణమ్మగారూ ! మీతో నాకు వివాద మెందుకు. దామోదరవర్త
గారికిఁ దగిలిన గాయ మెట్లున్నదో మీకుఁ జెలిసినదా ?

అన్న—దామోదరవర్తగారికి గాయముగూడఁ దగిలినదా ? ఆయనను గొట్టిన
సంగతి నేను విననే లేదు.

చల—కామపాలుఁడు దామోదరవర్తగారి తలమీఁదఁ గొట్టి పాటిపోయినాఁడు.

అన్న—కామపాలుఁడుగాదు. వసుకాముఁడు.

చల—కాదు. కామపాలుఁడే.

అన్న—కామపాలుఁడు తనకు దామోదరవర్తగారియెడలఁ గల గౌరవమున
కాయన నట్లు కొట్టడు. నిశ్చయముగా నామాట నమ్ము. ఆపని వసుకాముఁడే
చేసినాఁడు.

చల—దామోదరవర్తగారినిఁ జూచిన తోడనే పద్మావతి పాటిపోయినది. కా
మపాలుని దామోదరవర్తగారు తిట్టినారు. అందుపైన దామోదరవర్తగారి
తల పగులునట్లు కామపాలుఁడు కొట్టి పాటిపోయినాఁడు.

(నారాయణవర్త ప్రవేశించుచున్నాఁడు.)

నారా—కామపాలుఁడు దామోదరవర్తగారి ముక్కుమీఁద గ్రుద్దినాఁ డని తాను
స్వయముగాఁ జూచిన యొకపెద్దమనిషి చెప్పినాఁడు.

అన్న—నారాయణవర్తగారూ ! దామోదరవర్తగారికి గాయము దగిలినమాట
నిజమేనా ?

నారా—నిజమే దామోదరవర్తగారికిఁ జాల బెబ్బ తగిలినది. పాపమాయన జీవించుట కష్టము.

చల—ఈముసలితనములో నెత్తిమీఁద నంతకట్టిబెబ్బ తగిలిన తరువాత జీవించుట యెక్కడిది ?

నారా—పాప మాయనముక్కు మీఁద నెక్కువగాయమే తగిలినది.

అన్న—పాపము. దామోదరవర్తగారి కెట్టియాపద వచ్చినదోగదా ?

చల—అవును. వసుకాముఁ డట్టిపనిఁ జేయవలసినది కాదు.

అన్న—చలపతిరావూ! వసుకాముఁ డన్నమాట యిప్పటికైనఁ చెలిసినదిగద.

చల—నారాయణవర్త కీసంగతి తెలియనే తెలియదు.

నారా—దామోదరవర్తగా రాలనిఁ గోపము వచ్చునట్లు తిట్టినారు. అప్పుడు వసుకాముఁడు కోపము పట్టలేక దామోదరవర్తగారిని గట్టిగా ముక్కుమీఁదఁ గ్రుద్దినాఁడు.

చల—దామోదరవర్తగారికిఁ గాయము తగిలినమాట వాస్తవమేగాని వసుకాముఁ డాయనముక్కుమీఁద గ్రుద్దలేదు. కామపాలుఁడే దామోదరవర్తగారి తల పగులునట్లు కట్టితోఁ గొట్టినాఁడు.

సుభ—వీరిలోఁ గొందఱు వసుకాముఁ డనియు మఱికొందఱు కామపాలుఁ డనియుఁ జెప్పుచున్నారు. నే నిందలివాస్తవము చెలిసికొనవలయును.

(అని నిష్క్రమించుచున్నది.)

చల—వసుకాముఁ డీనేరము చేసినాఁడని చెప్ప సుభద్రప్తు యెట్లు విచార మగపఱచుచున్నదో జూచితివా ?

నారా—నాకాసంగ తంతయుఁ చెలియును. వసుకామునియందు సుభద్ర కెక్కడలేని మోహము నున్నది.

అన్న—పాపము దామోదరవర్తగారికెట్లున్నదో? పాపము పద్మాపతి యాయనకు నేవ జేయుచున్నది గాఁబోలు.

నారా—అవును. ఇప్పుడే వైద్యుఁడు గూడ వెల్లి నాఁడు.

చల—ఎవరో వచ్చుచున్నారు.

నారా—ఆయనయే వైద్యుఁడు. ఆయనకు దామోదరవర్తగారి సంగ తంతయుఁ చెలిసి యుంటుంది.

అన్న—అవును. ఆయన వైద్యుడులాగుననే గనిపించుచున్నాడు. దామోదర
వర్మగారి గాయ మెట్లున్నదో ఆయన నడుగుదము.

(విజయవర్మ ప్రవేశించుచున్నాడు.)

నారా—అయ్యా! దామోదరవర్మగారి గాయ మెట్లున్నది?

అన్న—పాప మాయనకుఁ బ్రాణభయము లేదుగద.

చల—పాపము కష్టతో అయనతల పగుల గొట్టినారట.

నారా—రక్తము గాఱునట్లు ముక్కుమీఁద గ్రుద్దినారు గాదండీ!

విజ—ఏమిటి మీమాటల కర్థము నాకు బోధపడుటలేదు.

అందఱు—మీరు దామోదరవర్మగారికిఁ దగిలిన గాయము గుదుర్చుటకు వెళ్లిన
వైద్యులు గారా?

విజ—మీమాట బహువింతగా నున్నది. నేను వైద్యుఁడనుగాను.

చల—మీరు వైద్యులు గానేకారా?

విజ—నేను కాను. నన్నుఁ జూచి మీరు వైద్యుఁ డని యెట్లనుకొన్నారు.

అన్న—మీముఖము చూచి మీరు వైద్యుఁడేమో ననుకొన్నాము. కాకపోతే
పోనియ్యండి. మీరు దామోదరవర్మగారి స్నేహితులు గాఁబోలు. ఆయన
గాయ మెట్లున్నదో మీకుఁ దెలుసునా? నాకాసంగతి వాస్తవము దెలియలేదు.

నారా—ఆయన కపాయకరమైన గాయము మీకుఁ దెలియదా?

చల—ఆయన తల కష్టతోఁ బగులఁగొట్టినాఁడు.

నారా—రక్తము గాఱునట్లాయన ముక్కు పగుల గ్రుద్దినాఁడు.

చల—కామపాలుఁడు తల పగులఁగొట్టినాఁడు.

నారా—వసుకాముఁడు ముక్కుమీఁద గ్రుద్దినాఁడు.

విజ—మీ రాడు మాట లొకదానితో నొకటి సంబంధించకున్నది. దామోదర
వర్మగారి కపాయకరమైన గాయము దగిలిన దంటారా?

చల—అమాట నిశ్చయము.

నారా—అవును. గాయము తగిలినమాట వాస్తవమే.

విజ—ఆయన కేవిధమైన గాయమును తగులలేదు. అదిగో! ఆయనయే వచ్చు
చున్నాడు.

(దామోదరవర్మ ప్రవేశించుచున్నాడు.)

దామోదరవర్మా! నీవు సమయమునకు వచ్చినావు.

చల—(నారాయణవర్మతో రహస్యముగా) దామోదరవర్మ చనిపోయి దయ్యమై వచ్చి నట్లున్నది.

అన్న—పద్మావతిమీఁదియాస వదలక దయ్యమై మనలను బీడించుకొని తినుటకు వచ్చి నాడు.

నారా—ఈముసలివాడు చచ్చి కూడ మనలను వదలకున్నాడు.

విజ—దామోదరా ! తల పగులఁగొట్టబడి యింతత్వరలో నీ వెట్టిక్కడికి రాఁగలిగితివి?

దామో—నాతల పగులఁగొట్టబడినదా ? (అని తలఁ దడవి చూచుకొనుచు న్నాడు.)

విజ—వీరు నీ క'పాయకరమగు గాయము తగిలిన దనియు నీవు జీవించుట క'ష్టమనియుఁ జింతించుచున్నారు. నీ వేగాయమును లేక యిక్కడికి వచ్చి నావు. నాకు మిక్కిలి సంతోషముగా నున్నది.

దామో—(తనలో) ఆసంగ తంతయు నూరందటికి నప్పడే తెలిసినట్లున్నది.

నారా—మీ కింతవయసు వచ్చినతరువాత మీరు తిరిగి వివాహమాడుట తప్పే.

దామో—ఆసంగతి మీకెందుకు.

అన్న—దామోదరవర్మ గారికిఁ బద్మావతియందుఁ గలప్రేమ కామె యట్లు సంచరించుట తగదు.

చల—అయినకార్య మేమో అయినది. మీ రిది మనసులోఁ బెట్టుకొనవలయు నే గాని పద్మావతిని దండించి యల్లరి చేసికొనఁ గూడదు.

దామో—మీ హితోపదేశము నా కక్కఱలేదు. నాసంగతి మీకెందుకు.

నారా—తుదకు మీవివాహసౌఖ్య మిట్లు పరిణమించిన దని నాకు విచారముగా నున్నది.

దామో—నావివాహసౌఖ్యమును, సంసారస్థితియు మీకెందుకు. నోరుమూసికొని పొండి.

అన్న—అవును. నాకాసంగతి యక్కఱలేదు. నేనీసంగతి యెవరితోను జెప్పను
(అని వెళ్లిపోవుచున్నది.)

నారా—పద్మావతి మీయెడల నింత కృతఘ్నతగా నుండఁగూడదు.

(అని వెళ్లుచున్నాడు.)

చల—ఇంతపని జరగినప్పటికిఁ మీశాంతము చూచిన మిక్కిలి ఆశ్చర్యముగా నున్నది.

దామో—న్నేహితులమని పేరు బెట్టుకొని మంచిచెడ్డ లాలోచింపక ఆడదానిమాటాడు నీదుర్మార్గుని నమ్మరాదు.

విజ—వీరుయొక్కయు క్తములనాలోచింపక నోటికివచ్చినట్లెల్లఁ బ్రేలుచున్నారు.
(వీరభద్రుఁడు ప్రవేశించుచున్నాఁడు.)

వీర—దామోదరవర్తగారు! మీరు బిగ్గరగా మాట్లాడుచుండుటఁజూడగా కోపపడుచున్నట్లగపించుచున్నది.

దామో—ఆసంగతి నీకెందుకు. ముసలివాఁడను నాదారిని నన్నుఁ బోనియ్యకుండు నందఱు నాయాసపెట్టుచున్నారు.

వీర—కోపపడకండి, మీక్షేమము గోరినవాఁడను గనుక ఆలాగడిగినాను.

విజ—దామోదరా! నేను నీతోఁ జెప్పినట్లు మాయన్నకొమాళ్ల స్వభావమును బరిశీలించినాఁడను.

దామో—వారిస్వభావములు నీవు నాతో వేతే చెప్పనక్కఱలేదు.

వీర—విజయవర్తగారు గూడఁ దమతో నేకీభవించి కామపాలుఁడే యోగ్యుఁడనియొప్పుకొన్నారు.

విజ—అవును. కామపాలుని యోగ్యత చెప్పశక్యముగాదు.

వీర—అతను పరమయోగ్యుఁడని దామోదరవర్తగారిదివఱకుఁజెప్పనేచెప్పినారు.

విజ—కామపాలుఁడు తనయోగ్యతను నిముసములో బయలుపఱచినాఁడు.

వీర—అతను మాటలాడునప్పుడు నీతులు గురియుచుండును.

విజ—దామోదరా! నీవు మాటాడవేమి?

దామో—విజయవర్త! ఈప్రపంచము మంచిదికాదు. మనమెవ్వరిని మంచివాఁడని నమ్మఁగూడదు.

వీర—ఏమి? తమ రాలా సెలవిచ్చుచున్నారు.

దామో—నన్ను మీరాక్షేపించ వద్దు. సంగతంతయు మీకుఁ దెలిసినట్లున్నది.

వీర—మాకంతయుఁ దెలిసినసంగతి నిజమే. కామపాలు నింటనుండి వచ్చుచుండ

గాఁ బద్మావతిని జూచినాను. ఆమె తాను నిర్దోషిణిని తమతోఁ జెప్పుమన్నది.

దామో—విజయవర్తకుఁ గూడ నిదంతయుఁ దెలిసినదా?

విజ—నా కీసంగ తంతయుఁ దెలిసినది.

దామో—వీరువా చాటునఁ బద్మావతియు, పెట్టెలోఁ గూర్చుని నేనును దాఁగికొని యున్న సంగతియు నీకుఁదెలిసినదా?

విజ—నీభార్య పూజారివాడిట్లు యనిచెప్పి నిన్నెట్లు నమ్మించెనోగద!

దామె—ఆసంగతి బహుచమత్కారముగా జరిగినది.

విజ—నాకిది తలఁచుకొనిన నవ్వువచ్చుచున్నది.

దామె—ఇది బహుచమత్కారముగానే జరిగినది.

వీర—నేటికిఁ గామపాలుని యోగ్యత బయలుపడినది.

దామె—వానియోగ్యత చెప్పనక్కఱలేదు. నాఁడు పరమనీచుఁడు, దుర్మార్గుఁడు, మిత్రద్రోహి.

విజ—అయితే; అదుర్మార్గుఁడు వసుకాముఁడు నిన్నుఁ బెట్టెలోనుండి యీవలకు లాగినాఁడుగా?

దామె—ఆసంగతి నేనేమనిచెప్పను.

విజ—పద్మావతిని బీరువాచాటుననుండి యీవలకుఁ దీసికొని వచ్చినప్పుడు నీమనస్సెట్లున్నది.

దామె—ఆవిషయము నన్నేమనియడిగెదవు.

విజ—ఈసంగతి దలఁచుకొన్న నవ్వుపుట్టుచున్నది. కాని నిన్నుఁజూచిన నాకు మిక్కిలి విచారముగానున్నది.

వీర—అదిగో! పద్మావతి వచ్చుచున్నది. ఆమెను మాత్రము మీ రవరాధనుగా నెంచఁగూడదు.

విజ—నీ విక్కడ నుండుటఁజూచి యామె పెరటితోవను లోనికిఁ బోవుచున్నది. నే నిప్పుడు వెళ్లెదను. నీవును వీరభద్రుఁడును గలసి పద్మావతి నూటడించి కామపాలునింట నన్నుఁ గలసికొనుఁడు. నేనిప్పుడే కామపాలునింటికి వెళ్లి యతనిస్వభావమును దెలిసికొంటి ననిచెప్పెదను.

దామె—అలాగుననే వచ్చెదను.

వీర—నేనుగూడ దామెదరవర్తగారిలో వచ్చెదను.

(విజయవర్త వెళ్లుచున్నాఁడు.)

దామె—వీరభద్రా! చూచినావా! పద్మావతి యెట్లు సిగ్గుపడి నేనుబిలిచినను రాకున్నదో.

వీర—మీ రామైపైఁ గోప ముంచఁగూడదు.

దామె—ఏమిచేయుటకును నాకుఁ దోచకున్నది. అది వసుకామునిపేరవ్రాసిన యుత్తరము నీ కిదివఱకే చూపించినాను.

వీర—ఆయు త్తరము పద్మావతివ్రాసినది కాదు. పద్మావతికిని దమకును గలహము గల్పించి తమ కార్యము కొనసాగించుకొనఁదలంచి కొందఱుదుర్మార్గులు వ్రాసిరి.

ఈవిషయమునుగూర్చి కరటకాచార్యులు దమతో స్వయముగాఁ జెప్పను.

దామో—నాకీయనుమానము దీక్షినయెడల నామనోవ్యాధియంతయుఁ దీఱును.

అదిగో! అది యీలాగున వచ్చుచున్నది. నేను దానితో మాట్లాడెదను.

వీర—ముఖ్యముగా మాట్లాడండి. బిగ్గరగా మాటలాడి యామెను మాత్రము దూషించవద్దు.

దామో—మేమిద్దఱము వివాదపడక సఖ్యముగాఁ గాఁపురము చేయుచుండిన యెడల జనులు నవ్వకమానరు.

వీర—ఇతరులు నవ్వితే మీ కేమిచెడిపోతుంది. మీరు సుఖపడుటయే మాకుఁ గావలసినది.

దామో—నీవుచెప్పిన ట్లాలాగుననే చేసెదను. మే మిఁకఁ జక్కఁగాఁ గాఁపురము చేసి సుఖపడవచ్చును.

వీర—అనుమాన మెక్కడలేనిపౌఖ్యభంగమును గలిగించును. మీయనుమానము దీక్షిననాటనుండియు మీరు భూలోకస్వర్గసుఖ మనుభవించుచుఁ గాఁపురము చేయవచ్చును.

దామో—వీరభద్రా! కామపాలునిమాటలు విని నేనిదివఱకు మోసపోయినది చాలును. ఇఁక నేనెన్నఁడు నిట్లుమోసపోను.

(అని నిష్క్రమించుచున్నాఁడు)



తృతీయరంగము.

రంగము:—కామపాలునింట నొకచాపడి.

(కామపాలుఁడును సుభద్రయుఁ బ్రవేశించుచున్నారు.)

సుభ—దామోదరవర్చకు దీనితో వసుకామనియం దిష్టముకుదిరి గౌరవము మోచుకమానదు. ఇఁక జానకి నాతఁడు వివాహమాడుట కయ్యుత్తరపడక తానే స్వయముగా జానకి నాతనికిచ్చి వివాహము చేయును. సరే! మనప్రయత్నము లన్నియు నిష్ఫలము కీవిధముగా ఫలించినవి, ఈమాట దలంచుకొనిన నావిచార మింతింతనిచెప్ప నలవికాదు.

కామ—ఇది జరగకుండ నేడైన మన మొక యుపాయ మాలోచించవలెను.

సుభ—మన మిదివఱకుఁ జేసినప్రయత్నము లన్నియు నీవిధముగాఁ జరిగిమించు చున్నవి. ఇంక నాకేయుపాయమును వోచుటలేదు. నీవంటిబుద్ధిహీనుని తోఁగలిసి యాప్రయత్నము లన్నియుఁ జేయుట నాజేతప్య.

కామ—సుభద్రా! నీవు నన్నేల చూపించెదవు. జానకిని వసుకాముఁడు వివాహమాడినచో నాకాకాభంగము గలుగును. నామనోభీష్టము నీకేమి తెలియును. నే నీకార్యభంగము నెట్లుఁగఱించుచున్నాఁడనో నీవెఱుంగవా?

సుభ—నీకు జానకియందు నిజమైనయనురాగము లేదు. ఆమె ధనముఁజూచి ద్రవ్యమునకై యామెను వివాహమాడఁదలఁచితివి కావున నీమనోభీష్టము చెడిపోయినదని నీకంతవిచారము లేదు. వసుకామునియందు నాకుఁ గలయనురాగములో శతాంశమైన నీకు జానకియందున్నచో నీవిట్లుండవు.

కామ—సుభద్రా! నామనోరథము చెడిపోయిన దని నన్ను నీవేలమాపించెదవు.

సుభ—దీనికి నీవేకారణము. దామోదరవర్తను మోసముచేసి నీవాయనచేయొగ్గుండ వనిపించుకొని జానకి నెట్లయిన వివాహమాడఁ బ్రయత్నించవలయునుగాని నీవాయనభార్యను స్వాధీనముచేసికొనవలె ననియేల ప్రయత్నించవలెను. నీమనోరథ మీడేర్చు చక్కనిమార్గము వదలి నీవేలవంకరమార్గములఁ బ్రవర్తింపవలెను. నీదుర్నిత్యియే నిన్నిట్లు పాడుచేసినది.

కామ—అవును నేను జేసినదిత ప్పనుటకు సందేహములేదు. పద్మావతిని వశపఱచుకొని నామనోభీష్టము మఱింతసులభముగా నీడేర్చుకొనఁ దలఁచిన నీకార్యము మొదలంటఁ జెడిపోయినది. నీవుమాత్రము కార్యభంగము చేయలేదా?

సుభ—నే నెంతమాత్రముఁ జేయలేదు. నేను బహుజాగరూకతతో సంచరించుచున్నాను.

కామ—కరటకాచార్యుఁడు విశ్వాసపాత్రుఁడు గాఁడనియు, నీ వంతగా నమ్మి మనరహస్యము లతనితోఁ జెప్పు టుచితముగా దనియు నీతో నేనెన్నివిధములఁ జెప్పినను వినక యింకను నాతఁడువిశ్వాసపాత్రుఁడనియే తలఁచుచున్నావు గదా.

సుభ—అతఁడు విశ్వాసపాత్రుఁ డనుటకు సందియములేదు.

కామ—నీవు వసుకాముని మోహించి నీవాతని వివాహమాడఁ దలఁచితి వనియొ తనికిఁ దెలియును.

సుభ—అతని కీరహస్యము దెలియుటవలన నేమియు భయములేదు.

కామ—మించినకార్యమునకు విచారించఁ బనిలేదు. మనప్రయత్నలోపము లేకుం
డ నింకను పనిచేయవలెను.

(తలుపు నప్పడు వినిపించుచున్నది.)

అదిగో! మాపినతండ్రి విజయవర్మగారు వచ్చుచున్నట్లున్నారు. నీనాగదిలోఁ
గూర్చుండుము. ఆయన వెళ్లినతరువాత మన మీ సంగతినిగూర్చి యాలో
చింతము.

సుభ—ఒకవేళ విజయవర్మ కీసంగతంతయుఁ దెలిసినచో నేమిచేతువు ?

కామ—నీకాసందేహ మక్కఱలేదు. దామోదరవర్మ యెన్నఁటికిని సిగ్గుమాలి
యీ వృత్తాంతము చెప్పడు. నీకాభయ మక్కఱలేదు. ఒక్కమాటలో విజ
యవర్మను మోసముచేసి నేను పరమయోగ్యుఁడ నని యాతఁ డనుకొనునట్లు
చేయఁగలను.

సుభ—నీశక్తి యంతయు నేనెఱుఁగుదును. నీవేమిచేసినను బహుజాగరూకత
తో మాత్రము చేయవలెను.

కామ—అలాగుననే చేసెదను.

(సుభద్రమ్మ వెళ్లుచున్నది.)

నామసోరథము చెడిపోయినదని నేనువిచారించుచుఁ బడరానిపాట్లు బడు
చుండఁ గార్యభంగము చేసితివని సుభద్రగూడ నన్ను దూషించుచున్నది.
నేను వసుకామనికన్న యోగ్యుఁడ నని యూరందఱుఁ జెప్పకొనుచున్నారు.
నాకిందుమూలముననయినఁ గొంతలాభము గలుగకపోదు. ఇదిగో! పురుషోత్త
మరావు నన్నుఁ బీడించుకొని తినుటకుఁ దిరిగివచ్చినాఁడు. విజయవర్మ యని
తలుపుదీసితినిగాని యీతఁడని తెలిసినచో నెంతయఱచి తలుపుబద్దలుకొట్టినను
మాటలాడకపోదును.

(విజయవర్మ ప్రవేశించుచున్నాఁడు.)

పురుషోత్తమరావూ! ఇప్పుడు నామనసంతయుఁ జెడిపోయియున్నది నీతో
మాటలాడుటకు వీలులేదు. నేను నీకిప్పు డేవిధమయిన సహాయమును జేయఁ
జాలను.

విజ—మీపినతండ్రి విజయవర్మ గారిక్కడకు వత్తురని విని యాయన నేమైన
నడుగుటకు వచ్చినాఁడను.

కామ—ఇప్పుడు సమయముగాదు : వెళ్లిపో. మఱియొకపర్యాయము రావచ్చును నేనుగూడ నీకేమయిఁ సహాయముఁ జేయుమని విజయవర్చగారితోఁ జెప్పెద నులే ; వెళ్లిపో.

విజ—నేను విజయవర్చగారి దర్శనముచేసివెళ్లిపోయెదను.

కామ—అలాగున పనికిరాదు. తక్షణము వెళ్లిపో.

విజ—విజయవర్చగారి దర్శనము చేసినతరువాత నొకనిముసము వుండను.

కామ—పొమ్మంటే నీపింకా పోవేమి? రాముఁడూ! ఇతని నావలకు గొంటివేయుము. ఏమండి! ఇప్పుడు సమయముగాదంటే మర్యాదగా వెళ్లిపోలేమి?

(వసుకాముఁడు ప్రవేశించుచున్నాఁడు.)

వసు—అన్నగారూ! ఏమో కోపపడుచున్నా రెందుకు. పాపము అప్పన్నయేమి చేసినాఁడు. అతనివీఁద మీరు కోపపడకండి. ఏమోయీ! అప్పన్నా నీవేమి చేసినావు.

కామ—సరే. ఇతఁడు నీదగ్గఱకుఁ గూడ ముప్పికి వచ్చినాఁడా ?

వసు—ఇతను నాదగ్గఱకు వచ్చినాఁడు. ఇతను బహుమంచివాఁడు. అన్నగారూ ! తమరుగూడ నీతనిదగ్గఱ బదులుపుచ్చుకొనుట లేదుగద.

కామ—నేనెన్నఁడును బదులు పుచ్చుకొనను. విజయవర్చగారిప్పుడే యిక్కడకు వచ్చెద నని కబురుపంపించినారు నుమా.

వసు—అలాగైతే యితని నాయన జూడఁగూడదు. ఋణములు చేయుచున్నా వా యని కోపించును.

కామ—నేనెన్నివిధములఁ జెప్పినను యీపురుషోత్తమరావు వెళ్లకున్నాఁడు.

వసు—పురుషోత్తమరా వంటావేమిటి? ఇతనిచేరు అప్పన్న.

కామ—కాదు. కాదు. ఇతనిచేరు పురుషోత్తమరావే.

వసు—నామాట నమ్ము; యితనిచేరు అప్పన్న.

కామ—అతనిపే రేమైతే మనకెందుకు.

వసు—అవును. మనకక్కఱలేదు. అతని యిష్టమువచ్చినన్ని పేర్లు పెట్టుకొనును. రోజుకొక పేరు పెట్టుకొనినను నాకక్కఱలేదు.

(తలు పెవరో గ్రుద్దుచున్నారు.)

కామ—అదిగో! విజయవర్చగారు. పురుషోత్తమరావూ! నీపుణ్యము వెళ్లిపో. నీమాట మాకక్కఱలేదు. త్వరగా వెళ్లతావాలేదా

వసు—అతనిఁ ద్వారగా నావలికిఁ బంపివేయుము.

విజ—మీయింటికివచ్చిన పెద్దమనిషి నిట్లుగెంటుట న్యాయముకాదు.

కామ—నీకు బుద్ధిలేకపోతే యేమిచెయ్యమన్నావు?

వసు—త్వరగాపో.

(అనియిద్దఱును విజయవర్తను గెంటుచున్నారు.)

(దామోదరవర్తయుఁ బద్మావతియు జానకియు వీరభద్రుఁడును

బ్రవేశించుచున్నారు.)

దామో—విజయవర్తా! నీకుమంచిగౌరవము జరగుచున్నది. చిరకాలమునకు నీయన్నకొమాళ్లను జూడఁగోరి నీవిక్కడికివచ్చి నందులకుఁ బ్రథమదర్శనములొనే వీరిద్దఱు నిన్ను గొంతుకుపినికి చంపఁబ్రయత్నించుచున్నట్లున్నారు.

పద్మా—మేము సమయమునకు రాకపోయినయెడల వీరిద్దఱును గలసిమి మ్రేమిచేసియుందురో గద.

వీర—అదృష్టవశముచేత సమయమునకు వచ్చినాము. విజయవర్తగారూ!

వీరిబంధువు పురుషోత్తమరావు నని మీరుచెప్పినను మీకీపాట్లు దప్పినవికావు.

విజ—బంధువైన పురుషోత్తరావు పేరును, ఋణమిప్పించి యుపకారముచేసినయప్పన్నపేరును గూడ నిక్కడ పనికివచ్చినవికావు. పురుషోత్తమరావు నని చెప్పి యీమహానుభావుని దగ్గఱ నొక్కచిల్లిగవైవనను సహాయము పొందనేరనైతిని. ఋణమిచ్చినయప్పన్న నని యైన సందేహించక యితను నన్ను గెంటువచ్చినాఁడు. వీరిరువురును గలసి నన్నీ విధముగా గౌరవించుచున్నారు.

కామ—వసుకామా!

వసు—కామపాలా.

కామ—దీనితో మనయోగ్యతంతయుఁ జెలిసినది.

వసు—మన యోగ్యత బహుచక్కగాఁ జెలిసినది.

విజ—దామోదరవర్తగారూ! వీరభద్రా! ఈకామపాలునిసంగతి వినండి. ఇతనికి నిదివఱకు నేనెంతద్రవ్యమిచ్చితిனో యింకను నెంతద్రవ్యమియ్యఁదలఁచి యుంటినో మీకే తెలిసియున్నది. వీనియందుఁ గృతజ్ఞతయు విశ్వాసమును, సత్యస్వభావమును లవలేకమైన నెంతవేదకినను లేవు.

దామో—విజయవర్తా! నాకీతనిమిత్రద్రోహమును, గుచోద్యన్యాపారమునునిన్ను నే తెలిసినవి.

పద్మా—ఇతఁడు పరమనీయఁ డనియు, దుర్మార్గుఁ డనియు నేను దైవసాక్షిగాఁ జెప్పఁగలను.

దామో—ఇతనియోగ్యత మనకందఱకుఁ జక్కగాఁ జెలిసినది. మనవలె నితరులు గూడ నీతఁడు యోగ్యుఁడని నమ్మి మోసపోకుండురుగాక.

వసు—(తనలో) ఇప్పటివఱకును యోగ్యుఁడని కొనియాడఁబడిన కామపాలునే యిట్లు దూషించుచుండ నన్నేమనెదరో గద.

(దామోదరవర్తయుఁ, బద్మావతియు, జానకియుఁ గొంచెమావలికి వెళ్లుచున్నారు.)

విజ—ధనమంతయుఁ బాడుచేసి తనగౌరవముఁ జెఱచుకొన్న వసుకాముఁడు.—

వసు—(తనలో) ఇప్పుడు నాసంగతి గూడ వచ్చుచున్నది. నేనమ్మిన మాపెద్దల చిత్రపటములును, బాడుదేవతార్చనసామగ్రియు నాకొంప దీయును గాఁబోలు.

కామ—విజయవర్మగారూ! ఒక్కమాట చెప్పెదను. దయచేసి వినండి.

వసు—(తనలో) ఇతను మాటలాడునపుడు కొంచెము ధైర్యము చెచ్చుకొనెదను.

విజ—నీయోగ్యతంతయుఁ జెప్పెదవు గాఁబోలు.

కామ—వీదో నాకుఁ దోచినది చెప్పెదను. ఒక్కమాట వినండి. తరువాత నా విషయమై మీచిత్తమువచ్చిన టగుకొనవచ్చును.

విజ—(వసుకామునితో) నీవుగూడ నీయోగ్యతవిషయమై యొకమాట చెప్పెదనా యేమి?

వసు—నాకు యోగ్యతలేదని నేనెఱిగియు మీతో నేనేమిచెప్పను. దయయుంచి నన్నుక్షమింప మిమ్ము వేడుకొనుచున్నాను.

నీర—విజయవర్మగారూ! వసుకాముని యవ్యక్తప్రవర్తనకు మీ రాతనిపయిఁ గోపపడఁగూడదు. క్షమింపుమని మిమ్మాతఁడు గోచుచున్నాఁడు గావున మీ రాతని క్షమించు టుచితము.

విజ—నిన్నుక్షమించుటకు నీవుచేసినత ప్పొకటిగాదు. విశేషమగుఖ్యాతివడసి 'మనవంశమునకు వన్నె వెట్టిన పెద్దలచిత్రపటములును పెద్దలార్జించిన దేవతార్చనసామగ్రియు నొక్కనిముసములోఁ గొంచెమైన నాలోచించక చిత్తుకాగితములవలె నమ్మివేసిన యీమహానుభావుని దామోదరవర్మగారూ! చూచినారా?

వసు—విజయవర్మగారూ! నేనుచేసిన యపరాధము క్షమించవలెను. నాసహాయముఁ గోరిన యొకబీదబంధువున కేమైన నియ్యవలయు ననుతలంపుతో నేనాచిత్రపటములను దేవతార్చనసామగ్రియు నమ్మినాఁడను. ఉపకారబుద్ధి

తో వేగిరపడి నేను చేసినపనికి నాఁటనుండియు నేను పడుచున్నపశ్చాత్తాప మింతింతని చెప్పఁజాలను. నాకు మహోపకారములను శతసహస్రములుగా నొనరించి నన్నుఁ గంటికిఁ జెప్పవలెఁ గాపాడుచున్న మీరే నాయపరాధ మను మన్నించుచున్న నాకెవ్వరు దిక్కు! నాతప్పు లన్నియు త్తమింపుఁడు.

(అని విజయవర్మ పాదములపైఁ బడుచున్నాఁడు.)

విజ—(వసుకాముని లేవనెత్తి) నీవెన్నిచిత్రపటములమీనను నాపట మమ్మఁజాలక నాయం దగపఱచిన విశ్వాసమే చాలును. నిన్ను త్తమించినాఁడను.

వసు—నన్ను మీరిప్పుడు త్తమించి నాకొసఁగిన యాదరణమునకు నేను మీబుణ మెట్లుదీర్చికొనఁగలుగుదునో నాకుఁ దోచుచున్నది.

పద్మా—విజయవర్మగారూ! వసుకాముని మీరేమందుకోయని జానకి తల్లడిల్లుచున్నది.

విజ—జానకీ! నీవు వసుకామునిఁ బ్రేమించి యాతనివివాహమాడఁగోరి యున్నావని నే నిదివఱకే విన్నాను.

దామో—అమ్మయ్యా! నీయభిప్రాయము దాచక చెప్పు.

జాన—నేనేమిచెప్పను. వసుకాముని నేరము లన్నియు త్తమించి యతఁడు ను ఖముగాఁ గాలము గడపునట్లు విజయవర్మగారు చేయుటయే నాకుఁగావలసి నది. నేనిదివఱ కతని వివాహమాడవలయునని యుద్దేశించుకొని యున్నదానను గాని యిప్పుడు నేనాతని వివాహమాడఁజాలను.

దామో—అమ్మయ్యా! ఏమి; యీవెట్టితనము. ధనమంతయుఁ బోఁగొట్టుకొని యయోగ్యుడని మేమందఱఁ మెన్నిచెప్పచుండినను ఆతనినే గాని వివాహ మాడ ననినిశ్చయించుకొని యిప్పుడు విజయవర్మగారి యనుగ్రహమువలన వసుకాముఁడు మంచిస్థితికి రానున్నసమయమున నాతని వివాహమాడ ననుచున్నావేమి?

జాన—అందుకుఁ గారణ మాయన హృదయమునకును సుభద్రమ్మ హృదయమునకును దెలియును.

వసు—(అశ్చర్యముతో) నాకును సుభద్రమ్మకునా!

కామ—వసుకామా! నీవీరోజువఱకును సుభద్రమ్మకు వివాహమాడెదనని యామెను నమ్మించి, నీవామె నీరీతిని మోసపుచ్చుట న్యాయముగాదు. ఇదిగో, సుభద్రమ్మ యిక్కడ నేయున్నది.

(అని గదితలుపు దెఱచుచున్నాఁడు.)

(సుభద్రమ్మ ప్రవేశించుచున్నది.)

దామో—ఇది బహువింతగా నున్నది. వీడొక్కొక్కగఁబడి నొక్కొక్కచిన్నదానిని

దాచుచున్నట్లున్నాఁడు. ఈవిడగూడఁ బూజారివారిపిల్లయేనా?

సుభ—విశ్వాసహీనుఁడా! నన్ను నమ్మించి వినాహమాడెద ననిచెప్పి నన్నీవిధముగా మోసపుచ్చి వంచించఁదలఁచితివా?

వసు—విజయవర్త గారూ! ఈసంగతి యేమో నాకు బోధపడకున్నది. నాకీమాటల కర్థము తెలియలేదు.

కామ—అవును. నీకీమాటల కర్థము దెలియనేతెలియదు. ఇతను సుభద్రమ్మను వినాహమాడెద ననిచెప్పి యెట్లామెను నమ్మించెనో కరటకాచార్యునివలన మీకె తెలియును.

దామో—వీరభద్రా! నీవు కరటకాచార్యునిఁగూడ మనతోఁ దీసికొని వచ్చుట వలన మంచివనియే చెసినావు.

వీర—కరటకాచారీ! ఇటురా.

(కరటకాచారి ప్రవేశించుచున్నాఁడు.)

కరటకాచారి సాక్ష్యము గావలసివచ్చు నని నేనిదివఱకే యూహించి యున్నాను. అతని కీసంగతంతయుఁ దెలియునని మీరే చెప్పుచున్నారు గనుక సుభద్రమ్మ చెప్పమాట కేవలము అబద్ధమని యొప్పుకొనుట కిదిగో కరటకాచారి వచ్చినాఁడు.

సుభ—విశ్వాసహీనుఁడా! కృతఘ్నుఁడా! నీవుగూడ తుదకు నాకపకారము దలఁచినావా? నేటికి నావిరోధులతోఁ జేరినావుగద.

కర—సుభద్రమ్మగారూ! నన్నేమి చెయ్యమన్నారు. మీరు నాచేతఁ జేయించిన యకార్యముల కిచ్చినప్రతిఫలముకన్న వాస్తవము చెప్పటకు మీరు నాలుగింతలు సామ్రైక్కువిచ్చినారు గనుక నిజమంతయుఁ జెప్పినాను.

దామో—తుదకీమె యొరులను మోసపుచ్చఁదలఁచి తానే మోసపోయినది. సుభద్రమ్మగారూ! మీరీవిషయములతోఁ జాలశ్రమపడినారు సుమండీ.

సుభ—మీరందఱు నేకమై యాఁడుదానిని నన్నొకతెను బాధించుచున్నారు. మీయన్యాయము సహింపఁజాలను. ఇంతపనిఁ జేయసాహసించినమీరేకార్యమునైనఁ జేయఁగలరు.

(అనికోపముతో వెళ్లఁబోవుచున్నది.)

పద్మా—సుభద్రమ్మగారూ ! కొంచెము గూర్చుండండి. పాపము మీరెంతో శ్రమ పడి నాపేరుపెట్టి నేను వ్రాసినట్లు వసుకామున కుత్తరములు వ్రాసి తిరిగి వసుకాముఁడు బదులు వ్రాసినట్లతనిపేరుపెట్టించి యుత్తరములు వ్రాయించి తాము పడినశ్రమకు మిక్కిలి సంతోషించినాను. మీరేమో స్నేహితులని మోసపోయి మాతోఁగలసి పరులను గూర్చి యపవాద లాడుదురభ్యాసముగూడ గణించి తుదకు మీచే వంచితరాలనయి నాకాపురముఁ జెడఁగొట్టుకొనుటకు సిద్ధమయి తుదకు దైవానుగ్రహమువలన నొకయొడ్డు చేరితిని. మీ స్నేహితురాండ్రందఱకు నమస్కారము. నన్నింతటితో వదిలిపెట్టి నేను మీ స్నేహితురాల ననిచెప్పకుండ నతివినయముగా మిమ్ముఁ బార్థించుచున్నాను.

సుభ—సాటియాడుదాన ననికూడ శంకించక నన్నీదుర్మార్గులతోఁ గలసి దూషించుచున్నావు. ఈ పాప మూరకపోదు.

(అని కోపముతో వెళ్లిపోవుచున్నది.)

దామో—ఈమెకు సిగ్గును బిడియమును లేనట్లున్నది.

పద్మా—దీనిమాటలు వినుటకే అసహ్యకరముగా నుండును.

దామో—(కామపాలునితో) నీవు చెప్పెద నన్నమాటయేమో యిప్పుడు చెప్పవలెను.

కామ—నేనేమి చెప్పను. నిజమాడవచ్చిన కరటకాచారిని సుభద్ర నిష్కారముగా దూషించి వ్యవహారమంతయుఁ బాడుచేసినది. ఆమెముక్కోపి. నేనేమి చెప్పటకును నాకుఁ దోచకున్నది. ఇందఱన్యాయమున కొడికట్టి నన్నొక్కనిగాఁ జేసి బాధించఁదలంచుకొనిన యీశత్రుమధ్యస్థమున నిఁకనుండరాదు.

(అని వెళ్లిపోవుచున్నాఁడు.)

దామో—వీడిప్పటికిని దాను యోగ్యుడననిచెప్పచు మనల దుర్మార్గులని దూషించుచున్నాఁడు.

విజ—కామపాలా ! నీకును సుభద్రమ్మకును దగియున్నది. నీ వామెను వివాహ మాడినచో మీకిద్దఱకుఁ దగియుండును.

వీరభ—కరటకాచారి చెప్పవలసిన దంతయుఁ జెప్పినాఁడు. ఇంక నాతఁడు వెళ్లవచ్చును.

కర—సుభద్రమ్మగారును, కామపాలుఁడును నాకిచ్చిన ధనమున కాశించి చేయరాని కార్యముల నెన్నియో జేసి దామోదరవర్తగారికిని పద్మావతికిని నేను చేసిన యపకారముల నెల్ల త్నమించవలెను.

దామో—మాక పకారములు చేసి మమ్మయాసపెట్టినను దుదకు వాస్తవముచెప్పి మాకుపకారమే చేసినాడవు.

కర—నే నిక నీయూరినుండి పాటిపోయెదను.

దామో—నీవు పాటిపోవలసిన యవసరములేదు. నీవు తుదకు న్యాయముగ నే ప్రవర్తించినావు.

కర—నాన్నే హితులును పోషకులును నందఱు దుర్మార్గులేగాని సత్మార్గులుగారు. నే నిట్టియకార్యములను జేసి యాయూర జీవించుచున్నాను. ఇప్పుడు మీతో వాస్తవముఁ జెప్పి నాన్నే హితుల గౌరవమంతయుఁ బోగొట్టుకొన్నాను.

దామో—నీవు వాస్తవముఁ జెప్పితి వనియితిరులతోఁ జెప్పి నీ గౌరవము చెఱచములే. నీకాభయ మక్కఱలేదు.

(కరటకాచార్యులు వెల్లిపోవుచున్నాడు.)

పద్మా—విజయవర్మగారూ! ఇప్పుడు వాస్తవము జానకిఁ దెలియనే తెలిసినది. వసుకాముఁడు సుభద్రమ్మను మోహించి యామెను వివాహమాడెద నని యామెతోఁ జెప్పినాఁ డనుననుమానము జానకి కిందుమూలముగాఁ బోయినది.

విజ—అలాగైనచో జానకిని వసుకామునకు రేపే వివాహము చేయవచ్చును.

వసు—విజయవర్మగారూ! తమయనుగ్రహమునకు నేను మిక్కిలిఁ గృతజ్ఞుఁడనై తమ కనేకపండునములు చేయుచున్నాను.

దామో—ఇది బహువింతగా నున్నది. జానకి యభిప్రాయముఁ దెలిసికొనకయే వివాహము నిశ్చయపఱచి యప్పుడే వివాహమైన ట్లానందించుచున్నారు. పెద్ద వాడనైన నాయభిప్రాయముగూడ మీకక్కఱలేదు గాఁబోలును.

వసు—దామోదరవర్మగారూ! జానకియభిప్రాయము నేనప్పుడే గనిపెట్టినాను. ఆమె నన్ను వివాహమాడ సమ్మతించినది. ఇప్పుడు మిమ్ముఁగూడ నడిగి మీయనుజ్ఞవడయ నున్నాఁడను.

జాన—స్థిగ్ధచేత నాయంతరంగమును వెల్లడిచేసి మీతో నేను వసుకాముని వివాహమాడెద ననిచెప్పఁ జాలకున్నాను. అన్యోన్యము రాగముగల మాయరువురకు నొకరియంతరంగ మొకరి కప్పుడే తెలిసి యుండుటఁబట్టి వసుకాముఁడు నాయంతరంగమును గనిపెట్టి మీతో నట్లుచెప్పినాఁడు.

విజ—జానకీ! ఆలాగుననైనయెడల మీరిరువురును వివాహమాడి చిరకాల మన్యోన్యము రాగము గలిగి సుఖపడవలయును.

దామో—మీరిరువురును నేనును బద్ధావతియు నిదివఱ కన్యోన్యకలహములతోఁ

గాఁపురముచేయు చున్నట్లు గాక సుఖముగాఁ గాఁపురముచేయవలయును. వసు—వీరభద్రా! నీవు నాకుఁ జేసినయుపకారము నేను మఱవఁజాలను సుమా. విజ—నిశ్చయముగా వీరభద్రునకు నీవు గృతజ్ఞుఁడవయి యుండవలయును.

దామో—వీరభద్రుఁడు నాతో నెప్పుడుచూచినను వసుకాముఁడు యోగ్యుఁడని యు నతను ఋజుమార్గమునఁ బ్రవర్తించుననియు వాదించి నాస్తవమునే చెప్పినాఁడు.

వసు—నేనిక నెన్నఁడును దుష్టులసాంగత్యముఁ జేయక సన్మార్గమునఁ బ్రవర్తించునట్లుగ్రహింప నీశ్వరుని బ్రార్థించుచు మీకందఱకుఁ గృతజ్ఞతాపూర్వకవందనము లాచరించుచున్నాను. జానకీ! నిన్ను నేను వివాహమాడఁగలుగుటకు వీరికినాయందుఁగల యనుగ్రహమే కారణముసుమా. స్త్రీలు మాయాశీలురనియుఁ జంచలాత్మలనియు, బూర్వకపులు నిందాస్పదముగా వర్ణించి చెప్పుమాటలు వాస్తవముగాదు. అతికఠిన మగుపురుషులయుల్లములఁ గరఁగించి వారిని సన్మార్గమునఁ బ్రవర్తింపఁజేయఁగలుగుటకు స్త్రీలే సమర్థులు. కావున జానకిని వివాహమాడి నాప్రవర్తనముఁ జక్కఁబఱచుకొని యీశ్వరానుగ్రహమున సన్మార్గమును వదలకుండెదను.

జాన—(తలవంచుకొని సిగ్గుచే నూరకున్నది.)

పద్మా—తమకార్యములను గొనసాగించుకొనఁదలఁచి న్యాయమార్గమును వదలి మోసవృత్తిచేఁ గుతంత్రములఁ బన్ని యితరులకు హాని గలుగఁజేయు దుర్మార్గులను నమ్మఁగూడదు. తాము సత్పురుషులని కొనియాడఁగోరి లేనిపోనివేషములు వేయు వంచితలు చెప్పుమాటలను నమ్మఁగూడదు. అంతశ్శుద్ధి యిసుమంతయు లేక దుష్కార్యముల నాచరించుచు నీతులుబోధించువారు క్రూరమృగముల వంటివారు. స్నేహితులమని పేరుబెట్టుకొని లేనిపోని మాటలాడి పరుల దూషించుచుఁ బాపపుణ్యమెఱుఁగని నన్నుఁగూడ మోసముచేసి యనపరాధ నైనను నేను దుర్మార్గురాలనని యితరులతోఁజెప్పి నాకాఁపురముఁ జెడఁగొట్టఁ బ్రయత్నించిన యీపరమనీచుల నేమనవలయును! నేను నిరపరాధురాలనగుటఁబట్టి దైవము నాయం దనుగ్రహించి నాస్తవముఁ దెలిపినాఁడు. వారు చేసినదుష్ప్రయత్నములవలన నాకపకారము జరగుటకు మాటుగా నుపకారమే జరగినది. జనులయంతరంగము గనిపెట్టుట దుర్గుటము. పైపైవన్నెలును

నీతివచనములును జూచి సాధారణముగా జనులు మోసపోయి దుష్టులనుగూడ సత్వరుషులనుగా గణింతురు. జనానులాపములు వాస్తవమని నమ్మరాదు. స్నేహితుల మని యనపరాధలమగు నాకును జానకికిని వీరు చేయఁదలఁచిన యపకారము కొనసాగినచో మేమిరువురము నేమికావలసినదోగద! ఒకల నేరములను వినుటయందు జనులకుఁగలయాసక్తియు నుత్సాహమును వాచిఖ్యాతి వినుటయందుఁ గానరాదు. అపవాదము లాడుమానవాధములు తమయప్రస్తుతప్రలాపములవలన జరులకుఁ జేయునష్టమును గుర్తెఱిఁగి న్యాయప్రవర్తకులయి ప్రవర్తింప జగదీశ్వరుఁ డనుగ్రహించును గాక. జానకియు వసుకాముఁడు నన్యోన్యాయురాగమనఁ జరకాలము సుఖ మనుభవింతురుగాక.

(అందఱు నిష్క్రమించుచున్నారు.)

స మా ప్త ము.



స ర స్వ తి .

ఇదియొక మొదటి తరగతి తెలుగుమానపత్రిక.

ఇందుఁ బ్రసిద్ధపూర్వ ప్రబంధములును, నవీననాటకాదులును, వచనప్రబంధములును, వినోదముగ కథలును, జ్ఞానదాయకములును, నీతిబోధకములును నననేకేతరవిషయములును, ఉత్తమ స్త్రీపురుషుల జీవితములును, చరిత్రాదులును చక్కని కాగితములమీఁద మంచియక్షరములతోమాసమున కేఁబడి పుటలకు దక్కువగాకుండ ముద్రింపఁబడుచుండును. ఇది స్త్రీలు బాలుకు వృద్ధులుమొదలగు వారందఱుఁ జదువఁదగియుండును. సం॥౧-కి చందా అంచెకూలితో 3 రూపల మాత్రమే. స్త్రీలకును విద్యార్థులకును బల్లెటూరి యుపాధ్యాయులకును 2 రూపల మాత్రమే, కావలసినవారు కాకినాడ సరస్వతి మేనేజరుగారికి దరఖాస్తు పంపవలెను. ఈపత్రికకుఁ జందాదారులుగానుండువారి కిందుమూలముగా సంవత్సరమునకు వారిచ్చు చందా ధనమునకు రెండింతలు విలువగల పుస్తకములు లభించును స్వల్పమూల్యమునకు మంచి పుస్తకములఁ బడయఁగోరువారి కిదియే నూత్నమార్గము.

సరస్వతీకార్యస్థానమున వెలకు దొరకు పుస్తకములు.

రు. అ. పై.

1. మాలతీ మాధవీయము (సంస్కృత నాటకమునకు తెనుగు.)	...	0	8	0
2. చండకౌశిక నాటకము.	డిటో	...	0	8 6
3. అనర్థ రాఘవము.	డిటో	...	0	12 0
4. రాయనభాస్కరమంత్ర చరిత్రము (వచనము.)	...	0	4	0
5. శ్రీరామేశ్వర యాత్రాచరిత్రము (పద్యకావ్యము.)	...	0	3	0
6. మార్కండేయ పురాణము, మారనకవి (పద్యకావ్యము.)	...	1	4	0
7. మనుష్యవాంఛా నిష్ప్రయోజనత్వము (ఉపన్యాసము.)	...	0	1	0
8. అశ్వచికిత్సాసారము (తేలికమాటలతోడి వచనము.)	...	0	8	0
9. శకుంతలాపరిణయము (పద్యకావ్యము.)	...	0	10	0
10. విజయవిలాసము (పద్యకావ్యము.)	...	0	6	0
11. నేలబొగ్గు.	...	0	1	0
12. హిందూగృహము.	...	0	1	0
13. అపవాదతరంగిణి.	...	0	6	0

సరస్వతి మేనేజరు - కాకినాడ

